
ତୃତୀୟ ସଂସ୍କରଣ ପାଇଁ ଦୁଇପଦ 


“ ଦେଶୀ ଚାଷ : ଚାଷ ଓ ଚାଷୀର ସୁରକ୍ଷା କବଚ ' ପୁସ୍ତକଟିର ପ୍ରଥମ ସଂସ୍କରଣ 
ପ୍ରକାଶ ପାଇଥଲା ୨୦୦୬ ମସିହାରେ | ବନ୍ଧୁ ରାଜେନ୍ଦ୍ର ଷଡ଼ଙ୍ଗୀ ଚାହୁଁଥିଲେ ଦେଶୀ 
ଗାଷର ବାର୍ରା ସମଗ୍ର ଓଡ଼ିଶାରେ କେମିତି ପହଞ୍ଚବ । ଆମକୁ ଦେଶୀ ଚାଷ କ'ଣ, କାହିଁକି 
ଓ କେମିତି ସମ୍ଭବ କଥାଟିକୁ ବ୍ୟାପକ ଭାବେ ପ୍ରସାରିତ କରିବାକୁ ପଡ଼ିବ । ବାପା ଶ୍ରୀ 
ନଟବର ଷଡ଼ଙ୍ଗୀଙ୍କ କିଛି ବର୍ଷର ଅନୁଭୂତିକୁ ପାଥେୟ କରି ଯେଉଁ ପୁସ୍ତକଟି ରଚନା 
କରାଗଲା, ତାହାର ପ୍ରଥମ ସଂସ୍କରଣର ଅଗ୍ରଲେଖା ଲେଖିଥିଲେ ଡ଼. ବୀରେନ୍ଦ୍ର ନାୟକ । 
ଶିକ୍ଷା ପ୍ରକାଶନୀ ଦ୍ଵାରା ପୁସ୍ତକଟିର ମୁଦ୍ରଣ କରାଯାଇଥୁଲା | ଏହି ଚଟି ବହିଟି ଜନମାନସରେ 
ଏତେ ଆଗ୍ରହ ସୃଷ୍ଟି କରିବ ଏବଂ ସବୁ କପି ବିକ୍ରି ହୋଇଯିବ, ତାହା ଆମେ କେବେ ଆଶା 
ବି କରି ନଥୁଲୁ । 

ସାଧାରଣ ଚାଷୀ ଓ କୃଷିଜୀବୀମାନଙ୍କର ଦେଶୀ ଚାଷକୁ ଅଧକ ଭଲ ଭାବେ ଜାଣିବା 
ପାଇଁ ଯେଉଁ ଆଗ୍ରହ ଆମେ ଦେଖବାକୁ ପାଇଲୁ, ତାହା ଆମକୁ ପୁଣି ଏକ ସଂସ୍କରଣର 
ପ୍ରକାଶନ ପାଇଁ ବାଧ କଲା । ଏଥିରେ ଆମେ ଡ଼. ଏମ.ପି. ପରମେଶ୍ବରନ ଓ ଶ୍ରୀ ଅମର 
କନୱରଙ୍କ ସମେତ ଅନ୍ୟମାନଙ୍କୁ କିଛି ଦେଶୀ ଧାନ ବିହନ ବିକ୍ରି କରିଥିଲୁ , ତାହାର ନାମ 
ଓ ଚରିତ୍ର ସମ୍ପର୍କିତ ସାମାନ୍ୟ ସୂଚନା ପ୍ରଦାନ କରିଛୁ । 


ସୁଧୀର ପଟ୍ଟନାୟକ 
୨୦,୦୭,.୨୦୧୭ 

ଅଗ୍ରଲେଖା 


ଜୈବିକ ଚାଷ, ରାସାୟନିକ ସାର ଓ କୀଟନାଶକ ପ୍ରୟୋଗ ବିରୋଧରେ ଆନ୍ଦୋଳନ 
ମାତ୍ର ନୂହେଁ-ଏହା ଚାଷୀକୁ ଆତୃନିର୍ଭରଶୀଳତା ଆଡ଼କୁ ଫେରାଇ ଆଣିବା ଓ ଏକ କ୍ଷମତା 
ବିକେନ୍ଦ୍ରିତ ସମାଜର ସୁଦୃଢ଼ ଭିର୍ରି ପକାଇବାର ଯେ ପ୍ରତିଶ୍ରୁତି ବହନ କରେ ତାହା ହିଁ 
ଶ୍ରୀଯୁକ୍ତ ନଟବର ଷଡ଼ଙ୍ଗୀଙ୍କ ଦ୍ଵାରୀ ନରିଶୋ ଗ୍ରାମରେ ସାଲିସ୍‌ବିହୀନ ଜୈବିକ ଚାଷରୁ 
ସମ୍ବାଦ ମିଳେ; ନରିଶୋ ପ୍ରୟାସର ଲକ୍ଷ୍ୟ ଯେପରି ଏକ ଆତୃନିର୍ଭରଶୀଳ, ସ୍ଵାଧୀନ, ସଶକ୍ତ 
ଚାଷୀକୂଳ | 


ଏହିଭଳି ଚାଷୀକୂଳର ଅସ୍ତିତ୍ଵ, ବିହନ ବିବିଧତାରେ ଓ ନିରନ୍ତର ଚାଷ ପଦ୍ଧତିରେ ହିଁ 
ନିହିତ । ସବ୍ରଜ ବିପ୍ଲବ ଯେ ବିହନ ବିବିଧତାକୁ ନଷ୍ଟ କରିଛି କେବଳ ସେତିକି ନୁହେଁ, ଏହି 
ଚାରୋଟି ଦଶକ ମଧ୍ଯରେ ନିରନ୍ତର ଚାଷପଦ୍ଧତିକୁ ମଧ୍ୟ ଅଥର୍ବ କରି ଚାଷୀକୁ ଅସହାୟ 
ଅବସ୍ଥାରେ ଆଣି ଠିଆ କରାଇଦେଇଛି । ଆଜି ପ୍ରତ୍ୟେକ ସଚେତନ ନାଗରିକ ଏହା 
ସ୍ଵୀକାର କରନ୍ତି । ଅପରପକ୍ଷରେ ସାର ଓ କୀଟନାଶକ କମ୍ପାନୀମାନେ ଅଧ୍ବକରୁ ଅଧକ 
ବିତ୍ତଶାଳୀ ହୋଇଛନ୍ତି । 


ବିଡ଼ମ୍ବନା ଯେ ଏହି କମ୍ପାନୀମାନେ ଆଜି କୃଷିକ୍ଷେତ୍ରରେ ସେମାନଙ୍କ ସ୍ପଷ୍ଟ ଏତାଦୃଶ 
ସଙ୍କଟକୁ ଏବେ ସେମାନଙ୍କର ବେପାର ପାଇଁ ଏକ ସୁଯୋଗ ଭାବେ ବିଚାର କରୁଛନ୍ତି ଓ 
ସେମାନଙ୍କ ଦ୍ଵାରା ପ୍ରସ୍ତୁତ ଗୁଣସୂତ୍ର ସ୍ତରରେ ପରିବର୍ଭିତ ବିହନ genetically modified 
(GM) seed ବ୍ୟବହାର ସମ୍ପର୍କରେ ଯୁକ୍ତି ବାଢୁଛନ୍ତି - ଏହା ଦ୍ଵିତୀୟ ସବୂଜ ବିପ୍ଲବ ବୋଲି 
ଆମେ ରାଷ୍ଟ୍ରର ଜନନେତା ଓ ବୈଜ୍ଞାନିକମାନଙ୍କ ଉଚ୍ଚାରଣରେ ପ୍ରତିଧ୍ବନିତ ହେଉଛି । 
କହିବା ବାହୁଲ୍ୟ ଯେ ଚାଷୀ ହାତରୁ ନିରନ୍ତର ଚାଷପଦ୍ଧତି ଖସି ଖସି ଯାଉଛି ଓ ନିରନ୍ତର 
ବେପାରର ସୁଯୋଗ କମ୍ପାନୀ ପାଇଁ ସୃଷ୍ଟି ହେଉଛି । ଏହା ସହିତ କମ୍ପାନୀମାନଙ୍କର 
ପୃଷ୍ଠପୋଷକତାରେ ଠିକା ଚାଷ, ସେମାନଙ୍କ କବଳରେ କୃଷି ବଜାରର ବ୍ୟବସ୍ଥା ପାଇଁ 
ଆଇନ, ମୁକ୍ତ ଅର୍ଥନୀତିର ଅପରିହାର୍ଯ୍ୟତାର ଦ୍ଵାହି ଦେଇ, ଆମ ଜନନେତାମାନେ ପ୍ରଣୟନ 

କଲେଣି | ଖାଦ୍ୟଶସ୍ୟ ଅପେକ୍ଷା ବିଦେଶୀ ଗ୍ରାହକଙ୍କ ଶସ୍ତାଦରରେ ଉପଲବ୍ଧ ପାଇଁ ଅର୍ଥକାରୀ 
ଫସଲ ଉପ୍ପାଦନ ଗୁରୁତ୍ଵ ପାଇଲାଣି । ଏହିଭଳି ପରିକଳିତ ବ୍ୟବସ୍ଥାରେ ଯେଉଁଠି କମ୍ପାନୀମାନେ 
ପ୍ରକଟିତ ହେଉଛି ସର୍ବଶକ୍ତିମାନ ହୋଇ ବିହନ ନିୟନ୍ତ୍ରଣ କ୍ଷେତ୍ରରେ ହେଉ ବା ବଜାର 
ନିୟନ୍ତ୍ରଣ କ୍ଷେତ୍ରରେ ହେଉ; ସେଠି ଏକ ଆମୁନିର୍ଭରଶୀଳ, ସ୍ଵାଧୀନ, ସଶକ୍ତ ଚାଷୀକୂଳ 
ସମ୍ଭବ କି ? କାହିଁ ଦ୍ଵିତୀୟ ସବୁଜ ବିପ୍ଳବର ଅନ୍ତରାଳରେ ପ୍ରଥମ ସବୁଜ ବିପ୍ଲବ ଦ୍ଵାରା 
ସଙ୍କଟଗ୍ରସ୍ତ ଚାଷୀକୁ ସମ୍ପୂର୍ଣ ଉଚ୍ଛେଦ କରିଦେବାର ପ୍ରସ୍ତୁତି ଆରମ୍ଭ ହେଉନାହିଁ ତ ? କେବେ 
ଶୁଣାନଥବା କୃଷକର ଆମବହତ୍ୟା ତ ଧୀରେ ଧୀରେ ଏକ ସାଧାରଣ ଘଟଣାରେ ପରିଣତ 
ହେଲାଣି | 


ଚାଷୀର ଅସ୍ତିତ୍ଵ ବିରୋଧୀ ଷଡ଼ଯନ୍ତ୍ରରୁ ଚାଷୀକୁ ସୁରକ୍ଷା ଦେବାପାଇଁ ଅଣ୍ଟା ଭିଡ଼ିଛନ୍ତି 
ଶ୍ରୀଯୁକ୍ତ ନଟବର ଷଡ଼ଙ୍ଗୀ | ବିହନର ବିବିଧତା ପୁନଃପ୍ରତିଷ୍ଠା ପାଇଁ, ଲୋପ ପାଇଥିବା ଭିନ୍ନ 
ଭିନ୍ନ କିସମର ବିହନ ସନ୍ଧାନରେ ଗାଁରୁ ଗାଁ ବୁଲିବା ଆରମ୍ଭ କରିଛନ୍ତି ସେ- ପରିଣତ 
ବୟସକୁ ବେଖାତିର କରି | ସଂଗ୍ରହ କରିଛନ୍ତି ଅନେକ କିସମର ଧାନବିହନ - ନିଜର 
ଜମିରେ ଅମଳ କରି ଚାଷୀଙ୍କ ଭିତରେ ବାଣ୍ଟୁଛନ୍ତି ଓ ବିହନ ଉପରେ ଚାଷୀର ଅଧ୍ବକାର 
ସାବ୍ୟସ୍ତ କରିବା ଉଦ୍ଦେଶ୍ୟରେ ପ୍ରବର୍ରାଉଛନ୍ତି ଚାଷୀକୂଳକୁ ଜୈବିକ ଚାଷ ପାଇଁ | 


ବିହନ ବାଣ୍ଡ ସହ, ନିଜ ଅଭିଜ୍ଞତାଲବ୍ଧ ଜ୍ଞାନକୁ ଚାଷୀକୂଳ ମଧ୍ଯରେ ବାଣ୍ଡିବା ଓ 
ଜୈବିକ ଚାଷକୁ ନେଇ ଚାଷୀ ମନରେ ଉଠୁଥିବା ପ୍ରଶ୍ନଗୁଡ଼ିକର ଉତ୍ତର ଯୋଗାଇବାର 
ଅପରିହାର୍ଯ୍ୟତାର ଉପଲବ୍ଧିରୁ ହି ଏହି ପୁସ୍ତିକାର ସୃଷ୍ଟି । 

ପରିଶ୍ରମ ଓ ପ୍ରୟୋଗରୁ ଲନ୍ତ ବିହନ, ଅଭିଜ୍ଞତାରୁ ଲବ୍ଧ ଜ୍ଞାନକୁ ସଙ୍କଟ ଧାରରେ ଠିଆ 
ହୋଇଥୁବା ଚାଷୀକୂଳ ଭିତରେ ବାଣ୍ଟି ଏକ ସ୍ବାଧୀନ, ଆମୁନିର୍ଭରଶୀଳ ଓ ସଶକ୍ତ ଚାଷୀକୂଳଟିଏ 
ତିଆରି କରିବାର ମୂଳଲକ୍ଷ୍ୟ ହାସଲ ଦିଗରେ ଜୈବିକ ଚାଷକୁ ନଟବରବାବୁ ଯେପରି 
ଉପସ୍ଥାପନ କରୁଛନ୍ତି ତାହା ବାସ୍ତବିକ ବୈପ୍ଲବିକ । 


ଏହି ଉଦ୍ୟମରେ ସେ ସାମ୍ନା କରୁଛନ୍ତି ଶକ୍ତିଶାଳୀ କମ୍ପାନୀଗୁଡ଼ିକୁ ଓ ଏହି କମ୍ପାନୀମାନଙ୍କ 
ସପକ୍ଷରେ ତିଆରି ହେଉଥିବା ରାଷ୍ଟ୍ରଗୁଡ଼ିକୁ । ନଟବରବାବୁ କ'ଣ ସଫଳ ହେବେ ? ସଙ୍କଟଗ୍ରସ୍ତ 
ଚାଷୀକୂଳ କ'ଣ ସ୍ଵାଧୀନ, ଆମନିର୍ଭରଶୀଳ ଓ ସଶକ୍ତ ଚାଷୀକୁଳ ଭାବେ ଠିଆ ହୋଇପାରିବ ? 
ଏହାର ଉତ୍ତର ମିଳେ ଚିନ୍ତାନାୟକ କମ୍ରେଡ଼୍‌ ମାଓ-ସେତୁଂଙ୍କର ସେହି ମୁଲ୍ୟବାନ ଉକ୍ତିରେ । 

ସେ କୁହନ୍ତି, ' ଇତିହାସ ଅନୁସାରେ ଶର୍ତିଶାଳୀ ଦୂର୍ବଳକୁ ବାଟ ଛାଡ଼ିବାକୁ ବାଧ୍ୟ, ବହୁତ 
ଅବକ୍ଷୟୀ ଶକ୍ତି ଜନ୍ମ ନେଉଥିବା କ୍ଷୁଦ୍ର ନୂତନ ଶକ୍ତିକୁ ବାଟ ଛାଡ଼ିବା ପାଇଁ ବାଧ୍ଯ” (histori- 
cally it has been the case that strong must give way to weak, big deca- 


dent forces must give way to small born new forces) 


ମୁନାଫୋଖୋର କମ୍ପାନୀମାନଙ୍କ ବିରୋଧରେ ସୁନ୍ଦର, ସରସ, ଦରଦୀ ସମାଜପାଇଁ 
ନିଷ୍ଠାର ସହିତ ସଂଗ୍ରାମ କରୁଥିବା ନଟବରବାବୁଙ୍କ ଭଳି ଉତ୍ସର୍ଗୀକୃତ ବ୍ୟକ୍ତିତ୍ଵମାନେ ନିଶ୍ଚିତ 
ବିଜୟୀ ହେବେ । ସେ ବିଜୟ ଭିତରେ ଲୁଚିରହିଛି ଚାଷୀ ଓ ଚାଷର ସୁରକ୍ଷା | ଏହି 
ସୁରକ୍ଷାକୁ ନିଶ୍ଚିତ କରାଇବ ଦେଶୀ ବିହନ, ହଳ-ଲଙ୍ଗଳ ଓ ଖତଗଦା | ଏହା ସହିତ 
ଯୋଡ଼ିହୋଇ ରହିଛି ଓ ରହିବ ବିହନ ଓ ଜଳ ଉପରେ ଚାଷୀର ଅଧୂକାରର ଅପରିହାର୍ଯ୍ୟତା । 


ଏହି ପୁସ୍ତିକାଟି ଚାଷୀକୂଳ ମଧ୍ଯରେ ଏହିଭଳି ପ୍ରତ୍ୟୟ ସୃଷ୍ଟି କରିବ ବୋଲି ମୋର 
ବିଶ୍ଵାସ । 

ବୀରେନ୍ଦ୍ର ନାୟକ 

ଉତ୍କଳ ବିଶ୍ବବିଦ୍ୟାଳୟ, 

ବାଣୀବିହାର 

ନିଜକଥା 


ଗୋଟିଏ ଚାଷୀ ପରିବାରର ମୋର ଜନ୍ମ । ମୋର ବାପା ଜଣେ ଖୁବ୍‌ ଭଲ 
ଚାଷୀ ଥିଲେ | ୧.୫ ଏକର ଜମିରେ ସେ ୧ ୦ଜଣ ଲୋକଥବା ଗୋଟିଏ ପରିବାରର 
ଭରଣ ପୋଷଣ କରିପାରୁଥିଲେ | ଆମ୍ଭମାନଙ୍କୁ ପାଠ ପଢ଼େଇ ମଣିଷ କରିଥଲେ। ମୁଁ 
ଶିକ୍ଷକତା କରୁଥିଲି । ୧୯୯ ୨ରେ କାର୍ଯ୍ୟରୁ ଅବସର ନେଇ ଚାଷରେ ଲାଗିଲି । ପ୍ରଥମେ 
ସବୂଜ ବିପ୍ଲବ ଧାରାରେ ଚାଷ କଲି | ୧୯୯୬ ମସିହା କଥା | ‘ସି.ଆର୍‌ ୧୦୦୯” 
(ସାବିତ୍ରୀ) ଧାନ ଚାଷ କରିଥାଏ | ବାଲିପାଟଣା ବୃକ୍‌ର କୃଷି ଅଧୟକାରୀ ଓ ଗ୍ରାମସେବକଙ୍କ 
ପରାମର୍ଶରେ ରୋଗ ପୋକ ଦାଉରୁ ରକ୍ଷା କରିବାପାଇଁ କାର୍ବୋଫୁରାନ ଭଳି ଉକ୍‌ଟ ବିଷ 
{ ଦାନାଦାର) ବିଲରେ. ପକାଇଲି | ତିନି ଏକର ବିଲ | ୧୮ କିଲୋ କୀଟନାଶକ | ଯେଉଁ 
ଶ୍ରମିକଟି (ଜୟରାମ) ଦାନାଦାର ପକାଉଥିଲା ପ୍ରାୟ ଦେଢ଼ ଏକର ପକାଇଛି ହଠାତ୍‌ ଆସି 
ରାସ୍ତା ଉପରେ ଚାରିକାତ ଲମ୍ବି ପଡ଼ିଗଲା । ମୋର ଭୟ ହେଲା | ଜୟୀ କ'ଣ ମରିଯିବ 
କି ? ମୁହଁରେ, ମୁଣ୍ଡରେ ପାଣି ଛିଞ୍ଚଲୁ । ୨/୩ ଜଣ ଟେକି ହାତଧରି ଘରକୁ ନେଲୁ | ଗରମ 
କ୍ଷୀର ଟିକେ ପିଇବାକୁ ଦେଲି । ସାଷ୍ଟାଙ୍ଗ ହେଲା । କହିଲା “ସାର୍‌, ଏଡ଼େ କଡ଼ା ଏ 
ଞିଷଧ । ମୋ ମୁଣ୍ଡ ବୁଲାଇଲା | ଚାରିଆଡ଼ ଅନ୍ଧାର ଦିଶିଲା । ବିଲ ସରିନି ତ | ଚାଲନ୍ତୁ 
ବାକିତକ ପକାଇ ଦେବି” | ମୁଁ ମନା କଲି । ଆଉ ଞିଷଧ ପଡ଼ିଲାନି । ଗୋଟିଏ ଜାଗାରେ 
ହାତେ, ଦୂଇହାତ ଗହୀରା ଖାଲରେ ବାକି ତଷଧତକ ପୋତିଦେଲୁ । ଭୟ ବି ରହିଲା | 
କାଳେ କେତେବେଳେ ପିଲା ଖେଳାଖେଳି କରି ପାଟିରେ ଲଗାଇ ଦେବେନି ତ ? ବର୍ଷାରେ 
ଏ ବିଷ ତ ମାଟିତଳେ ପାଣିକୁ ବୋହିଯିବ । ପାଣି ବି ବିଷ ହେବ | ହେଲେ ମୋତେ ଏ 
ବିଷ ନଷ୍ଟ କରିବାର କୌଣସି ଉପାୟ ଜଣା ନଥୁଲା । 

ପରଦିନ ସକାଳ । ବିଲକୁ ବୁଲିବାକୁ ଗଲି | ଏ କଣ ? ଗେଷ୍ଡା, କଙ୍କଡ଼ା, ବେଙ୍ଗ, 
ମାଛ, ସାପ ସବୂ ମରି ଭାସୁଛନ୍ତି । ତେବେ ତ ମାଟି ଭିତରେ ଥବା ଶହ ଶହ ଜିଆ 
ମରିଯାଇଥବେ | ମରିଯାଇଥବେ କୋଟି କୋଟି ଅଣୁଜୀବ | ଉପକାରୀ କୀଟପତଙ୍ଗ | 
ଏମାନେ ସବୂ ଫସଲ ପୋଷଣକାରୀ ବନ୍ଧୁ । ମନେପଡ଼ିଲା ନନା (ବାପା) ସବୁବେଳେ 

ସାର, କୀଟନାଶକୁ କାହିଁକି ବିରୋଧ କରୁଥିଲେ | କହୁଥିଲେ ‘ଆରେ ଏ ସାର ଞିଷଧ 
ମାଟିକୁ ଖପରା କରିଦେବ । ଚାଉଳ, ଡ଼ାଲି, ପରିବାରେ ବିଷ ଭରିଯିବ | ମୋ ବିଲରେ 
ସାର, ଞଷଧ ପଡ଼ିବ ନାହିଁ ।” ନନା ଗାଁର ଚାଷୀ ଜଣେ | ଆଜି ଭାବୁଛି ସେ ତ କୃଷିବିଜ୍ଞାନ 
ପଢ଼ିନାହାନ୍ତି । ଏପରି ଆଗତ ଭବିଷ୍ୟ ଜାଣିଥିଲେ କିପରି ? ଆଜି ତ ତାଙ୍କରି କଥା ସତ 
ଫଳୁଛି । ନା ଆଉ ସାର, କୀଟନାଶକ ନୁହେଁ | ବିଦାୟ ସାର, ିଷଧ | ଆମ ଦେଶୀ ଚାଷ 
କରିବା, ବିଷକୁ ଛାଡ଼ି ଅମୃତ ଖୋଳିବା ! 

ଏ ଚାଷ ଆଉ ନୂହେଁ। ବିକଳ୍ପ ଚିନ୍ତାକଲି । ମାସାନୋବୁ ଫୁକୁଓକାଙ୍କ ଗୋଟିଏ 
ଧାନଗଛର ବିପ୍ଲବ (One Straw Revolution), ସାର୍‌ ଆଲ୍ବର୍ଟ ହାୱାର୍ଡ଼ଙ୍କ ଆନ୍‌ 
ଏଗ୍ରିକଲଚରାଲ ଟେଷ୍ଟାମେଣ୍ଟ (An Agricultural Testament) ଏବଂ ର୍ୟାସେଲ 
କ୍ୟାରେସନଙ୍କ “ ସାଇଲେଣ୍ଟ ସ୍ବିଙ୍ଗଂ ବହି କେତେଖଣ୍ଡ ମୋ ଆଖୁ ଫିଟାଇଛି । 

୧୯୯୬ ଠାରୁ ଆଜିପର୍ଯ୍ୟନ୍ତ ମୋର ୪ ଏକର ଜମି ମୁଁ ହଳ-ଲଙ୍ଗଳରେ ଚାଷ କରି, 
ଦେଶୀ ବିହନ, ଖତ, ଧନିଚା, ଲିମ୍ବ କରଞ୍ଜ ପିଡ଼ିଆ ବ୍ଯବହାର କରୁଛି । ବିନା ସାର, 
କୀଟନାଶକରେ ଅଧକ ଅମଳକ୍ଷମ ଧାନ ବି ଚାଷ କରୁଛି । ମୋ ଦେଖାଦେଖୁ ପାଖ 
ଆଖରେ ୬୦/୭ ୦ ଜଣ ଚାଷୀ ଏବେ ଦେଶୀଚାଷ କଲେଣି | ଅମଳ ବି ବେଶ୍‌ ହେଉଛି | 
ଏକରକୁ ଅଧକ ଅମଳକ୍ଷମ ଧାନ ଦେଶୀ ଚାଷରେ (ବୈଜ୍ଞାନିକମାନେ ଦେଷୀଚାଷକୁ ହିଁ 
ଜୈବିକ ଚାଷ ନାମକରଣ କରିଛନ୍ତି । ନୂଆ ବୋତଲ ପୁରୁଣା ଘିଅ) ୨୨ କ୍ଵିଣ୍ଟାଲ 
ନରିଶୋ ଚାଷୀ ଫଳେଇ ପାରୁଛନ୍ତି | ଏବେ ଆମେ ଦୃଢ଼ଭାବେ କହିପାରିବୁ “ ଦେଶୀ ଚାଷ 
ରାସାୟନିକ କୃଷିର ଯଥାର୍ଥ ବିକଳ୍ପ । ଅଧକ ଅମଳ ଦେଶୀ ଚାଷରେ ସମ୍ଭବ, ସମ୍ଭବ, 
ସମ୍ଭବ । 

ମୋ ନିଜକଥା ବହୁତ ହୋଇଗଲା । ମୋର ଅନୁଭୂତିରୁ କିଛି ଲେଖୁଛି । ଚାଷୀ, 
ଛାତ୍ର, ଶିକ୍ଷକ ଓ ବୃଦ୍ଧିଜୀବୀମାନେ ପଢ଼ି ବିଚାର କରିବେ | ସବୂଜ ବିପ୍ଲବ ବେଳ ସରିଯାଇଛି | 

ଆସନ୍ତୁ ! ନିଜେ ସୁସ୍ଥ ରହିବା ପାଇଁ, ପରିବେଶ ସୁସ୍ଥ ରଖୁବା ପାଇଁ ଏବଂ ଅଧୁକ 
ଉତ୍ପାଦନ ପାଇଁ ଦେଶୀଚାଷକୁ ନିଜର କରିବା । ଏହାକୁ ଏକ ଆନ୍ଦୋଳନର ରୂପ 
ଦେଇପାରିଲେ ଚାଷୀ ଓ ଚାଷ ବଞ୍ଚପାରିବ । ଏହା ମୋର ଅନୁଭୂତିରୁ କହୁଛି | 

ଭଲମନ୍ଦର ବିଚାରକ ପାଠକ ଭାଇଭଉଣୀ, ଛାତ୍ର, ଶିକ୍ଷକ, କୃଷି ବିଜ୍ଞାନୀ ଓ 
ରଵ୍ଧିଜୀବୀମାନେ | ନିଜକଥା ଏତିକି । 

ଯେଉଁମାନଙ୍କ ପ୍ରେରଣା ଓ ସାହାଯ୍ୟରେ ମୋତେ ଏଇ ଛୋଟ ବହି ଖଣ୍ଡେ ଲେଖୁବାକୁ 
ମିଳିଛି, ମୋର ବଡ଼ପୁଅ ରାଜେନ୍ଦ୍ର ଏହି ପୁସ୍ତିକାକୁ ଲେଖବାପାଇଁ ମୋ ପିଛାରେ ବହୁଦିନୂ 
ଲାଗିଥଲା । ' ଆମେ ଏବେ ଆମ ଗାଁ ନରିଶୋରେ ଯେଉଁ ପ୍ରକାର ଚାଷ କରୁଛୁ ତାହା ହିଁ 
ଜୈବିକ କୃଷି; ଏ ବାର୍ରା ସାର୍ବଜନୀନ କରିବା ଦରକାର ସେ କହୁଥିଲା । ପୁଅ ତ ସେ! 
ତାକୁ ଆଉ କଂ ଣ ପ୍ରଶଂସା କରିବି । ତା' ସକାଶେ ମୁଁ କେତେଧାଡ଼ି ଲେଖୁପାରିଛି । 

ପ୍ରଫେସର ସ୍ଵାଧୀନ ପଟ୍ଟନାୟକ, ଗାନ୍ଧୀ ପ୍ରଗତିଶୀଳ ଏକ ସରଳ ଓ ଚିନ୍ତାଶୀଳ 
ବ୍ୟକ୍ତିତ୍ଵ । ତାଙ୍କର ପ୍ରେରଣା ପାଇଁ ମୁଁ କୃତଜ୍ଞ | 

ପ୍ରଫେସର ବୀରେନ୍ଦ୍ର ନାୟକ, ନିର୍ଭୀକ, ସାହସୀ ଓ ବିକଳ ଚିନ୍ତାଧାରାର ପୃଷ୍ଠପୋଷକତା 
କରୁଥିବା ଜଣେ ବିରଳ ବ୍ୟକ୍ତିତ୍ଵ । ତାଙ୍କର ପ୍ରେରଣା ଓ ସାହାଯ୍ୟ ପାଇଁ ମୁଁ ରଣୀ | ଏହି 
ପୁସ୍ତିକାଟିର ଅଗ୍ରଲେଖା ଲେଖ୍ନବା ପାଇଁ ସେ ସମ୍ମତି ପ୍ରଦାନ କରିଥବା ଯୋଗୁଁ ମୁଁ ତାଙ୍କ 
ନିକଟରେ ବିଶେଷ କୃତଜ୍ଞ | 

ମୋର ବଡ଼ପୁଅର ବନ୍ଧ, ଇଶ୍ରିପେଣ୍ଡେଣ୍ଟ ମିଡ଼ିଆର ଶ୍ରଦ୍ଧେୟ ସୁଧୀର ପଟ୍ଟନାୟକ 
ଆମ ଗାଁକୁ ଆସି ବିଲରେ ବୁଲି ଜୈବିକ ଚାଷ କଥା ନିଜେ ଦେଖୁଛନ୍ତି ଏବଂ ଏ ବାରଟି 
ଲୋକଙ୍କ ପାଖକୁ ନେବା ପାଇଁ ଏକ ଲୋକଚିତ୍ର ପ୍ରସ୍ତୁତ କରି ଏହାକୁ ଛାତ୍ର, ଶିକ୍ଷକ ଓ 
ବୁଦ୍ଧିଜୀବୀମାନଙ୍କ ପ୍ରଦର୍ଶନ କରିଛନ୍ତି । ତାଙ୍କ ପ୍ରତି ମୋର ସ୍ବେହ ଓ ସଦିଛ୍ା ଅତୁଟ ରହିବ । 

ଯୁବରାଜ ବେଶ୍‌ ପାଠ ପଢ଼ିଛି । ବାହାରକୁ ଚାକିରି ଖୋଜି ନଯାଇ ଗତ ୬ବର୍ଷ 
ହେଲା କି ଦିନ କି ରାତି ସେ ଲଗାତାର ଏହି ଜୈବିକ କୃଷି ଆନ୍ଦୋଳନକୁ ଗଢ଼ିତୋଳିବାରେ 
ମୋତେ ସାହାଯ୍ୟ କରିଗଲିଛି | ମୁଁ ତ କହେ ତା'ର କୃଷିର ବାସ୍ତବ ଜ୍ଞାନ ଜଣେ ବୃକସ୍ତରୀୟ 
କୃଷି ଅଧୂକାରୀଠାରୁ କମ୍‌ ନୁହେଁ | ତା'ର ସାହାଯ୍ୟ ବିନା ନରିଶୋରେ ଏହା କରିବା ଆମ 
ପକ୍ଷରେ ସମ୍ଭବ ହୋଇ ନଥାନ୍ତା | ତାକୁ ମୁଁ ଧନ୍ୟବାଦ ଦେଉଛି | 

ନଟବର ଷଡ଼ଙ୍ଗୀ 

“ ସମଦୂଝି' ପ୍ରକାଶନର ପୁସ୍ତକ 


ଵ ସମାଜ ସଂସ୍କାରକ ବୈରାଗୀ ମିଶ୍ର 
€ ବିକାଶ, ବିସ୍ଲାପନ ଓ ଭବିଷ୍ୟତ 

¢ ଭାବିଦେଖନୁ ତ ! !! 

ଵ ଜବାବ ଦିଅ ( କବିତା ସଂକଳନ) 
¢ ଅରୁନ୍ଧତୀ ରାୟ - ପାଞ୍ଚଟି ପ୍ରବନ୍ଧ 

¢ ଆମ ପୃଥିବୀ ଭିତରୁ 

e STRIKING STROKES 


‘ ସମଦୃଷ୍ଚି ଟେଲିଭିଜନ” ପ୍ରସ୍ତୁତ ବୃତ୍ତଚିତ୍ର 
¢ PANI: WAR FOR WATTER 
¢ NIYAMAGIRI ; THE MOUNTAIN OF LAW 
¢ THE REFERENDUM 
¢ POSCO PRATIRODH SANGRAM 
¢ MADHYANTARA : VOL 1 TO 7 

ଜୈବ କୃଷି ବା ଦେଶୀ ଚାଷ 


(କେତେକ ପ୍ରଶ୍ନ ଓ ସେଗୁଡ଼ିକର ଉତ୍ତର) 


ଲୋକ ସମବାୟ ପ୍ରତିଷ୍ଠାନ ଭୁବନେଶ୍ବର ଓଡ଼ିଶାରେ ସ୍ଵୟଂ ସହାୟକ ସମବାୟ 
ଆନ୍ଦୋଳନକୁ ଲୋକାଭିମୁଖୀ କରିବାପାଇଁ ଉଦ୍ୟମ ଜାରି ରଖୁଛି | ଏହି ଅନୁଷ୍ଠାନ ସମବାୟ 
ସହିତ ଜଡ଼ିତ ସଭ୍ୟ, ପରିଚାଳକ, ପ୍ରମୋୌଟର ଏବଂ ପ୍ରଫେସନାଲମାନଙ୍କ ପାଇଁ ନିୟମିତ 
ପ୍ରଶିକ୍ଷଣ କାର୍ଯ୍ୟକ୍ରମ ଆୟୋଜନ କରିଥାନ୍ତି । ସ୍ଵୟଂ ସହାୟକ ସଭ୍ଯ ମୁଖ୍ୟତଃ ଗ୍ରାମାଂଳ 
ଛୋଟ ଓ ନାମମାତ୍ର ଚାଷୀ, ଭାଗଚାଷୀ ଓ କୃଷି ଶ୍ରମିକ ପାଇଁ ଆଦିବାସୀମାନେ ଅଧ୍ୂକ 
ସଂଖ୍ୟକ ଅଟନ୍ତି । ତେଣୁ ସେ କୌଣସି ସ୍ତରର ପ୍ରଶିକ୍ଷଣ କାର୍ଯ୍ୟକ୍ରମରେ ଶିକ୍ଷାର୍ଥୀମାନେ କୃଷି 
ଉପରେ ଅଧାରିତ ଜୀବିକା ସମ୍ପର୍କରେ ସମ୍ୟକ ଧାରଣା ଓ ସଚେତନତା ଗ୍ରହଣ କରିବା 
ଅପରିହାର୍ଯ୍ୟ । 

ତା ୧୩.୦୮.୨୦୦୫ ରିଖ ଏହିପରି ଏକ ପ୍ରଶିକ୍ଷଣ କାର୍ଯ୍ୟକ୍ରମରେ “ ନିରନ୍ତର 
କୃଷି ଦ୍ଵାରା କୃଷିକୁ ଯଥାର୍ଥ ଜୀବିକା ରୂପେ ପୁନପ୍ରତିଷ୍ଠା ସମ୍ଭବ” ଶୀର୍ଷକ ଆଲୋଚନାରେ 
ମୁଁ ଅଂଶଗ୍ରହଣ କରିବାର ସୁଯୋଗ ପାଇଥିଲି । ଦୁଇଘଣ୍ଟା ଆଲୋଚନାରେ ନିରନ୍ତର କୃଷି 
ଯେ ଜୈବ କୃଷି ବା ଦେଶୀ ଚାଷର ଅନ୍ୟ ନାମ, ଏହା ସମସ୍ତ ଶିକ୍ଷାର୍ଥୀ ଅନୁଭବ କରିଥବା 
ଜଣାପଡ଼ିଲା । ମୋର ଶିକ୍ଷାର୍ଥୀମାନଙ୍କ କେତେକ ତଥ୍ୟ ପରିବେଷଣ ପରେ ସେମାନଙ୍କଠାରୁ 
ପ୍ରଶ୍ନ ଆହ୍ଵାନ କରିଥିଲି । ସେମାନଙ୍କୁ ସ୍ଵାଧୀନତା ଥିଲା ସେମାନେ ଯେତେ ପ୍ରଶ୍ନ ଏବଂ 
ଯେଉଁ ପ୍ରକାରର ସନ୍ଦେହ ତାଙ୍କ ମନକୁ ଆସୁଛି ପଚାରିପାରିଲେ ମୁଁ ସେଥିରୁ କିଛି କଥା 
ଶିଖବି ଏବଂ ମୋର ସୀମିତ ଜ୍ଞାନକୁ ନେଇ ସେମାନଙ୍କର ପ୍ରଶ୍ନର ଉତ୍ତର ଦେବାକୁ ଚେଷ୍ଟା 
କରିବି । ଶିକ୍ଷାର୍ଥୀମାନେ ପ୍ରାୟ ( ୨୦ଜଣ) ଶହେରୁ ଅଧକ ପ୍ରଶ୍ନ ପଚାରିଥିବେ ଏବଂ ମୁଁ 
ସେଗୁଡ଼ିକ କମ୍‌ ବେଶୀ ଯାହା ଜଣେ ଉତ୍ତର ଦେଇଛି । ମୋର ବର୍ଭମାନ ସମସ୍ତ ପ୍ରଶ୍ନ 
ମନେ ନ ପଡ଼ିଲେ ମଧ୍ଯ ପ୍ରାୟ ୪ ୦/୫ ୦ଟି ମନେ ପଡ଼ୁଛି ଏବଂ ସେଗୁଡ଼ିକର ଭତ୍ତର 

୧୦ ଜ୍ଞ ଦେଶୀୟ ଚାଷି : ଚାଷ ଓ ଚାଷୀର ସୁରକ୍ଷା କବଚ 


ଏଠାରେ ଉଲ୍ଲେଖ କରୁଛି | ଏହାର ଏକ ଉଦ୍ଦେଶ୍ୟ ଅଛି । ହୁଏତ ଏହି ପୁସ୍ତିକାଟିକୁ ଅନ୍ୟ 
କେହି ଆଗ୍ରହୀ ଗ୍ରାମାଞ୍ଚଳ ଯୁବକ, ଯୁବତୀ ପଢ଼ିଲେ ସେମାନେ କୃଷିକାର୍ଯ୍ୟ ପାଇଁ ଆଗ୍ରହ 
ପ୍ରକାଶ କରିପାରନ୍ତି ଏବଂ ଓଡ଼ିଶାର କୃଷି, ଗ୍ରାମାଞ୍ଚଳ ଜୀବନ ଜୀବିକା ଓ ପରିବେଶର 
ସୁରକ୍ଷା ପାଇଁ ସେମାନେ ଦେଶୀଚାଷ ମାଧ୍ଯମରେ ସହାୟକ ହୋଇପାରନ୍ତି । 

ହଁ, ଏଠାରେ ମୁଁ ସଷ୍ଟ କରିଦେବାକୁ ଚାହେଁ ( ଏପରି ସଷ୍ଟୀକରଣର ଆବଶ୍ୟକତା ଅଛି 
ମଧ୍ଯ) ଯେ ମୁଁ କୃଷିବିଜ୍ଞାନୀ ନୁହେଁ । ଏପରିକି କୃଷି କର୍ମଚାରୀଟିଏ ମଧ୍ଯ ନୁହେଁ । ଶିକ୍ଷକତାରୁ 
ଅବସର ପରେ ଗତ ୧୩ ବର୍ଷ ହେଲା ମୁଁ ନିଜେ ଚାଷକାମ ଗାଁରେ କରୁଛି ଏବଂ କୃଷି 
ଓ କୃଷକ ସମସ୍ୟା ସହିତ ଜଡ଼ିତ ଅଛି | ପ୍ରଥମରୁ ତ ରାସାୟନିକ କୃଷି ଖୁବ ଆଗ୍ରହର 
ସହିତ ଆରମ୍ଭ କଲି | ମାତ୍ର ପ୍ରଥମ ପାଞ୍ଚବର୍ଷର ଅଭିଜ୍ଞତା ଅତ୍ୟନ୍ତ ତିକ୍ତ ଅନୁଭୂତି ଦେଲା | 
ଖର୍ଚ୍ଚ ତ ଖୁବ୍‌ ବେଶୀ ହେଉଥାଏ | ଉପ୍ପାଦନ ଖର୍୍ଚାନୂପାତରେ ଉତ୍ସାହଜନକ ନୁହେଁ । ଏଣେ 
ମୁଁ ଜାଣିଲି ଯେ ରୋଗପୋକ ଅଧୂବକ ହେଉଛି | ନିୟନ୍ତ୍ରଣ ପାଇଁ ବ୍ୟବହୃତ କୀଟନାଶକ 
ଫସଲକୁ ତ ସୁରକ୍ଷା ଦେଇପାରିଲା ନାହିଁ । ଅଧବକନ୍ତୁ କୃଷକର ବନ୍ଧୁ ଜିଆ, କଙ୍କଡ଼ା, 
ଗେଣ୍ଡା, ମାଛ, ବଗ ଓ ଅନ୍ୟାନ୍ୟ ଚଢ଼େଇ, ବୁୂଢ଼ିଆଣୀମାନଙ୍କୁ ମାରି ନିପାତ କରିଦେଲା | 
ମୁଁ ନିଦ୍ଚିତ ହେଲି ଯେତେବେଳେ ବଡ଼ ବଡ଼ ଜୀବମାନେ ମରି ଯାଉଛନ୍ତି ମାଟିରେ ଥବା 
କୋଟି କୋଟି ଅଣୁଜୀବ (ମାଇକ୍ରୋ ଅର୍ଗାନିଜମ) ମାନେ ନିଶ୍ଚିତ ଭାବେ ଧ୍ଵଂସ 
ପାଇଯାଉଛନ୍ତି । 

ଗତ ୭ବର୍ଷ ଧରି ଦେଶୀଚାଷ କରି ମୁଁ ଜାଣିପାରିଛି କୃଷିକ୍ଷେତ୍ରରେ ଖର୍ଚ୍ଚ ଯଥେଷ୍ଟ 
କମିଛି । ଜମିର ଉପ୍ପାଦନ ପଡ଼ୋଶୀ କ୍ଷେତର (ରାସାୟନିକ କୃଷି ପଦ୍ଧତି ଅନୁସୂତ) 
ଉପ୍ପାଦନଠାରୁ ଅଧକ ହୋଇପାରୁଛି । ମାଟିର ଖତିରା ଅଂଶି (Humus) ବଢ଼ିଛି, ଲକ୍ଷ ଲକ୍ଷ 
ଜିଆ ମାଟି ଭିତରେ ଭର୍ରି ହୋଇଯାଇଛନ୍ତି । ରୋଗ-ପୋକର ଦୌରାତ୍ସ୍ୟୁ ଆଦୌ ନାହିଁ 
କହିଲେ ଚଳେ | କୀଟନାଶକ ବିଷ ପ୍ରୟୋଗ ସମ୍ପୂର୍ଣ ନିଜସ୍ବ ନୁହେଁ । ଆମ ଗାଁର ୬୦/୭୦ 
ବର୍ଷ ବୟସର ବୃଦ୍ଧ ଓ ଅନୁଭବୀ ଲୋକମାନଙ୍କୁ ପଚାରି ମୁଁ ଅଧ୍ୟକାଂଶ କୃଷି ପ୍ରଣାଳୀ ଓ 
ଜ୍ଞାନକୌଶଳ ସଂଗ୍ରହ କରିପାରିଛି । 

ମୋର ମନେହୁଏ, କୃଷି ବିଶ୍ବବିଦ୍ୟାଳୟ, ରାଜ୍ୟ କୃଷି ବିଭାଗ, କେନ୍ଦ୍ରିୟ ଧାନ 
ଗବେଷଣା କେନ୍ଦ୍ର ଭଳି ସରକାରୀ ଅନୁଷ୍ଠାନମାନେ ଗ୍ରାମାଞ୍ଚଳ ବୃଦ୍ଧ-ବୃଦ୍ଧାମାନଙ୍କଠାରୁ 


୧୦ 


Digitized by srujanika@gmail.com 


ଦେଗୀ ଚାଷ : ଚାଷି ଓ ଚାଷୀର ସୁରକ୍ଷା କବଚ ଜ୍ଞ ୧୧ 


ପାରମ୍ପରିକ ଜ୍ଞାନକୌଶଳ ସଂଗ୍ରହ କରି କୃଷିକ୍ଷେତ୍ରରେ ପ୍ରୟୋଗ କଲେ ବର୍ରମାନ ଓଡ଼ିଶାରେ 
କୃଷି ଉତ୍ପାଦନ ଯେପରି କ୍ରମାଗତ ହ୍ରାସ ପାଇଛି ତାହାକୁ ସୁଧାରିପାରିବେ । ଅନ୍ୟଥା 
ପ୍ରଚଳିତ ସରକାରୀ କୃଷିବ୍ୟବସ୍ଥା ଚାଲୁ ରହିଲେ ଆସନ୍ତା ୫ ବର୍ଷ ଭିତରେ ଓଡ଼ିଶାରେ ଖାଦ୍ୟ 
ନିରାପତ୍ତା ସମ୍ପୂର୍ଣ ବିପନ୍ନ ହୋଇପଡ଼ିବ । 

ବନ୍ଧୁ ! ଏତେଗୁଢ଼ାଏ କଥା ପଢ଼ି ଆପଣ ଧୈର୍ଯ୍ୟଚ୍ୟୁତ ହୋଇପାରନ୍ତି । ତେଣୁ ବର୍ରମାନ 
ମୁଁ ଏତିକିରେ ଉପକ୍ରମଣିକା ବନ୍ଦକରି ପାଠକମାନଙ୍କୁ ପ୍ରଶ୍ରୋରର ପ୍ୂଷ୍ଠାକୁ ନେଇଯାଉଛି ! 
ଜୈବ କୃଷି କ'ଣ ? ଏହା ରାସାୟନିକ କୃଷିଠାରୁ କିପରି ଅଲଗା ? 

୧୯ ୬୭-୬୮ ମସିହାରୁ ଆମ ରାଜ୍ୟର ଚାଷୀମାନେ ସବୁଜ ବିପ୍ଲବ କୃଷିପଦ୍ଧତି ବା 
ରାସାୟନିକ କୃଷି ଅନୁସରଣ କଲେ -ଏହା ପୂର୍ବରୁ ଗତ ୧୦ ହଜାର ବର୍ଷ ଧରି ଆମ 
ଚାଷୀମାନେ ଯେଉଁ ଧାରାରେ ଚାଷ କରୁଥିଲେ ତାହାକୁ ଆମେ କଞ୍ଚା ଓଡ଼ିଆରେ “ ଦେଶୀ 
ଚାଷ” ବୋଲି କହିବା । ଏହା ହିଁ ନିରନ୍ତର କୃଷି ବା ଜୈବକୃଷି । ଏ ପ୍ରକାର କୃଷିରେ 
ରାସାୟନିକ ସାର ବା କୀଟନାଶକ ଓଷଧର ବ୍ୟବହାର ଚାଷୀ ଜାଣି ନଥିଲା । ଅଧ୍ବକ 
ଉପ୍ପାଦନ ପାଇଁ ଏଗୁଡ଼ିକର ଆବଶ୍ୟକତା ମଧ୍ଯ ନଥୁଲା । ଚାଷୀ ପାଖରେ ହଳ, ଲଙ୍ଗଳ, 
ଗାଇ, ଗୋରୁ ଓ ନିଜ ବିହନ ଥଲା | ଚାଷୀ ଜମିକୁ ପାଗଯୋଗରେ ହଳକରି ନିୟମିତ ଖତ 
ପକାଇ ନିଜ ବିହନ ବୂଣୁଥିଲା ଏବଂ ଫସଲ କାଟୁଥିଲା | ବିଲାତି ଶାସନବେଳେ ଆମଦେଶରେ 
ସେମାନେ ଚା, କଫି, ସାଗୁଆନ ଏବଂ କପାଚାଷ ବହୁଳ ଭାବେ ପ୍ରବର୍ରନ କଲେ । 
ଦେଶରେ ଖାଦ୍ୟଶସ୍ୟ ଉତ୍ପାଦନ କମିଗଲା । ବିଲାତ ସରକାର ଚାଷୀମାନଙ୍କୁ ଜମିରେ ସାର 
ଓଷଧ ବ୍ୟବହାର ଶିଖାଇ ଉତ୍ପାଦନ ବଢ଼ାଇବା ଲକ୍ଷ୍ୟରେ ଉଣେଇଶ କୋଡ଼ିଏ ଦଶକରେ 
ରଏଲ ବଟାନିକାଲ ସୋସାଇଟିର ଜଣେ ଦକ୍ଷ ବୈଜ୍ଞାନିକ ସାର ଏଡ଼୍‌ୱାର୍ଡ଼ଙ୍କୁ ଭାରତ 
ପଠାଇଲେ | ସେ ୧୩ବର୍ଷ କାଳ ଭାରତ ସାରା ବୁଲି ଯେଉଁ ରିପୋର୍ଟ ବିଲାତ ସରକାରଙ୍କୁ 
ଦେଲେ ତାର ସାରାଂଶ ହେଲା ¬ “ ଭାରତରେ ପ୍ରତ୍ୟେକ କୃଷକ ଜଣେ ଜଣେ କୃଷିବିଜ୍ଞାନୀ । 
ସେମାନଙ୍କର କୃଷି ଉତ୍ପାଦନର ଚାବିକାଠି ତାଙ୍କ ବାଡ଼ିରେ ଥିବା ଖତଗଦା, ଓଳିଆରେ 
ଥିବା ବିହନ ଓ ହଳଲଙ୍ଗଳ । ମୁଁ ସେମାନଙ୍କଠାରୁ କୃଷିପ୍ରଣାଳୀ ଶିଖୁଲି । ମୋ ପାଖରେ 
ସେମାନଙ୍କୁ ଶିଖାଇବା ପାଇଁ କିଛି ଅଧକ ନଥଲା ।” ଇନ୍ଦୋର ପ୍ରଣାଳୀ କମ୍ପୋଷ୍ଟ ତିଆରି 
ତାଙ୍କ ସମୟର ଉପଲବ୍ଧି । 

ସଂକ୍ଷେପରେ କହିଲେ “ ଦେଶୀଚାଷ କୁଟୁମ୍ବ ପୋଷ ' , ' ରାସାୟନିକ ଚାଷ ସର୍ବନାଶ' 
ବୋଲି ବୁଝିବାକୁ ହେବ | 

ରାସାୟନିକ ସାର ପ୍ରତି ଫସଲ ପାଇଁ ବ୍ୟବହାର କରିବାକୁ ପଡ଼ୁଛି । ଜୈବିକ 
ଖତ କ'ଣ ସେଇଭଳି ପ୍ରତି ଫସଲ ପାଇଁ ଦରକାର ? 

ରାସାୟନିକ ସାର କେବଳ ଯେ ପ୍ରତି ଫସଲ ପାଇଁ ବ୍ୟବହାର କରାଯାଇଛି ସେତିକି 
ନୁହେଁ, ପ୍ରତିଥର ପୂର୍ବ ଥରଠାରୁ ଅଧକ ସାର ଆବଶ୍ୟକ ପଡ଼ୁଛି । ଏଣେ ଉତ୍ପାଦନ ପୂର୍ବ 
ଫସଲଠାରୁ କମିଯାଉଛି । ଏହା ଚାଷୀର ଅନୁଭୂତି । ଅନ୍ୟପକ୍ଷରେ ବାରମ୍ବାର ରାସାୟନିକ 
ସାର ପ୍ରୟୋଗ ଦ୍ଵାରା ଚାଷଜମିର ଉର୍ବରତା କ୍ରମାଗତ ହ୍ରାସ ପାଉଛି | ଗାଁରେ ଚାଷୀ 
ଏକଥା ଜାଣିଲେଣି । ତାଙ୍କ ଭାଷାରେ ସେମାନେ କହୁଛନ୍ତି ମାଟି ଖପରା ହୋଇଗଲାଣି | 
ଆଉ ସାର କାମ କରୁନି । 

ରାସାୟନିକ ସାର ୪୦ ବର୍ଷ ଧରି ଏକା ଜମିରେ ପ୍ରୟୋଗ ହେବାଦ୍ବାରା ମାଟିର 
ଖତିରା ଅଂଶ (Humus) ସମ୍ପୂର୍ବ ନଷ୍ଟ ହୋଇଗଲାଣି | ତେଣୁ ଏବେ ଯଦି ଆମେ ଜୈବିକ 
ଖତ ବ୍ୟବହାର କରିବା ମାଟି ଦୂଇ ତିନିବର୍ଷରେ ସଜାଡ଼ି ହେବନାହିଁ । ମାଟିର ୪୦ ବର୍ଷ 
ପୂର୍ବରୁ ସ୍ଥିତି ଫେରିପାଇବା ପାଇଁ କ୍ରମାଗତ ୫ ବର୍ଷ ଜୈବିକ ଖତ ପ୍ରୟୋଗ କରିବାକୁ 
ହେବ । ମତ୍ର ଏହା ପ୍ରତ୍ୟେକ ଫସଲ ପରେ ନୂହେଁ । ବର୍ଷକୁ ଅରେ ଜୈବିକସାର ପକାଇଲେ 
ଦ୍ଵିତୀୟ ଫସଲ ପାଇଁ ଖତର ଆବଶ୍ଯକତା ନାହିଁ । ଯେପରି ଧାନ ପରେ ମୁଗ, ବିରି, 
କୋଳଥ ଚାଷ କଲେ ଖତ ପକାଇବା ସେତେଟା ଜରୁରୀ ନୁହେଁ । ପୁଣି ଦ୍ଵିତୀୟ ବର୍ଷ; 
ଧାନଚାଷ ପାଇଁ ପୂର୍ବ ବର୍ଷଠାରୁ କମ ଖତ ପ୍ରୟୋଗ କଲେ ମଧ୍ଯ ଉତ୍ପାଦନ ହ୍ରାସ ହେବ 
ନାହିଁ । କାରଣ ଏହି ସମୟ ମଧ୍ଯରେ ମୁଗ, ବିରି, କୋଳଥ ଚାଷ ଯୋଗୁଁ ଜମିର ଉର୍ବରତା 
ଆପେ ଆପେ ବଢ଼ିଯାଇଥବ | ଏଠାରେ ଗୋଟିଏ କଥା ପରିଷ୍କାର ଜାଣିପାରିବା, ଜୈବିକ 
ଖତ ନିୟମିତ ପ୍ରୟୋଗ କଲେ ପ୍ରୟୋଗ ପରିମାଣ କ୍ରମାଗତ ମରିଗଲେ ମଧ୍ଯ ଉତ୍ପାଦନ 
ସ୍ମିର ରହିବ ବା ଅଧକ ହେବ । ମାତ୍ର ରାସାୟନିକ ସାର ପ୍ରୟୋଗ ଜମିରେ ଏହାର 
ବିପରିତ ଫଳ ମିଳୁଛି । ୫ ବର୍ଷ କ୍ରମାଗତ ଜୈବିକ ଖତ ପ୍ରୟୋଗ କରିପାରିଲେ ଉପ୍ପାଦନ 
ବଢ଼ିବ-ଏହା ପରୀକ୍ଷିତ ଏବଂ ବିଜ୍ଞାନସମ୍ମତ | ସେତେବେଳକୁ ଜମିରେ ଜିଆ, ମାଇକ୍ରୋ 
ଅର୍ଗାନିଙ୍ମ୍‌ ଏବଂ ଅନ୍ୟାନ୍ୟ ଅଣୁଜୀବମାନଙ୍କର ସଂଖ୍ୟା ଲକ୍ଷ ଲକ୍ଷ ଗୁଣ ବଢ଼ିଯାଇଥିବ । 

ଗୋଟିଏ ଚାମଚ ମାଟି ପରୀକ୍ଷା କଲେ ପାଞ୍ଚଲକ୍ଷ ଏଭଳି ଅଣୁଜୀବ ଦେଖୁବାକୁ ମିଳିବ । 
ଆଉ ଜିଆ ତ ଆମେ ନିଜେ ଦେଖୁପାରିବା, ମାଟି ପୁଣି ସୁନା ପାଲଟିଯିବ । ଏଣିକି ଜୈବିକ 
ଖତ ଟିକେ କମ୍‌ ପ୍ରୟୋଗ କରିବା ଦରକାର ପଡ଼ିବ । କାରଣ ଫସଲ ଫଳ ହେବା ପୂର୍ବରୁ 
ଅଧ୍ୂକ ବଢ଼ିଯିବାର ସମ୍ଭାବନା ଅଛି । 

ରାସାୟନିକ ସାର ଜୈବିକ ଖତ ତୁଳନାରେ ଓଜନରେ ଯଥେଷ୍ଟ କମ୍‌ | ଏହାର 
ବ୍ୟବହାର ସହଜ ଏବଂ ଖର୍ଚ୍ଚ କମ୍‌ । ଜୈବିକ ଖତ ବ୍ୟବହାରରେ ଅଧୁକ ଖର୍ଚ୍ଚ 
ହେବ | ଏହାର ସମାଧାନ ପାଇଁ କ”ଣ ଉପାୟ ଅଛି ? 

ଗାଁରେ କଥା ଅଛି ‘ନଇ ନ ଦେଖୁ ଲଙ୍ଗଳା । ରାସାୟନିକ ସାରକୁ ବିଦାୟ ଦେଇ 
ଜୈବିକ ଖତ ଚାଷୀ ଜମିରେ ପ୍ରୟୋଗ କଲେ ହିଁ ଲାଭ ଓ କ୍ଷତି ବୁଝିପାରିବେ । ରାସାୟନିକ 
ସାରର ବହୁବିଧ ବିନାଶକାରୀ ଗୁଣ ତ ଆମେ କିଛି ଆଗ ପ୍ରଶ୍ନରୁ ଜାଣିଛେ । ପଇସା 
ଅଣ୍ଟାରେ ଥଲେ ତ ରାସାୟନିକ ସାର କିଣିବା । ଆମେ ଛୋଟ ଚାଷୀ, ନାମମାତ୍ର ଚାଷୀ 
ଓ ଭାଗଚାଷୀଙ୍କ ସମସ୍ଯା ସହିତ ଜଡ଼ିତ । ଏହି ବର୍ଶର ଚାଷୀ ତ ନିୟମିତ ଆବଶ୍ଯକ 
ରାସାୟନିକ ସାର ପ୍ରୟୋଗ ପାଇଁ ପଇସା ଯୋଗାଡ଼ କରିପାରନ୍ତି ନାହିଁ । ଜୈବିକ ଖତ ତ 
ସେମାନେ ମାଗଣା ବାଡ଼ିଘରୁ ପାଇବେ । ଗୋବର ଖତ, କମୋଷ୍ଟ, ଗାଇଗୋରୁ ମୁତ, 
ଧନିଚା, ଆଜୋଲା ଏସବୁ ତ ଚାଷୀର ନିଜ ନିୟନ୍ତ୍ରଣରେ ଅଛି । ଓଜନରେ ଅଧ୍ୂକ 
ପ୍ରୟୋଗ ପ୍ରଥମେ ଦରକାର ପଡ଼ିବ | ମାତ୍ର ଏଥିପାଇଁ ତ ପଇସା ଖର୍ଚ୍ଚ ଖୁବ୍‌ କମ୍‌ | ଚାଷୀକୁ 
ବଜାରକୁ ଯିବାକୁ ପଡ଼ିବ ନାହିଁ । ପରିବାରର ସମସ୍ତ ସଦସ୍ୟ, ନିଜ ଗାଇ, ଗୋରୁ, ଛେଳି, 
ମେଞ୍ଚା ସମସ୍ତେ ଲାଗିଯିବେ ମାଟିକୁ ପୁଣିଥରେ ସୁନା କରିବାକୁ । ଅଧକ ଉତ୍ପାଦନ ଚାଷୀ 
ନିଜ ଚେଷ୍ଟାରେ ବିନା ପଇସା ବା ଖୁବ୍‌ କମ୍‌ ପଇସାରେ କରିପାରିବ । ଖାଲି ସେତିକି 
ନୁହେଁ, ଏହିସବୁ କଥା କରି କୃଷି ସଂସ୍କୃତିକୁ ପୁଣିଥରେ ପୁନରୁଦ୍ଧାର କରାଯାଇପାରିବ | 

ରାସାୟନିକ ସାର ଓ କୀଟନାଶକ ଖିଷଧ ଯେତେ ପରିମାଣରେ ଦରକାର, 
ଯେଉଁ ସମୟରେ ଦରକାର ତାହା ମିଳିପାରୁଛି | ଏମାନଙ୍କ ବଦଳରେ ଜୈବିକ ଖତ 
ବା କୀଟନାଶକ କ”ଣ ସହଜରେ ମିଳିପାରିବ ? 

ଆମ ଗାଁ ଗହଳିରେ ଗୋଟିଏ କଥା ଅଛି ‘ଅଚଳ ଦୋଅଣି ଚଞ୍ଚଳ ଚଳେ ।' 
ରାସାୟନିକ ସାର ଓ କୀଟନାଶକ କଥା ଠିକ୍‌ ଅଚଳ ଦୋଅଣି ଭଳି ¦ ଏମାନଙ୍କ ଦ୍ଵାରା 

ମାଟି, ପାଣି ଓ ପରିବେଶ ତ ଦୂଷିତ ହେଉଛି | ଯେଉଁ ଫସଲ, ପନିପରିବା ଆମେ 
ଖାଉଛେ ସେଥୁରେ ବିଷ ଭର୍ରି ହୋଇଛି | ଆମେରିକାର ବହୁରାଷ୍ଟ୍ରୀୟ କମ୍ପାନୀମାନେ ତ 
ଏସବୁ ବିଷ କୃଷିକ୍ଷେତ୍ରରେ ପ୍ରୟୋଗ ପାଇଁ ଆମ ସରକାରଙ୍କୁ ପ୍ରଭାବିତ କରିପାରିଛନ୍ତି । 
ଚାଷୀଙ୍କ ମନରେ ଅଧକ ଅମଳ ଭେଳିକି ଲଗାଇବାରେ ସମର୍ଥ ହୋଇଛନ୍ତି । ମାତ୍ର ଖୋଦ୍‌ 
ଆମେରିକାର ୨ ୨ ବର୍ଷୀୟ ମହିଳା ରାସେଲ କ୍ୟାରେସନ୍‌ ୧୯୬ ୨ ମସିହାରେ ତାଙ୍କର 
ବିଶ୍ଵପ୍ରସିଦ୍ଧ ପୁସ୍ତକ “ ସାଇଲେଣ୍ଟ ସ୍ରିଙ୍ଗ'ରେ ଏହିସବୁ କୀଟନାଶକ ଓଷଧର ଭୟାବହତା 
ଦର୍ଶାଇ ଆମେରିକାର ସଭ୍ଯ ଖାଉଟି, ପରିବେଶବିତ୍‌ ଓ କୃଷିବିଜ୍ଞାନୀମାନଙ୍କୁ ଚମକାଇ 
ଦେଇଛନ୍ତି । ୧୯୮୪ ମସିହାରେ ପ୍ରକାଶିତ ' ଆୱାର ସ୍ଟୋଲନ୍‌ ଫ୍ୟୁଚର” ରାସାୟନିକ 
କୀଟନାଶକର ଭୟାବହତାକୁ ଅଧକ ଦୃଢ଼ୀଭୂତ କରିଛି | ଏଗୁଡ଼ିକ ବିଷ । ୪୦ ବର୍ଷ ହେଲା 
ଆମେ ବିଷ ଖାଉଛେ, ପିଉଛେ ଆଉ କେତେଦିନ ପାରିବା । କଥାରେ ଅଛି “ ନପାରିଲା 
ଶଗଡ଼ିଆ ବେଳସୁ କାଳି ଦିଏ” । ଭାରତବର୍ଷରେ ଆମେ ଯେଉଁମାନଙ୍କ କଥା କହୁଛେ 
ସେମାନେ ସରକାରଙ୍କ ସହିତ ମୁକାବିଲା କରି ରାଜରାସ୍ତାକୁ ଆସି ବହୁରାଷ୍ଟ୍ରୀୟ କମ୍ପାନୀମାନଙ୍କ 
ବିରୋଧ କରିପାରିବେ ନାହିଁ । ରାସାୟନିକ ସାର ବା କୀଟନାଶକ ଣିଷଧ ଗୋଦାମରେ 
ଜମା ଥାଉ । ଆମେ ଆମ ବାଡ଼ିଘରେ ଖୁବ୍‌ ସହଜରେ ମିଳିପାରୁଥବା ଜୈବିକ ଖତ, 
ଗୋବର ଖତ, କମ୍ପୋଷ୍ଟ ଇତ୍ଯାଦି ବ୍ୟବହାର କରି କମ୍‌ ଖର୍ଚ୍ଚରେ ଅଧକ ଲାଭବାନ 
ହୋଇପାରିବା । ଜୈବ କୀଟନାଶକ ପରବର୍ରୀ ପ୍ରଶ୍ନର ଆଲୋଚନା କରିବା | 
ଜୈବକୃଷି କେଉଁ ପ୍ରକାର ଚାଷୀ ପାଇଁ ବିଶେଷ ପ୍ରୟୋଜନ ଓ କାହିଁକି ? 

ଆଜିକାଲି ସାରା ପୂଥବୀରେ ଜୈବକୃଷି ଡାକରା ଦିଆଗଲାଣି । ମାତ୍ର ଏପ୍ରକାର 
ଡାକରାରେ ଷଡ଼ଯନ୍ତ୍ର ଅଛି । ବହୁରାଷ୍ଟ୍ରୀୟ କମ୍ପାନୀ (ଦେଶୀ ଓ ବିଦେଶୀ)ମାନେ ଆମ 
ସରକାରଙ୍କଠାରୁ ଏବଂ ସରକାରଙ୍କ ସହାୟତାରେ ଚାଷୀମାନଙ୍କଠାରୁ ଜୈବକୃଷି ନାଁରେ 
ଲକ୍ଷ ଲକ୍ଷ ହେକ୍ଟର ଜମି ଠିକାଚାଷ ପାଇଁ ନାମକୁ ମାତ୍ର ମୂଲ୍ୟରେ ଦୀର୍ଘମିଆଦୀ ଲିଜ୍‌ 
ନେଲେଣି । ଫଳଚାଷ, କଫି ବା ଚା' ଚାଷ, ଫୁଲ ଚାଷ ଭଳି ଅର୍ଥକାରୀ ଫସଲ ଚାଷ 
କରିବେ ଓ ବାସନା ଧାନ ଚାଷ କରିବେ | ସରକାରୀ ସବ୍ସିଡ଼ିର ମୋଟା ଅଙ୍କ ଏମାନେ 
ଗର୍ଭସ୍ଥ କରିପାରିବେ | ରପ୍ପାନୀ ବଢ଼ିବ । ମାତ୍ର ବେଲ ପାଚିଲେ କୁଆର କି ଲାଭ । 
ଦେଶରେ ଖାଦ୍ୟ ସଙ୍କଟ ସୃଷ୍ଠି ହେବ । ଚାଉଳ ଗହମ ଆମକୁ ଆମଦାନୀ କରିବାକୁ 

ପଡ଼ିବ । ଖାଦ୍ୟ ପଦାର୍ଥର ମୂଲ୍ୟ ବୃଦ୍ଧି ହେବ | ଜେନେଟିକ ମଡ଼ିଫାଏଡ଼୍‌ ଶସ୍ଯର ବଜାର 
ବଢ଼ିଯିବ । ଛୋଟ, ନାମମାତ୍ର ଚାଷୀ ସର୍ବହରା ହେବେ | ଏହା ଜଳଜଳ ଦିଶୁଛି । 

ଏହା ଆଉ ଏକ ଷଡ଼ଯନ୍ତ୍ର ଜୈବକୃଷିକୁ ପ୍ରୋତ୍ସାହନ ଦେବାପାଇଁ ବହୁରାଷ୍ଟ୍ରୀୟ 
କମ୍ପାନୀମାନେ ବ୍ୟାଗ୍‌ରେ ଭର୍ରି ଜୈବିକ ସାର, ବାୟୋ-ଫର୍ଟିଲାଇଜର ଭଳି ନକଲି କୃଷି 
ସାମଗ୍ରୀ ବିକ୍ରି ମଧ୍ଯ ଆରମ୍ଭ କଲେଣି | ମାତ୍ର ସାବଧାନ | ବଜାରରୁ ମିଳୁଥିବା କୌଣସି 
ପ୍ରକାରର ଜୈବସାର ଆମ ଚାଷୀ ଯେପରି କିଣି ଠକି ନଯାନ୍ତି ସେଥପ୍ରତି ଧ୍ଯାନ ଦେବାକୁ 
ହେବ । 

ଜୈବକୃଷି ବା ଦେଶୀଚାଷ କ୍ଷୁଦ୍ର ବା ନାମମାତ୍ର ଚାଷୀ, ଭାଗଚାଷୀମାନଙ୍କୁ ତାଙ୍କର 
ଜୀବ ଜୀବିକାର ସୁରକ୍ଷା ପାଇଁ ଆଜି ହିଁ ଅନୁସରଣ କରିବା ଜରୁରୀ । ଗାଁରେ କୃଷି ଲାଭ- 
କ୍ଷତିର ବିଚାର ପାଇଁ ନୁହେଁ, କୃଷକ ନିଜ ପରିବାରର ଖାଦ୍ୟ ନିରାପଭ୍ତା ନିଶ୍ଚିତ କରିପାରିବ | 
ସାହୁକାର, ବ୍ୟାଙ୍କ ବା ସରକାରୀ ସମବାୟ ସଂସ୍ଥାରୁ ରଣ ପାଇଁ ବାରଦ୍ଵାର ଶୁଣ୍ଚି ପିଣ୍ଡା 
ହେବନାହିଁ । ମର୍ଯ୍ୟାଦାପୂର୍ଣ ଏବଂ ସଂସ୍କୃତିସମ୍ନ୍ନ ଜୀବନଯାପନ କରି ପରିବାରର ସ୍ଵାସ୍ଥ୍ୟ, 
ଶିକ୍ଷା ବ୍ଯବସ୍ଥା କରିପାରିବାର ସମ୍ଭାବନା ଜୈବିକ କୃଷି ବା ଦେଶୀଚାଷରେ ଅଛି । 
ଫସଲ ପାଇଁ ଆମେ ଯବକ୍ଷାରଜାନ, ପୋଟାସ୍‌ ଓ ଫସ୍‌ଫରସ୍‌ ସାର ବ୍ୟବହାର 
କରୁଛୁ । ଜୈବଖତର ଏହିସବୁ ଉପାଦାନ ଉପଲବ୍ଧ ହେବ କି ? 

ଜୈବଖତରୁ ଏସବୁ ସହଜରେ ଉପଲବ୍ଧ ହେବ | ୧୯୭ ୨ ମସିହାରେ ଭାରତୀୟ 
କୃଷି ଅନୁସନ୍ଧାନ ଓ ଗବେଷଣା ପ୍ରତିଷ୍ଠାନ ଦ୍ଵାରା ପ୍ରକାଶିତ ଏକ ରିପୋର୍ଟରୁ ଜଣାଯାଏ 
ଭାରତବର୍ଷରେ ଗାର ଗୋରୁ ଓ ମଇଁଷିଙ୍କଠାରୁ ଯେଉଁ ବର୍ଜ୍ୟବସ୍ତୁ ବାର୍ଷିକ ମିଳେ ସେଥିରେ 
୨.୮ ୨ ୨ ନିୟୁତ ଟନ୍‌ ଯବକ୍ଷାରଜାନ, ୧.୦୬୯ ନିୟୁତ ଟନ୍‌ ଫସ୍ଫରସ୍‌ ଓ ୧.୮ ୧୯ 
ନିୟୁତ ଟନ୍‌ ପୋଟାସ ଥାଏ । ଯଦି ମଣିଷ ମଳର ସୁବିନିଯୋଗ କରାଯାଏ (ଯାହା 
ଚୀନ୍‌ରେ କରାଯାଉଛି) ସେଥରୁ ୧୯ ୭ ୨ ମସିହା ଲୋକସଂଖ୍ୟା ହିସାବରେ ଯବକ୍ଷାରଜାନ, 
ଫସ୍ଫରସ୍‌ ଓ ପୋଟାସ୍ର ପରିମାଣ ଯଥାକ୍ରମେ ୩. ୨ ୨୮, ୦.୭୭୬ ଓ ୦.୭୧୫ 
ନିୟୁତ ଟନ୍‌ | ( ଅଷ୍ଟନିକ୍‌ ମ୍ୟାନୁୟାରୀ ACG our page - 29) ଏହା ସହିତ ବିଲାତି ଦଳ, 
ଧନିଚା ଓ ଆଜୋଲାକୁ ହିସାବକୁ ନେଲେ ଆମ କୃଷିର ଆବଶ୍ୟକତାଠାରୁ ଅଧକ ଜୈବିକ 
ଖତ ଆମ ଦେଶରେ ଅଛି । ଏଥିରେ ତର୍କ କରିବାର କିଛି ନାହିଁ । ଜୈବଖତରେ ବା 

ଯବକ୍ଷାରଜାନ, ଫସ୍ଫରସ୍‌ ଓ ପୋଟାସ୍‌ ଫସଲ ଗ୍ରହଣ କରିବାପାଇଁ ଖୁବ୍‌ ସହଜ | ମାତ୍ର 
ରାସାୟନିକ ସାର ଦ୍ଵାରା ଫସଲ ଏହିସବୁ ଉପାଦାନ ଗ୍ରହଣ କରିବା ଏତେ ସହଜ ନୁହେଁ । 
ରାସାୟନିକ ସାର ବଦଳରେ କେଉଁ ପରିମାଣରେ ଜୈବ ଖତ ବ୍ୟବହାର କଲେ 
ଫସଲ ଆବଶ୍ୟକତା ପୁଷ୍ଟିସାଧନ ହୋଇପାରିବ ? 

ଏଠାରେ ଗୋଟିଏ ଉଦାହରଣ ଦେଲେ ପ୍ରଶ୍ଵଧର ଉତ୍ତରଟି ସହଜ ହେବ । ଧାନ 
ଆମର ପ୍ରଧାନ ଫସଲ । ଏକ ଏକର ସାରଦ ଖାଲଜମିରେ ଧାନଚାଷ ପାଇଁ କୃଷିବିତ୍ମାନେ 
ପରାମର୍ଶ ଦିଅନ୍ତି, ୩ ୨: ୧୬: ୧୬ ଅନୁପାତରେ ଏସାର ପ୍ରୟୋଗ କଲେ ଫସଲ 
ସମ୍ପୂର୍ଣ୍ଣ ପୋଷକ ଖାଦ୍ୟ ପାଇପାରିବ । ଅବଶ୍ୟ ଚାଷୀ ଏହି ଅନୁପାତରେ ସାର ପ୍ରୟୋଗ 
କଲେ ଯବକ୍ଷାରଜାନ ସାରର ଏକତ୍ୃତୀୟାଂଶ ପାଣିରେ ଧୋଇ ହୋଇଯାଏ ବା ମାଟିର 
ଖୁବ୍‌ ତଳକୁ ଚାଲିଯାଏ । ତେଣୁ ଫସଲ ପ୍ରାୟ ୨୦/୨୨ କିଲୋ ଯବକ୍ଷାରଜାନ ଗ୍ରହଣ 
କରିଥାଏ । 

ଯଦି ଆମେ ରାସାୟନିକ ସାର ବଦଳରେ କଜୈବିକସାର ବ୍ୟବହାର କରୁ ତେବେ 
ଆମକୁ ଏକର ପ୍ରତି ୫/୬ ଶଗଡ଼ ଗୋବର ଖତ ବା କମ୍ପୋଷ୍ଟଟ ଏକର ପ୍ରତି ୧୦ କିଲୋ 
ଧନିଚା ଉପଯୋଗ କରିବାକୁ ହେବ | ୧୦ ଶଗଡ଼ ଗୋବର ଖତର ଆନୁମାନିକ ଓଜନ 
୬୦ କ୍ଵିଣ୍ଟାଲ ହେବ । ଏଥିରେ ବିଭିନ୍ନ ପ୍ରକାର ଖାଦ୍ଯ ଉପବାଦନର ପରିମାଣ ହେବ 
ଯବକ୍ଷାରଜାନ ୩୩ କିଲୋ, ଫସ୍ଫରସ୍‌ ୨୧ କିଲୋ ଏବଂ ପୋଟାସ୍‌ ୧୧ କିଲୋ । 
(Organic Manures by A.C. Gaur & others ICAr problem page 20) | 
ଏଥିସହିତ ଏକରକୁ ୧ ୦କିଲୋ ଧନିଚା ପ୍ରୟୋଗ କରାଗଲ ୧ ୨କିଲୋରୁ ଅଧକ 
ଯବକ୍ଷାରଜାନ ମିଳିପାରିବ । ରାସାୟନିକ ସାରକୁ ସମ୍ପୂର୍ଣ ଭାବେ ପ୍ରତ୍ୟାଖ୍ୟାନ କରି ଜୈବିକସାର 
ବ୍ୟବହାରରେ ଏକରକୁ ୨ ୨ କ୍ତିଣ୍ଡାଲ ଧାନ ଅମଳ ସମ୍ଭବ ହୋଇଛି । 
ଜମି କାଦୁଅ ପରେ ଧନିଚା ସଢ଼ି ବିଷାକ୍ତ ବାଷ୍ଠ ନିର୍ଗତ ହୁଏ । କାଦୂଅର ଦିନେ 
ଦୁଇଦିନ ଭିତରେ ଧାନ ରୋଇଲେ ଚେର ନଷ୍ଟ ହେବାର ସମ୍ଭାବନା ଥବା ଜାଣିଲୁ | 
କେତେଦିନ ପରେ ଧାନ ରୋଇଲେ ବିଷାକ୍ତ ବାଷ୍ପର ପ୍ରଭାବ ରହିବ ନାହିଁ ? 

ଧାନବିହନ ସହିତ ଧନିଚା ବୁଣିଥଲେ ଧାନ ବେଉଷଣ କରିବେ । ଧନିଚା ୪/୫ 
ଦିନରେ ସଢ଼ିଯିବ | ବୁଣାଧାନରେ ଚେର ଦୃଢ଼ ହୋଇଥାଏ, ତେଣୁ ଚେର ନଷ୍ଟର ଆଶଙ୍କା 

ନାହିଁ । ରୁଆ ବିଲରେ ଧନିଚା ବୁଣି କାଦୁଆ କଲେ ଖୁବ୍‌ କମ୍‌ରେ ୪ଦିନପରେ ଧାନ 
ରୋଇଲେ ଚେର ନଷ୍ଟ ହେବାର ସମ୍ଭାବନା ନଥାଏ । 
ଜୈବିକ ଖତ କ୍ରମାଗତ ବ୍ୟବହାର କଲେ ଫସଲ ଉପ୍ପାଦନ ବଢ଼ିବ ନା କମିବ ? 

ଉତ୍ପାଦନ ତ ବଢ଼ିବାକୁ ବାଧ୍ଯ । କାରଣ କ୍ରମାଗତ ଜୈବିକ ଖତ ବ୍ୟବହାର ଦ୍ଵାରା 
ମାଟିର ଖତିରା ଅଂଶ (Humus) ବଢୁଛି | ଜିଆ ଓ ଅଣୁଜୀବ ସଂଖ୍ୟା ବଢ଼ିଲା | ଅଙ୍ଗାର 
ଅଂଶ ମଧ୍ଯ ବଢ଼ିବ । 
କେଉଁ ଜୈବିକ ଖତ ଦେଶୀ ଚାଷ ପାଇଁ ଆମେ ବ୍ୟବହାର କରିପାରିବା ? 

ଆଗରୁ ଆଲୋଚନା କରିଛେ ଗୋବରଖତ ଓ କମ୍ପୋଷ୍ଟ ପ୍ରଧାନ ଜୈବିକ ଖତ । 
ଏହା ବ୍ଯତୀତ ଆମେ ସବୃୁଜସାର ଭାବେ ଧନିଚା, ଆଜୋଲା, ବରଗୁଡ଼ି, ନୀଳ ହରିତ 
ଶୈବାଳ ବ୍ୟବହାର କଲେ ଜମିକୁ ଅଧକ ଯବକ୍ଷାରଜାନ ମିଳିପାରିବ । ବାୟୁରେ ୭୯ 
ଶତକଡ଼ା ଯବକ୍ଷାରଜାନ ଅଛି । ସବୁଜ ସାର ବାୟୁରେ ଥବା ଯବକ୍ଷାରଜାନକୁ ଗ୍ରହଣ କରି 
ଫସଲକୁ ଯୋଗାଇଥାଏ | ଧନିଚା, ବରଗୁଡ଼ି, ମୁଗ, ବିରି ମଳରେ ଛୋଟବଡ଼ ନୋଡ଼ଲସ୍‌ 
( ଭାତୁଡ଼ି) ବଢ଼ିଥାଏ | ଏଗୁଡ଼ିକ ଯବକ୍ଷାରଜାନ ଭଣ୍ଡାର । ଏହାବ୍ୟତୀତ ଆମେ ନିମ୍ବ, 
କରଞ୍ଜ, ମହୁଆ, ଫୁଲାଙ୍ଗ ପିଡ଼ିଆ ମଧ୍ୟ ଫସଲର ପୁଷ୍ଠିସାଧନ ପାଇଁ ବ୍ଯବହାର କଲେ 
ଅଧୂବକ ଉପ୍ପାଦନ ମିଳିବ | ଲିମ୍ବ କରଞ୍ଜ ପିଡ଼ିଆ ଜମିରେ ପ୍ରୟୋଗ କଲେ ଉପ୍ପାଦନ ତ” 
ବଢ଼ିବ, ତା' ସହିତ ଫସଲ ରୋଗ ପ୍ରାୟ ଦେଖାଯିବ ନାହିଁ । 

ଗୋବର ଖତ ବା କମ୍ପୋଷ୍ଟ ଖତ ବିଜ୍ଞାନସମ୍ମତ ଧାରାରେ ପ୍ରସ୍ତୁତ କରିପାରିଲେ 
ଏଥିରୁ ସୁଫଳ ମିଳିପାରିବ । ପ୍ରତ୍ୟେକ ଛୋଟଚାଷୀ ତାଙ୍କର ରୋଷେଇଘରର ପରିବା 
ଚୋପା, ଗୋବର, କୁଟାକାଟିକୁ ବ୍ଯବହାର କରି ଜିଆଖତ ମଧ୍ଯ ପ୍ରସ୍ତୁତ କରିପାରିବେ । 
ଅବଶ୍ୟ ପରବରୀ ସମୟରେ ଜମିରେ ଜିଆର ସଂଖ୍ୟା ବଢ଼ିଗଲେ ଏପରି ଘରେ ଜିଆଖତ 
କରିବା ବା ବଜାରରୁ ଜିଆଖତ କିଣିବା ଦରକାର ପଡ଼ିବ ନାହିଁ । 
ଟ୍ରାକ୍ଟରକୁ ଜୈବକ୍ଧଷିରେ ବିରୋଧ କରାଯାଉଛି କାହିଁକି ? ହଳବଳଦ ତ ନାହାନ୍ତି । 
ଚାଷ କାମ କିପରି କରାଯାଇପାରିବ ? 

ଟ୍ରାକ୍ଟର ଦ୍ଵାରା ଚାଷର କୂପରିଣତି ଏବେ ଚାଷୀମାନେ ବେଶ୍‌ ଅନୁଭବ କଲେଣି । 
ଆମ ରାଜ୍ୟର କାକଟପୁର, ଗୋପ, ନିମାପଡ଼ା ଅଞ୍ଚଳରେ କ୍ରମାଗତ ଟ୍ରାକ୍ଟରରେ ଜମିଚାଷ 

ଯୋଗୁଁ ମାଟି ପଥର ଭଳି ଟାଣ ହୋଇଗଲାଣି । ଏବେ ଖରାଟିଆ ଚାଷରେ ଟ୍ରାକ୍ଟର ଲୁହା 
୨/୩ ଇଞ୍ଚ୍‌ ତଳକୁ ଯାଉନାହିଁ । ମାଟି କଠିନ ହେବା ଦ୍ଵାରା ଜମିର ଜଳଧାରଣ ଶକ୍ତି 
କମିଯାଇଛି । ଚାଷ ପାଇଁ ଜମିରେ ଥବା ଲକ୍ଷ ଲକ୍ଷ ଦରକାରୀ ଅଣୁଜୀବ ଧ୍ବଂସ ପାଇଯାଉଛନ୍ତି | 
ଏଗୁଡ଼ିକ ମାଟିରେ ମାଗଣା ସାରଖାନା କହିଲେ ଅତ୍ୟୁକ୍ତି ହବନାହିଁ । ଜମିର ଭୂମିରୂପ ଖାଲ 
ଢ଼ିପ ହୋଇଯାଉଛି । 

ଟ୍ରାକ୍ଵରର ବହୁଳ ପ୍ରଚାର ଓ ପ୍ରୟୋଗ ସବୁଜ ବିପ୍ଲବ ଦିନରୁ ଆରମ୍ଭ ହୋଇଛି । 
ଆମେ ଜାଣିଛେ ଆମେରିକାର ଫୋର୍ଡ଼ କମ୍ପାନୀ ଟ୍ରାକ୍ଟର ଚାଷ ଅଧୁକ ଲାଭଦାୟକ ବୋଲି 
ବୁଝାଇ ଭାରତରେ ଏହାର ପ୍ରଚଳନ କଲା | ଅଧକ ବେପାର ହେବ, ସେଥୁପାଇଁ ଭାରତ 
ସରକାରଙ୍କୁ ମନାଇ ହଜାର ହଜାର ଟ୍ରାକ୍ଟର ବିକ୍ରି କଲା । ଚାଷୀ ପାଖରେ ବଳଦ ଥିଲେ 
ସେମାନେ ଟ୍ରାକ୍ଟର ବ୍ୟବହାର କରିବାକୁ ସେତେଟା ଆଗ୍ରହ ପ୍ରକାଶ କରିବେ ନାହିଁ 
ସେଥୁପାଇଁ ଯୋଜନାବଦ୍ଧ ଭାବେ ଭାରତରେ କ୍ରସବ୍ରିଡ଼୍‌ ଗା ( ଜର୍ସି, ହୋଲଷ୍ଚିନ, ବ୍ରାଉନସ୍ମଇସ, 
ରେଡ଼େନ୍‌, ଗୁରେନି୍‌ି) ଚାଷୀମାନଙ୍କ ପାଖରେ ପହଞ୍ଚଲା | ଅଧୁକ କ୍ଷୀର ଉତ୍ପାଦନ ଲୋଭରେ 
ଚାଷୀମାନେ ଜର୍ସି ଗାଇ ବଢ଼େଇ ଚାଲିଲେ । ଆମ ଦେଶୀୟ ପ୍ରଜାତି ହରିୟାନା, ରଚେଡ଼ସିନ୍ଧି, 
ସାହିୱାଲ ଭଳି ଗାଇଙ୍କ ସଂଖ୍ୟା କମି କମି ଗଲା । ଏହି କ୍ରସବ୍ରିଡ଼ ଗାଇଙ୍କଠାରୁ ମିଳୁଥିବା 
ଅଣ୍ଡିରା ବାଛୁରୀମାନେ ବଡ଼ ହୋଇ ହଳକାମ ପାଇଁ ଆଦୌ ଉପଯୋଗୀ ହେଲେ ନାହିଁ । 
ଏଗୁଡ଼ିକ ମାଂସ ପାଇଁ କଂସେଇକାନାକୁ ବାଟ ଦେଖୁଲେ | ବର୍ଭମାନ ଯଦି ଚାଷୀ ବଳଦ 
ଖୋଜିବୁଲେ ସହଜରେ ପାଇପାରିବ ନାହିଁ । ତେଣୁ ଵୈବକୃଷି ବା ଦେଶୀଚାଷ କରିବାକୁ 
ହେଲେ ଦେଶୀଗାଇ୍ତ ପୁଣି ପାଳିବା ଦରକାର ଏବଂ ଦେଶୀ ଷଣ୍ଢ ଦ୍ଵାରା ଅଣ୍ତିରା ବାଛୁରୀ 
ପାଇଁ ସେମାନଙ୍କୁ ଦାମୁଡ଼ି ଓ ବଳଦ କରିବାକୁ ହେବ | ଆମେ ଜାଣିରଖୁବା ଦରକାର ଯେ 
ଗୋଟିଏ ହରିୟାନା ଗାଇ ମଧ୍ଯ ଦିନକୁ ହାରାହାରି ୫ ଲିଟର କ୍ଷୀର ଦେଇପାରୁଥଲା | 
ବଳଦ ଯୋଗାଉଥୁଲା । ଏବେ ଶଙ୍କର ଜାତୀୟ ଗାଇ ସାମୟିକ ୧ ୦/୧ ୨ ଲିଟର କ୍ଷୀର 
ଦେଇଥୁଲେ ମଧ୍ଯ ଏମାନଙ୍କର ରୋଗ ବେଶୀ, ଖର୍ଚ୍ଚ ଅଧକ ଏବଂ ହାରାହାରି କ୍ଷୀର 
ଉତ୍ପାଦନ କ୍ଷମତା ( ଭାରତବର୍ଷରେ) ସେଇ ୫ ଲିଟର | ତେଣୁ ଆଉ କାଳବିଳମ୍ବ ନକରି 
ଦେଶୀ ଗାଇ ପାଳନ କରିବା ଜୈବକୃଷି ପାଇଁ ପ୍ରଥମ ପଦକ୍ଷେପ ହୋଇପାରେ । ଏପରି 
ନିଷ୍ପରି କାର୍ଯ୍ୟକାରୀ କଲେ ୫/୬ ବର୍ଷ ଭିତରେ ଆମେ ଚାଷ ପାଇଁ ବଳଦ ପାଇପାରିବା | 

୨ ୦ ୦ ୪ ମସିହାରେ ଆମେ ଦେଶର ଗୋସମ୍ପଦ ଗଣନାରୁ ଜଣାପଡ଼ିଛି ଏହି ସଂଖ୍ୟା 
୬ ଶତକଡ଼ା କମିଯାଇଛି । ଏହା ଏକ ଉଦ୍‌ବେଗଜନକ ପରିସ୍ଥିତି ସୃଷ୍ଟି କରିଛି | ଭବିଷ୍ୟତକୁ 
ଦେଶରେ ଗୋସମ୍ପଦର ଅଧକ ହ୍ରାସ ଦ୍ଵାରା କୃଷିକ୍ଷେତ୍ର ପାଇଁ ସମସ୍ୟା ଉପୁଜିବ ଓ ଗ୍ରାମ 
ଅର୍ଥନୀତି ବପର୍ଯ୍ୟସ୍ତ ହୋଇପଡ଼ିବ | ଲଙ୍ଗଳ ଓ ଅନ୍ୟାନ୍ୟ କୃଷି ଉପକରଣ ମିଳିବା ସେପରି 
ବନ ସମସ୍ୟା ହେବନାହିଁ । ଏବେ ମଧ୍ଯ ଗାଁ ଗହଳରେ କାଠକାମ କରୁଥିବା ପରିବାର 
ଅଛନ୍ତି । ସେମାନେ ଜୀବିକା ହରାଇ ବସିଛନ୍ତି | ଜୈବକ୍ୃଷି ପ୍ରଚଳନ କରାଗଲେ କାଠକାମ 
ଓ ଲୁହାକାମ କରିପାରୁଥିବା ପରିବାର ସେମାନଙ୍କର ଜୀବିକା ଫେରିପାଇବେ | କି ଆନନ୍ଦର 
କଥା | 
ରାସାୟନିକ ସାର ପ୍ରୟୋଗ ଦ୍ଵାରା ଗଛ ଶୀଘ୍ର ବଢ଼ୁଛି । ଅଧୁକ ସାର ପ୍ରୟୋଗ କଲେ 
ଶୀଘ୍ର ଫଳଧାରଣ କରୁଛି । ଜୈବକୃଷି ଦ୍ଵାରା ଏହା ସମ୍ଭବ କି ? 

ଜୈବକୃଷିରେ ଫସଲର ଆବଶ୍ୟକ ପ୍ରାୟ ସମସ୍ତ ଖତ, ପିଡ଼ିଆ ପ୍ରଥମରୁ ପ୍ରୟୋଗ 
କରାଯାଇଥାଏ | ଫସଲର ବୃବି ଓ ଫଳଧାରଣ ପ୍ରାକୃତିକ ସମୟସୀମା ମଧ୍ଯରେ ଘଟିଥାଏ | 
ଉଦାହରଣସ୍ବରୂପ ଧାନବୁଣା ବା ରୋଇବାଠାରୁ ଥୋଡ଼ ଧରିବା ପର୍ଯ୍ୟନ୍ତ ଧାନବିଲ ସମାନ 
ସାଗୁଆ ଥାଏ । ରୋଗପୋକର ଆକ୍ରମଣ ପ୍ରାୟ ନଥାଏ ¦ ଅନ୍ୟପକ୍ଷରେ ରାସାୟନିକ ସାର 
ପ୍ରୟୋଗ ଯୋଗୁଁ ଧାନର ପତ୍ର ଶୀଘ୍ର ଶୀଘ୍ର ବଢ଼ିଯାଏ ଏବେ ସାଙ୍ଗେ ସାଙ୍ଗେ ଗାଲ୍‌ମିଚ, 
ସ୍କେମବୋରର ବା ରାଇସ୍‌ ଟୁଙ୍ଗ ଭଳି ରୋଗ ପୋକ ଫସଲକୁ ନଷ୍ଟ କରବା ସହଜ 
ହୋଇଯାଏ । ଫସଲକୁ ତ ପୋକ ଚରିଯିବ | ଫଳ ହେବ କେତେବେଳେ ? 
ରାସାୟନିକ ସାର, କୀଟନାଶକ ବ୍ୟବହାର କରି ଯେତିକି ଉପାଦନ ମିଳୁଛି 
କୈବକୃଷିରେ ସେତିକି ଉତ୍ପାଦନ କ”ଣ ସମ୍ଭବ ? 

ଅଧ୍ବକ ଉପ୍ପାଦନ, ଅଧକ ଲାଭ ଏସବୁ ବ୍ଯବସାୟିକ ଶବ୍ଦ । ଭାରତୀୟ କୃଷକ 
ଲାଭକ୍ଷତି ହିସାବ କରି କେବେ ଚାଷ କରି ନଥିଲା । ଏବେ ମଧ୍ଯ ନୁହେଁ । ଆଉ ଆଜି 
ଦିନରେ ଚାଷୀ ଚାଷରେ ଲାଭକ୍ଷତିର ଯଦି ହିସାବ କରୁଥାନ୍ତା ତେବେ ୫/୧୦ ବରଷି 
ଆଗରୁ ଚାଷ ଛାଡ଼ିସାରନ୍ତାଣି | ଭାତହାଶ୍ଡିରୁ ଗୋଟିଏ ଚିପିଲା ଭଳି ଏଇ ଧାନଚାଷ ଉଦାହରଣ 
ନିଆଯାଉ | ଧାନଚାଷ ପାଇଁ ବିହନ, ସାର, କୀଟନାଶକ, ପାଣି ସବୂ ତ କିଣା | ତା' 
ସହିତ ମୂଲମଜୁରୀ ଅଛି । ଏକ ଏକର ଅମଳକ୍ଷମ ଧାନ ଚାଷ ( ସବୁଜ ବିପୃବ ଧାରାନେ ) 

କରିବାକୁ ବୁଣାଠାରୁ ଅମଳ ପର୍ଯ୍ୟନ୍ତ ଖର୍ଚ୍ଚ ଛଅ ହଜାର ପାଞ୍ଚଶହ ଟଙ୍କା । ହାରାହାରି 
ଉପ୍ପାଦନ ୧ ୫ କ୍ତିଣ୍ଟାଲ ହେଲେ ଧାନ ଅମଳବେଳର ଦର କ୍ତିଣ୍ଟାଲ ଟ. ୪୦୦ ହିସାବରେ 
ଚାଷୀ ପାଇବ ଛଅ ହଜାର ଟଙ୍କା । ଏଠାରେ ପ୍ରଶ୍ନ ହୋଇପାରେ ତେବେ ଚାଷୀ ଚାଷ 
କରୁଛି କାହିଁକି ? ମନେରଖନ୍ତୁ ! ଓଡ଼ିଶାରେ ଶତକଡ଼ା ୧୦ଭାଗ ପରିବାର ହାତରେ ୮୦ 
ଭାଗ ଚାଷଜମି ଅଛି । ମାତ୍ର ସେ ଜମିରୁ ୭ ୫ ଭାଗ ଜମି ଭାଗଚାଷୀ ବା ଗରିବ ଶ୍ରେଣୀର 
ଲୋକ ଚାଷ କରିଥାନ୍ତି । ଜମିମାଲିକ ଘରେ ବସି ଉତ୍ପାଦନର ଶତକଡ଼ା ୫ ୦ଭାଗ ପାଇଥାଏ | 
ଭାଗଚାଷୀ ୫ ୦ ଭାଗ ପାଏ | ଅର୍ଥାତ୍‌ ଏଇ ୬୦୦୦ ଟଙ୍କାରୁ ଜମିମାଲିକ ଘରେ ବସି 
ଠିକାଦାରୀ କରି, ସରକାରୀ ବା ବେସରକାରୀ ଚାକିରି କିମ୍ବା ରାଜନୀତି କରି ଟ. ୩୦୦୦ 
ପାଏ । ଭାଗଚାଷୀର ଚାରା ନାହିଁ । ସେ ହିସାବପତ୍ର ଜାଣେନି । ସେ ଓ ତା'ର ସମସ୍ତ 
ପରିବାର ଜମିରେ ଖଟନ୍ତି । ସେ ମଜୁରୀ ତ ସେମାନେ ହିସାବ କରନ୍ତି ନାହିଁ । ଯାହା ଧାନ 
ପାଇଲେ ୩/୪ ମାସ ପାଇଁ ଭାତ ତ ଯୋଗାଡ଼ ହେଲା । ଏଣିକି ମଜୁରୀ ଖଟିବେ ବା 
ଭୋକଉପାସରେ ରହିବେ | କୃଷି ଭାରତବାସୀଙ୍କର ଖାଲି ଜୀବିକା ନୁହେଁ; ଏହା ଏକ 
ସଂସ୍କୃତି, ଜୀବନଧାରା | ପୁରନ୍ତା ଖେତକୁ ଦେଖୁଦେଲେ ଚାଷୀର ଭୋକଚାଷ ମରିଯାଏ | 
ସେ ସୁଖ, ଦୁଃଖକୁ ପଛରେ ପକାଇ କ୍ଷେତକୁ ଦେଖୁ ଆତ୍ସହରା ହୋଇପଡ଼େ । ଏହାହିଁ 
ତା'ର ଲାଭ | I 

ବର୍ରମାନ ଜୈବକୃଷି କଥା ବିଚାରକୁ ନିଆଯାଉ । ଖେର୍ଵା ଜିଲ୍ଲାର ବାଲିପାଟଣା 
ଥାନାରେ ନରିଶୋ ଗାଁ । ଏହି ଗାଁ ଓ ଏହାର ପାଖାପାଖୁ ୧ ୫୦ ଚାଷୀ ପରିବାର ଏବେ 
ଜୈବକୃଷି ଅନୁସରଣ କରୁଛନ୍ତି । ଚାଷୀ ଯୁବରାଜ ସ୍ଵାଇଁ ୨୦୦ ୪ ଖରିଫ୍‌ ବର୍ଷ ତାଙ୍କର 
୨ ଏକର ସାରଦ ଜମିରେ ଅଧ୍ୂକ ଅମଳକ୍ଷମ ଧାନ ୯@ 1009 ବୁଣିଥିଲେ | ଜମିରେ 
କରଞ୍ଜ ପିଡ଼ିଆ, ଧନିଚା ଓ ଆବଶ୍ୟକ ପରିମାଣ ଖତ ପ୍ରୟୋଗ କରିଥଲେ । ଗୋଟିଏ 
ଗ୍ରାମ୍‌ ରାସାୟନିକ ସାର ବ୍ୟବହାର କରିନାହାନ୍ତି । ରୋଗ ପୋକ ତ ମୋଟେ ଦେଖାଗଲାନି | 
ତେଣୁ କୀଟନାଶକ ପ୍ରୟୋଗ ନାହିଁ । ଏକର ପ୍ରତି ଖର୍ଚ୍ଚ କରିଥିଲେ ଟ. ୪,୫୦୦.୦୦ | 
ଧାନ ଅମଳ କଲେ ୪ ୨ କ୍ତିଣ୍ଟାଲ ଅର୍ଥାତ୍‌ ଏକର ପ୍ରତି ୨୧ କ୍ିଣ୍ଟାଲ୍‌ | କ୍ିଣ୍ଟାଲ୍‌ ଟ. ୪୦୦ 
ଦରରେ ଟ.୮ , ୪୦ ୦.୦୦ ପାଇଲେ | ସତ୍ୟାସତ୍ୟ ଅନୁସନ୍ଧାନ କରିବାକୁ ଆମେ ସରକାରୀ 

ସଂସ୍ଥାମାନଙ୍କ ଅନୁରୋଧ କରୁଛୁ । ଏହା ଗୋଟିଏ ନମୂନା ମାତ୍ର | ସେହିପରି ଦେଶୀ ଧାନ 
* କେଦାରଗୌରୀ” ଚାଷ କରି ଏଠାରେ ଚାଷୀ ଏକରକୁ ୧୭ କ୍ଵିଣ୍ଟାଲ ଧାନ ଅମଳ 
କରିଛନ୍ତି । ଖଟ ଟ.୩, ୭ ୦ ୦.୦୦ | ପାଟ ଖାଲ ବିଲାତି ଖତ ପିଡ଼ିଆ କମ୍‌ ପକାଇଥିଲେ | 
ମାତ୍ର ଏସବୁ ତୁଳନାତ୍ସକ ବିବରଣୀ ଦେଇ ଜୈବକୃଷିକୁ ପ୍ରୋତ୍ସାହିତ କରିବା ସମୀଚିନ 
ହେବନାହିଁ । କମ୍‌ ଖର୍ଚ, ସବାସ୍ଥ୍ୟପ୍ରଦ ଖାଦ୍ୟଶସ୍ୟ ଉତ୍ପାଦନ, ପରିବେଶ ସୁରକ୍ଷା ଓ ଜୀବିକାକୁ 
ଉପଭୋଗ କରିବାର ସୁଯୋଗ ଜୈବକୃଷି ଭିତରେ ଭରପୁର ଅଛି | 

ଜିଆ ଖତ ପ୍ରସ୍ତୁତି, ଉପଯୋଗ ଓ ଆବଶ୍ୟକତା କ'ଣ ? 

“ ଜିଆ କୃଷକର ବନ୍ଧୁ ।” ଗତ ୪୦ ବର୍ଷ ଧରି ଯେଉଁ ସବୁଜ ବିପ୍ଲବ ଯୁଗ ଚାଲିଛି 
କ୍ରମାଗତ ଜମିରେ ରାସାୟନିକ ସାର, କୀଟନାଶକ ଓଷଧ ବ୍ୟବହାର ଓ ଟ୍ରାକ୍ଟର ଚାଷ 
ଯୋଗୁଁ ଚାଷଜମିରୁ ଜିଆଅଂଶ ବିଲୁପ୍ତ ପ୍ରାୟ । ଜିଆ ମାଟି ଖୋଳିବା ଦ୍ଵାରା ମାଟି ହାଲୁକା 
ହୁଏ । ମାଟିର ଜଳଧାରଣ ଶକ୍ତି ବଢ଼େ । ଜିଆର ବର୍ଜ୍ୟବସ୍ତୁ ଫସଲ ପାଇଁ ଖାଦ୍ଯ 
ଯୋଗାଇଥାଏ । ଆଜି ଯେତେବେଳେ ଜମିରେ ଆଉ ଜିଆ ନାହାନ୍ତି, ଜିଆ ଚାଷ କଥା 
କୁହାଯାଉଛି । ଜିଆଚାଷ ପାଇଁ ଏକ ସ୍ଵତନ୍ତ୍ର ପ୍ରଶିକ୍ଷଣ ଆବଶ୍ୟକ । ଏହାର ପ୍ରଣାଳୀ ବର୍ଣ୍ଣନା 
କଲେ ୨୦/୩୦ ପୃଷ୍ଠାର ଗୋଟିଏ ପୁସ୍ତିକା ହେବ । ସଂକ୍ଷେପରେ କହିଲେ ଏପରି 
କରାଯାଇପାରେ :- 

୧. ଘରବାଡ଼ିରେ ଗୋଟିଏ ଛାଇ ନିଗିଡ଼ା ସ୍ଥାନରେ ୨ମି × ୧ମି × ୦.୫ ମିର ଗୋଟିଏ 
ଖାତ ଖୋଳି ମାଟିକୁ ଚାରିପଟେ ବନ୍ଧ ହେବ । 

୨. ଖାଲି ତଳେ କିଛି ଭଙ୍ଗା ଇଟାପକାଇ ତା'ଉପରେ ୫ସେ.ମି. ବାଲି ପକାଇବା | 

୩. ଏହି ମାଟି ଉପରେ ୨୦/୩୦ ସେ.ମି. ଉଚ୍ଚ ୪/୮ ୫ ଦିନର ସଂଗ୍ଧହୀତ ଗୋବର 
ଖେଳେଇ ପକାଇବା । 

୪. ଖତଗଦା, ନଳାମୁ ହଁ ବା ପୋଖରୀ କୂଳରୁ ଦେଶୀ ଜିଆ ୨୦ ୦/୩୦୦ ସଂଗ୍ରହକରି 
ଏହି ଗୋବର ଉପରେ ଛାଡ଼ିଦେବା ! 

୫. ବର୍ରମାନ ଗୋବର ଉପରେ ରୋଷେଇଘରର ପରିବାଚୋପା, ଗୁହାଳରୁ ବାହାରୁଥିବା 
କୁଟାକାଠି, ଅଗାଡ଼ି, ମଗବୋତି ଓ ସବୁଜପତ୍ର ପକାଇ ଗାତଟିକୁ ପୂର୍ଣ୍ଣ କରିଦେବା ! 

୬. ସମୟେ ସମୟେ ପାଣି ଛିଞ୍ଚ ତଳ ଉପର ଖେଳେଇଲେ ୪୫ ଦିନରେ ଏହି 

ଗୋବର ଓ ଅଳିଆ ଆବର୍ଜନାକୁ ଖାଇ ଜିଆମାନେ କଳାଖତରେ ପରିଣତ କରିଥିବେ । 
ଜିଆ ଖତ ପାଇଁ କେକେତକ ସତର୍କତା ଅବଲମ୍ବନ କରିବାକୁ ହେବ । 

ବର୍ଁମାନ ବଜାରରେ କେତେକ ସରକାରୀ ବେସରକାରୀ ସଂଘ, ଘରୋଇ କମ୍ପାନୀ 
ଜିଆ ଖତ ବିକୂଛନ୍ତି | ଜିଆ ଖତ ତିଆରି ପାଇଁ ବିଦେଶୀ ଜିଆ ମଧ୍ଯ ବିକ୍ରୀ କରୁଛନ୍ତି । ଏସବୁ 
ଯଦି ଚାଷୀ ବଜାରରୁ କିଣେ, ତେବେ ସେ କୃଷିକାର୍ଯ୍ୟ ପାଇଁ ଆତ୍ଲନିର୍ଭରଶୀଳ ହୋଇପାରିବ 
ନାହିଁ । ଯଦି ନିଜ ଚାଷଜମିରେ ସେ କ୍ରମାଗତ ୨/୩ ବର୍ଷ ପିଡ଼ିଆ, ଖତ, ସବୁଜସାର 
ପ୍ରୟୋଗ କରି ଚାଷ କରନ୍ତି ସେ ଜମିରେ ଜିଆ ସଂଖ୍ୟା ହୁ ହୁ ହୋଇ ବଢ଼ିଯିବେ । ଏହାର 
ଉଦାହରଣ ନରିଶୋ ଗ୍ରାମରେ ମିଳିବ | ତେଣୁ ଜିଆ ଚାଷ କରିବା ବା ଜିଆ ଖତ କିଣିବା 
ଦରକାର ପଡ଼ିବ ନାହିଁ । 
ଦେଶୀଚାଷ ବା ଜୈବକୃଷି ପାଇଁ ପ୍ରଧାନ ଉପାଦାନଗୁଡ଼ିକ କ'ଣ ଏବଂ ସେଗୁଡ଼ିକ 
କିପରି ସଂଗ୍ରହ କରାଯାଇପାରିବ ? 

ଜୀବ ଶବ୍ଦରୁ ଜୈବ ବା ଜୈବିକ ଶବ୍ଦ ପ୍ରୟୋଗ କରାୟୁଛି । ଯେଉଁସବୁ ଉପାଦାନ 
ପ୍ରାଣୀ ବା ଉ୍ଭିଦ ଜଗତରୁ ମିଳୁଛି ସେଗୁଡ଼ିକୁ ଜୈବ ଉପାଦାନ କହିବା । ଯେପରିକି 
ମଣିଷ ଓ ପଶୁପକ୍ଷୀଙ୍କର ମଳମୁତ୍ର ହାଡ଼ମାଂସ, ରକ୍ତ ଉତ୍ତିଦର ପତ୍ର, ଫଳ, ଡ଼ାଳ ବା 
ଚେର, ସମୁଦ୍ରରୁ ମିଳୁଥବା ଶାମୁକା, ମାଛ, ଶୁଖୁଆ ଏସବୁ ଜିନିଷକୁ ଆମେ ଜୈବିକ ବସ୍ତୁ 
କହିବା | ଏହିସବୁ ଉପାଦାନରୁ ପ୍ରସ୍ତୁତ ଖତସାର, ଜିଆଖତ କଂସେଇଖାନାରୁ ମିଳୁଥିବା 
ବର୍ଜ୍ୟବସ୍ତୁ ହାଡ଼ଗୁଣ୍ଡ ଶୁଖୁଆ ଗୁଡି, ଲିମ୍ମ କରଞ୍ଜ, ମହୁଲ, ଚିନାବାଦାମ ବା ଅନ୍ୟାନ୍ୟ 
ପିଡ଼ିଆକୁ ଆମେ ଜୈବକୃଷି ପାଇଁ ବ୍ୟବହାର କରିପାରିବା | ଏଥିସହିତ ସବୁଜ ସାର ପାଇଁ 
ଧନିଚା, ଛଣି, ବରଗୁଡ଼ି, ମୁଗ, ବିରି, କୋଳଥ, ବରସିସ୍‌ ଆଜୋଲା ଓ ନୀଳହରିତ୍‌ 
ଶୈବାଳ ଜମିରେ ପ୍ରୟୋଗ କଲେ ମଧ୍ଯ ଜମିର ଉର୍ବର ଶକ୍ତି ଅଧ୍ୟକ ହୁଏ । ଜମିର 
ଲବଣତ୍ବକୁ ନିୟନ୍ତ୍ରଣ କରିବାକୁ ଜମିରେ ଗେଣ୍ଡା, ଶାମୁକା, ମାଛକାତି ଓ ମାଛକଣ୍ଟା ମଧ୍ଯ 
ବ୍ୟବହାର କରାଯାଇପାରେ ¦! ଅନୂପାତ କମ୍‌ ବେଶୀ କରି ସ୍ଥାନୀୟ ଭିତ୍ତିରେ ଚାଷୀ 
ଯେଉଁସବୁ ଉପାଦାନ ପାଇପାରିବେ ବା ବାଡ଼ିଘରେ ପ୍ରସ୍ତୁତ କରିପାରିବେ ତାହା ହିଁ ବ୍ୟବହାର 
କରି ସୁଫଳ ପାଇପାରିବେ | 

ଦେଶୀଚାଷ ପାଇଁ ପ୍ରଧାନ ଉପାଦାନ ଦେଶୀ ବିହନ | ଦେଶୀ ବିହନ ମିଳିବା 
କଷ୍ଟସାଧ୍ୟ ହେବ | ମାତ୍ର ଦେଶୀ ବିହନ ବ୍ୟତିରେକ ଜୈବକୃଷି ଅସମ୍ପୂର୍ଣ । 

ଖରାଟିଆ ଚାଷର ଉପଯୋଗିତା କ”ଣ ? 

୧. ଦେଶୀ ଚାଷରେ ଆମେ ରାସାୟନିକ କୀଟନାଶକକୁ ସମ୍ପୂର୍ଣ ବିରୋଧ କରୁଛେ । 
ଫସଲକୁ ମୂଳରୁ ରୋଗ ପୋକ ଆକ୍ରମଣରୁ ସୁରକ୍ଷା ଦେବାପାଇଁ ଖରାଟିଆ ଚାଷ 
ଅତ୍ୟନ୍ତ ପ୍ରୟୋଜନ ! ଏହାଦ୍ଵାରା ମାଟି ଚାଷ ହୋଇ ଯଥେଷ୍ଟ ସୂର୍ଯ୍ୟକିରଣ ପାଏ । 
ମାଟିରେ ଥିବା ଅନିଷ୍ଟକାରୀ କୀଟପତଙ୍ଗ ବା ସେମାନଙ୍କର ଶୂକଗୁଡ଼ିକ ଖରାରେ 
ମରିଯାଆନ୍ତି । ତେଣୁ ଭବିଷ୍ୟତକୁ ଫସଲ ନିରାପଦ ରୁହେ | 

୨. ଖରାଟିଆ ଚାଷକଲେ ଜମିରେ ଥବା ଘାସ ଶୁଖୁ ମରିଯାଏ ! ଶୁଖୁଲା ଘାସ, ନଡ଼ାମୂଳ 
ମାଟିରେ ମିଶି ଜୈବଖତରେ ପରିଣତ ହୁଏ ଏବଂ ଜମିର ଉର୍ବରଶକ୍ତି ବଢ଼ାଏ । 
ଭବିଷ୍ୟତରେ ଘାସବଛା ମଜୁରୀ କମ୍‌ ଖର୍ଚ୍ଚ ହୁଏ । 

୩. ଖରାଟିଏ ଚାଷ ଦ୍ଵାରା ଜମି ଭିତରକୁ ବହୁତ ବାୟୁ ପ୍ରବେଶ କରିପାରେ, ଏହାଦ୍ଵାରା 
ଜମି ଅଧ୍ୂକ ଅମ୍ଳଜାନ ଆହରଣ କରି ଭବିଷ୍ୟତ ଫସଲକୁ ଯୋଗାଇଥାଏ, ଯଦ୍ବାରା 
ଚେରର ବୃଦ୍ଧି ହୁଏ । ମୂଳ, ଚେର ଯେଉଁ ଅନୁପାତରେ ବଢ଼ିବ କାଣ୍ଡର ସମାନୁପାତିକ 
ବୃଵ୍ଧି ସମ୍ଭବ ହେବ | 

ଜୈବଚାଷ ପାଇଁ ଜମିରେ ଧନିଚା ବୁଣିବା ଉପରେ କାହିଁକି ପ୍ରାଧାନ୍ୟ ଦିଆଯାଉଛି ? 
ଧନିଚା ଏକ ସବୂଜ ସାର | ଖାଲି ଧନିଚା ନୁହେଁ ଛଣପଟ, ବରଗୁଡ଼ି, ଶିମ୍ବ, ଝୁଡୁଙ୍ଗ, 

ମୁଗ, ବିରି, କୋଳଥ; ଏଗୁଡ଼ିକ ମଧ୍ଯ ସବୁଜ ସାର କାମ କରନ୍ତି । ଜମିରେ ଏଗୁଡ଼ିକ ପୁଣି 

୨ ୦/୩୦ ଦିନ ପରେ ଚାଷକରି କମିରେ ମିଶାଇଦେଲେ ଜମିରେ ଯବକ୍ଷାରଜାନ ପରିମାଣ 

ବେଶ୍‌ ବଢ଼ିଯାଇଥାଏ । ୧ ୦କିଲୋ ଧନିଚା ଚାଷରେ ଏକର ଜମିପାଇଁ ୨୦ କିଲୋ 

ଯବକ୍ଷାରଜାନ ମିଳିବ, ଯାହାକି ପ୍ରାୟ ୪୫ କିଲୋ ୟୁରିଆରୁ ମିଳନ୍ତା | 
ସବୁଜ ବିପ୍ଲବ କଥା ତ କୃଷିବିଜ୍ଞାନୀମାନେ ଚାଷୀଙ୍କୁ ଶିଖାଇଲେ | ମାତ୍ର ୪୦ ବର୍ଷ 
ପ୍ରଚଳନ ପରେ ସବୁଜ ବିପ୍ଲବର କୂପରିଣାମ ଧରାପଡ଼ିଲା । ଜଣେ ଯୁବଚାଷୀ କୃଷି 
ବୈଜ୍ଞାନିକମାନଙ୍କ ପରାମର୍ଶ ନକରି ଆଉ କାହା ସହିତ ସମ୍ପର୍କ କଲେ ଅଧ୍ବକ ଜ୍ଞାନକୌଶଳ 
ଲାଭ କରିପାରିବ ଓ ଦୀର୍ଘମିଆଦୀ କୃଷିକାର୍ଯ୍ୟରେ ନିଜକୁ ନିୟୋଜିତ କରିପାରିବା ! 

ଆମଦେଶରେ ବା ପୂଥବୀର ସମସ୍ତ କୃଷି ବୈଜ୍ଞାନିକ ଚାଷୀଙ୍କୁ ଭୁଲକଥା କୁହନ୍ତି 
ନାହିଁ । କେତେକ ଭୁଲ କଥାରେ ପ୍ରବର୍ରାଇଲାବେଳେ ଅନ୍ୟ କେତେକ ଠିକ୍‌ କଥା ମଧ୍ଯ 
ସୂଚାଇଥାନ୍ତି । ମାତ୍ର ସରକାରୀକଳ ଭୁଲ ତଥ୍ୟ ଯୋଗାଉଥିବା ବୈଜ୍ଞାନିକମାନଙ୍କ ସହିତ 
ଥାନ୍ତି । ଆମ୍ଭମାନଙ୍କ ମଧ୍ୟରୁ ଅନେକ ଜାଣିଥିବେ ଭୁଲ ତଥ୍ୟ ଯୋଗାଉଥିବା କୃଷିବିଜ୍ଞାନୀମାନେ 
ଫୋର୍ଡ଼ ଫାଉଣ୍ଡେସନ୍‌ ରକ୍‌ଫେଲର ଫାଉଣ୍ଡେସନ, ମନସାଣ୍ଟୋ ବା ସିଞ୍େଣ୍ଟା ଭଳି 
ବହୁରାଷ୍ଟ୍ରୀୟ କମ୍ପାନୀମାନଙ୍କ ଆର୍ଥକ ସହାୟତାରେ ପଡ଼ିଥାନ୍ତି, ବୈଜ୍ଞାନିକ ହୋଇଥାନ୍ତି । 
କୃଷି ବିଶ୍ଵବିଦ୍ୟାଳୟ, କେନ୍ଦ୍ରୀୟ ଧାନ ଗବେଷଣା କେନ୍ଦ୍ର ବା ଆନ୍ତର୍ଜାତିକ ଧାନ ଗବେଷଣା 
କେନ୍ଦ୍ରରୁ ଉତୁରୁଥବା ବୈଜ୍ଞାନିକମାନେ ଏହି ଶ୍ରେଣୀର | ଏମାନେ ବହୁରାଷ୍ଟ୍ରୀୟ କମ୍ପାନୀର 
ବିହନ, ସାର ଓ କୀଟନାଶ ଠିଷଧର ବହୁଳ ବିକ୍ରୀ ପାଇଁ ଉଦ୍ୟମ ଜାରି ରଖୁଥାନ୍ତି । ଆମ 
ସରକାର ସାମ୍ରାଜ୍ୟବାଦୀ ଆମେରିକା, ବିଶ୍ବବ୍ୟାଙ୍କ ଓ ବହୁରାଷ୍ଟ୍ରୀୟ କମ୍ପାନୀର ରଣ ବା 
ଅନୁଦାନରେ ଚଳନ୍ତି । ତେଣୁ ସେମାନଙ୍କ ବେପାର ବଢ଼ାଇବା ପାଇଁ ଚାଷୀମାନଙ୍କୁ ବଳି 
ପକାନ୍ତି, ପକାଉଛନ୍ତି । ଏହି ବୈଜ୍ଞାନିକମାନଙ୍କ ମଧ୍ୟରୁ କେତେକ ସ୍ବାଧୀନ ମତପୋଷଣ 
କରି ସରକାର ଓ ବହୁରାଷ୍ଟ୍ରୀୟ କମ୍ପାନୀମାନଙ୍କର ଚକ୍ରାନ୍ତକୁ ଯେତେବେଳେ ପଦାରେ 
ପକାଇ ଭାରତର କୃଷି ଓ କୃଷକକୁ ସୁରକ୍ଷିତ କରିବାର ମତପୋଷଣ କରନ୍ତି ସେତେବେଳେ 
ଏମାନେ ବଳି ପଡ଼ନ୍ତି । ମୁଳୁ ମାଇଲେ ଯିବ ସରି, ଦେବଙ୍କ ସଙ୍ଗେ କିମ୍ବା କଳି । ଉଦାହରଣ, 
କଟକ କେନ୍ଦ୍ରୀୟ ଧ୍ୟାନ ଗବେଷଣା କେନ୍ଦ୍ରର ନିର୍ଦ୍ଦେଶକ ଡ଼ଃ ଆର୍‌.ଏଚ୍‌.ରିଚାରିଆ (Dr. 
R.H. Richharia) ୧୯୬୬ ମସିହାରେ ଓଡ଼ିଶା ଓ ଛତିଶଗଡ଼ରୁ ସଂଗ୍ରହ କରିଥବା 
୩୦, ୦ ୦ ୦ କିସମ ଦେଶୀଧାନ ବିହନକୁ ଫିଲିପାଇନସର ମାନିଲାରେ ଥବା ଆନଚ୍ତର୍ଜାତିକୁ 
ଧାନ ଗବେଷଣା କେନ୍ଦ୍ରକୁ ଦେବାପାଇଁ ମନାକଲେ । 

ସେ ସବୁଜ ବିପ୍ଲବକୁ ବିରୋଧ କରୁଥିଲେ | ତାଙ୍କୁ ସେ ପଦବୀରୁ ଅଚାନକ ଭାବେ 
ହଟାଇ ତାଙ୍କ ସ୍ଥାନରେ କୃଷିବିଜ୍ଞାନୀ Dr. M.S. Swaminathanw୍କୁ ଅଧୁଷ୍ଠିତ କରାଗଲା | 
ସେ କାଳବିଳମ୍ବ ନକରି ସଂଗୃହିତ ସମସ୍ତ ରକମର ଦେଶୀ ଧାନକୁ ନ ପଠାଇଦେଲେ | 
ଏହାକୁ ଗତ ଶତାବ୍ଦୀର ବଡ଼ ଜିନ୍‌ ରବରି କୁହାଯାଏ | ଓଡ଼ିଶା ଓ ଛତିଶଗଡ଼ ଚାଷୀଙ୍କ ସହିତ 
ବିଶ୍ଵାସଘାତକତା କରି ତାଙ୍କ ସମ୍ପତ୍ତି ସେମାନଙ୍କୁ ନ ଜଣାଇ ଆମେରିକା କମ୍ପାନୀ ହାତକୁ 
ଟେକିଦେଲେ । 

ଆଜିର ଯୁବକମାନେ ଯଦି ଜମିକୁ ଯିବାକୁ ଚାହାନ୍ତି ସେମାନେ ଏବେ ମଧ୍ଯ ପ୍ରତି 
ଗାଁରେ ୧୦/୧୫ ଜଣ କୃଷିବିଜ୍ଞାନୀ ପାଇବେ | ସେମାନଙ୍କ ସହିତ ପରାମର୍ଶ କରିବେ । 
ସେମାନଙ୍କଠାରୁ ପାରମ୍ପାରିକ ଜ୍ଞାନକୌଶଳ ଆହରଣ କରିବେ | ସେମାନେ ହେଲେ ଗାଁରେ 
ଥିବା ବୂଢ଼ାବୁଢ଼ୀମାନେ, ତାଙ୍କ ସମୟରେ ସେମାନେ ଦେଶୀ ଚାଷ କରୁଥିଲେ | ଗାଁର ବୂଢ଼ୀ 
ମା” କଲରା, ଛଚିନ୍ଦୁା ମଞ୍ଜି ଗୋବରରେ ଗୋଳାଇ ଶୁଖାଇ ରଖୁଥିଲେ । ବୁଢ଼ାଜହ୍ନିକୁ ଚୁଲି 
ଉପରେ ଟାଙ୍ଗି ଦେଉଥିଲେ ଆସନ୍ତାବର୍ଷକୁ ମଞ୍ଜି କରିବାପାଇଁ | ଏସବୁ ପ୍ରଣାଳୀ ବିଜ୍ଞାନସମ୍ମତ 
ବୋଲି ଏବେ ଖୋଦ୍‌ ବୈଜ୍ଞାନିକମାନେ ସ୍ଵୀକାର କଲେଣି । ସେହି ବୁଢ଼ାବୂୁଢ଼ୀମାନେ 
ଚାଷୀଙ୍କୁ ସବୁକଥା କହିବେ ଏବଂ ଆନନ୍ଦିତ ହେବେ ଯେ ତାଙ୍କ ଆଖୁଆଗରେ ଏ ଦେଶର 
କ୍ଷେତ ଯେପରି ଉଜ୍ଜୁଡ଼ି ଯାଉଛି ତାହାକୁ ସଜଡ଼ା ଯାଇପାରିବ । ଯୁବପିଢ଼ି ପାରମ୍ପରିକ କୃଷିକ 
ଜୀବିକା କରି ସ୍ଵାଭିମାନ ସହିତ ବଞ୍ଚପାରିବେ । 
ଧାନ ବା ପନିପରିବା ଦେଶୀ ବିହନ ତ ଆଉ ମିଳୁନି । ନିରନ୍ତର କୃଷିପାଇଁ ଦେଶୀ 
ବିହନ ତ ଆଗ ଦରକାର | ଏସବୁ ମିଳିବ କେଉଁଠୁ ? 

ନିରନ୍ତର କୃଷି ବା ଜୈବକୃଷି ପାଇଁ ପାରମ୍ପରିକ ଧାନ ବା ପନିପରିବା ବିହନ 
ଦରକାର | ଏସବୁ ବିହନ ଏବେ ବିନଲ୍ୁପ୍ରପ୍ରାୟ । ଆମେ ଜାଣୁ ଆମ ଓଡ଼ିଶା ଧାନର 
ଜନ୍ମସ୍ଥାନ। କୋରାପୁଟ ଜିଲ୍ଲାର ଜୟପୁର ଚାଷୀ ୧୦,୦୦୦ ବର୍ଷ ପୂର୍ବେ ପ୍ରଥମେ 
ଧାନଚାଷ ଆରମ୍ଭ କରିଥଲେ | ଓଡ଼ିଶାରେ ୩୦,୦୦ ୦ରୁ ଅଧୁକ କିସମର ଧାନ ଥୁଲା | 
୧୯୬୫-୬୭ ମସିହା ପର୍ଯ୍ୟନ୍ତ ସେ କିସମଗୁଡ଼ିକ ଆମ ଚାଷୀ ପାଖରେ ଥୁଲା | ସବୁଜ 
ବିପୁବରେ ଅଧକ ଅମଳକ୍ଷମ ଧାନ ବିହନ ପ୍ରଚଳନ ହେବାରୁ ପୁରୁଣା ବିହନ ବୁଡ଼ିଯାଇଛି | 
ତଥାପି ଏବେ ଖୋଜିଲେ ପ୍ରତି ଗାଁରେ ତ ନୁହେଁ ପ୍ରତି ବୃକରେ ୪/୫ କିସମର ପୁରୁଣା 
ଧାନ ବିହନ ମିଳିପାରିବ ! ଯୁବକମାନେ ଯଦି ପ୍ରକୃତରେ ଵୈବକୃଷି ପ୍ରତି ଆକୃଷ୍ଟ ହୁଅନ୍ତି 
ତେବେ ସେମାନଙ୍କୁ ଏହିସବୂ ବିହନ ସଂଗ୍ରହ କରିବାକୁ ପଡ଼ିବ । ଏ କାମଟି ଖୁବ୍‌ କଷ୍ଟ | 
ଗତ ୭ ବର୍ଷ ହେଲା ଆମେ ନରିଶୋ ଗ୍ରାମର ଚାଷୀମାନେ ଓଡ଼ିଶାସାରା ବହୁ ସ୍ଥାନରେ 
ବୁଲାବୁଲି କରି ଏପର୍ଯ୍ୟନ୍ତ ମାତ୍ର ୧୫୩ କିସମର ପାରମ୍ପାରିକ ଧାନ ବିହନ ସଂଗ୍ରହ 
କରିପାରିଛୁ । ସେଥିରେ ମରୁଡ଼ିସହଣୀ, ବଢ଼ିସହଣୀ ବିହନ କିସମ ଅଛି | ଖାଲ, ମଝିଆଳି 
ଓ ଢ଼ିପ ଜମି ପାଇଁ ଅଲଗା ଅଲଗା କିସମ ବିହନ ବି ଅଛି । ଉସ୍ସୁନା ଚାଉଳ, ଅରୁଆ 

ଚାଉଳ, ମୁଢ଼ି, ଚୂଡ଼ା ଓ ପଖାଳ ପାଇଁ ମଧ୍ଯ ଅଲଗା ଅଲଗା କିସମର ବିହନ ମିଳିଛି । 
୧୦୦ ଗ୍ରାମଠାରୁ ୧ କିଲୋ ଭିତରେ ନମୁନା ବିହନ ସଂଗ୍ରହକରି ଚାଷୀମାନେ ନିଜ 
ଜମିରେ ଚାଷ କରୁଛନ୍ତି । ଏବେ ବିହନ ଉପ୍ପାଦନ ବଢ଼ିଯିବାରୁ ଅନ୍ଯଚାଷୀମାନଙ୍କ ମଧ୍ଯ 
ଦିଆଯାଉଛି । 

ସେହିପରି ଆମ ଓଡ଼ିଶାର ଫୁଲବାଣୀ, କଳାହାଣ୍ଡି ଓ ଗଜପତି ଜିଲ୍ଲାର ଚାଷୀମାନେ 
ଏବେ ମଧ୍ଯ ଦେଶୀ ପନିପରିବା ଚାଷ କରୁଛନ୍ତି । ଯଦି ଇଛା ଥିବ ଆମେ ମଧ୍ଯ ସେଠିକାର 
ଚାଷୀଙ୍କଠାରୁ ପନିପରିବା ମଞ୍ଜି ସଂଗ୍ରହ କରି ଚାଷ କରିପାରିବା । 
ଧାନ ବିହନ ସାଇତି ରଖୁବା କିପରି ? 

ଏହି ଏକ ଅତି ଉପାଦେୟ ପ୍ରଶ୍ନ । ଦେଶୀ ଧାନ ତ ଆମେ ଚାଷକଲେ | ଅକ୍ଟୋବର 
ମାସଠାରୁ ଡ଼ିସେମ୍ବର ମାସ ଭିତରେ ବିଭିନ୍ନ କିସମର ଧାନ ପାଚେ । କିଆରୀରେ ଧାନ 
ପାଚିଲେ କିଆରୀ ମଝିରୁ ଗୋଟିଏ କିସମ ବାଛି ବଡ଼ ବଡ଼ ମା” କେଣ୍ଡାମାନ ସଂଗ୍ରହ କରି 
ଦୁଆରେ ଶୁଖାଇବା | ଗୋଡ଼ରେ ମକଚି ଧାନ ଅମଳ କରିବା | ସ୍ତ୍ରୀଲୋକମାନେ ଧାନକୁ 
ଭଲକରି ପାଛୁଡ଼ିବେ | କଣ୍ଠା, ଅଗାଡ଼ି ଏପରିକି କୁଲାର ଅଗଧାନ ଛେଚିଦେଇ ସଫାସୁତୁରା 
କରିବା | ପାଛୁଡ଼ା ଧାନକୁ ଛାଇଆ ଖରାରେ ଶୁଖାଇବା, ଦିନେ ୨ ଦିନ ଖରା ଦେଇ 
ଓଳିଆରେ ଧାନକୁ ବାନ୍ଧି ରଖୁଲେ ଆସନ୍ତାବର୍ଷ ଧାନବେଳେ ଓଳିଆ ଭାଙ୍ଗି ବିହନ ନେବା | 
କଥାରେ ଅଛି ଓଳିଆରୁ ପଡ଼ି ଗଜା । ଓଳିଆରୁ ବାହାରୁଥିବା ଧାନ ବିହନ ୯ ୫ ପ୍ରତିଶତ 
ଗଛ ହେବ । ଏହା ବହୁ ପରୀକ୍ଷିତ ! 
ଏବେ ଅନ୍ଧାରକଣା ପାଇଁ ସୁନାଧାନ (Gon Rice), ବହୁମୂତ୍ର ପାଇଁ ଧାନ କିସମ 


ସବୁ ବାହାରୁଛି । ଦେଶୀଧାନରୁ ମନୁଷ୍ୟର ଆବଶ୍ୟକ ସମସ୍ତ ପ୍ରକାର ଖାଦ୍ୟ ଯେପରି, 
ଭିଟାମିନ୍‌ ଏ ମିଳିପାରିବ କି ? 

ଗୋଲଡ଼େନ୍‌ ରାଇସ୍‌ ଗୋଟିଏ ପ୍ରହେଳିକା | ଆମେରିକା ବହୁରାଷ୍ଟ୍ରୀୟ କମ୍ପାନୀମାନଙ୍କର 
ଭାରତୀୟଙ୍କୁ ଭୁଲାଇ ଠକିବାର ମସୁଧା | ବହୁ ସ୍ବାଧୀନ ବୈଜ୍ଞାନିକ ଏହାର ପ୍ରଚଳନକୁ 
ବିରୋଧ କରୁଛନ୍ତି । ଏହା ଗୋଟିଏ Genetic Modified କିସମ | ଧାନ ଜିନ୍‌ ସହିତ 
ଡ଼୍ୟୁଫୋଡ଼ିଲ ଫୁଲର ଜିନ୍‌କୁ ବିଜ୍ଞାନାଗାରରେ ମିଶାଇ ଏହି ନୂଆ କିସମ ତିଆରି କରାଯାଇଛି | 

ଡ୍ୟୁଫୋଡ଼ିଲ ଫୁଲରେ ଭିଟାମିନ୍‌ -ଏ ପାଇଁ ଦରକାର ବେଟା-କ୍ୟାରୋଟିନ ଅଛି । ତେଣୁ 
ସେ ଚାଉଳର ଭାତ ଖାଇଲେ ଅନ୍ଧାରକଣା ହେବନାହିଁ । ଆମେ ତ ବାଉଳା । ତାଙ୍କ 
ଇନ୍ଦ୍ରଜାଲରେ ପଡ଼ି ଛଟପଟ ହେବାରେ ଆମର ଯେପରି ଆନନ୍ଦ | 

ଆମ ଦେଶର ବେଟା-କ୍ୟାରୋଟିନ ଥବା ଫସଲ କଡ଼ା (ଅମରାନୁ) | ଖଡ଼ା ଶାଗ, 
ଖଡ଼ା ତରକାରୀ, ଖଡ଼ାର ମଞ୍ଜି ରାମଦାନାକୁ ପିଠାକରି ଖାଇଲେ, ଆମ ପିଲାଙ୍କୁ ଦେଲେ 
ଶସ୍ତାରେ ଆମେ କେତେ ଭିଟାମିନ-ଏ ପାଇପାରନ୍ତେ । ବଡ଼ ଦୁଃଖର କଥା ଆମ ଗାଁ 
ମାନଙ୍କରେ ଖଡ଼ାଖୁଆ ଶବ୍ଦଟି ଖରାପ ଅର୍ଥରେ ବ୍ୟବହାର ହୋଇଥାଏ । ବୂଢ଼ାବୁଢ଼ୀମାନେ 
ଖଡ଼ା ତରକାରୀ ଗାଁରେ ଆଗ୍ରହ କଲାବେଳେ ପାଠୁଆ ପୁଅ, ବୋହୂ ହାସ୍ୟ କରନ୍ତି । 
ଇଂରାଜୀ ପାଠର କି କରାମତି | ଖାଲି ଖଡ଼ା ନୁହେଁ, ମାଣିଆ, ମୟୂରକଣ୍ଡି ଧାନର ଚାଉଳ 
( ଚାଉଳ ହଳଦିଆ ଦିଶେ) ସେଥିରେ ଯଥେଷ୍ଟ ଭିଟାମିନ-ଏ ଅଛି । ଶାଗ ପନିପରିବାରେ 
ପୁଷ୍ଟିସାର, ଭିଟାମିନ୍‌ ଧାତବଲବଣ ଭରପୁର । ଏ ତିନିପତିଆ ବେପାରୀଙ୍କ କଥାରେ 
ଭୁଲିବା କାହିଁକି ? 
ଆପଣ ଜାଣିବାରେ ପାରମ୍ପାରିକ ଧାନ ବିହନ ସଂରକ୍ଷଣ, ଉପ୍ପାଦନ ଓ ବଣ୍ଟନ ପାଇଁ 
କୌଣସି ସରକାରୀ ବା ବେସରକାରୀ ସଂସ୍କା କାମ କରୁଛନ୍ତି କି ? 

କଟକର କେନ୍ଦ୍ରୀୟ ଧାନ ଗବେଷଣା କେନ୍ଦ୍ରରେ ପ୍ରାୟ ୩୦ ହଜାର କିସମ ପାରମ୍ପାରିକ 
ଧାନ ବିହନର Germplasm ସାଇତା କଥା ଶୁଣିବାକୁ ମିଳେ । ମାତ୍ର ସେ ବିହନ ଚାଷ 
ହେଉନାହିଁ ବା ବଣ୍ଟନ ବ୍ୟବସ୍ଥା ନାହିଁ । ସେହିପରି ଓଡ଼ିଶା କୃଷି ଓ ବୈଷୟିକ ବିଶ୍ବବିଦ୍ୟାଳୟରେ 
କିଛି କିସମ ପାରମ୍ପାରିକ ଧାନ ବିହନର Germplasm ଅଛି | ମାତ୍ର ଚାଷ ନାହିଁ କି ବିହନ 
ବିତରଣ ନାହିଁ । ଗତ ୪/୫ ବର୍ଷ ତଳେ କୃଷି ନିର୍ଦ୍ଦେଶାଳୟାକୃଷି ବିଶ୍ବବିଦ୍ୟାଳୟ ତରଫରୁ 
ପାରମ୍ପାରିକ ଧାନବିହନ ସଂଗ୍ରହ ପାଇଁ ବୃକ୍‌ କୃଷି ଅଧୁକାରୀ ମାନଙ୍କୁ କୁହାଯାଇଥିଲା । ମାତ୍ର 
ସେ କାମ କେବଳ କାଗଜ କଲମରେ ରହିଗଲା । 

ଆମ ନିଜକଥା ମୁଁ କହି ପ୍ରଚାର କରିବାକୁ ଚାହୁଁ ନାହିଁ। ଆଗରୁ କହିଛି ଖୋର୍ଵା ଜିଲ୍ଲା 
ବାଲିପାଟଣା ଥାନା ନରିଶୋ ଗ୍ରାମରେ ଆମେ ୭ ବର୍ଷ କଠିନ ପରିଶ୍ରମ କରି ମାତ୍ର ୧୫୩ 
ପ୍ରକାରର ପାରମ୍ପାରିକ ଧାନବିହନ ସଂଗ୍ରହ କରିପାରିଛୁ | ୧୦ ୦/୧ ୫୦ଜଣ ଛୋଟ ଓ 
ନାମମାତ୍ର ଚାଷୀ ପ୍ରତିବର୍ଷ ଏହି କିସମଗୁଡ଼ିକ ସେମାନଙ୍କ ଜମିରେ ଚାଷକରି ବି. ନ 

ସଂଗ୍ରହ କରନ୍ତି । ପୁଣି ନୂଆଚାଷୀଙ୍କୁ ବିହନ ବଣ୍ଟନ କରାଯାଉଛି । ଗତ ୫ ବର୍ଷ ହେଲା 
ଏଠାରେ ଗୋଟିଏ ବିହନ ବଣ୍ଟାନ ମେଳା ଏପ୍ରିଲ୍‌ ଓ ମେ ମାସରେ ହୁଏ । ଆମେ ଚାହୁଁଛୁ 
ଯଦି ଓଡ଼ିଶାର ଅନ୍ୟ ଅଞ୍ଚଳରେ ଚାଷୀମାନେ ଏହିସବୁ କିସମ ନେଇ ତାଙ୍କ ଜମିରେ ଚାଷ 
କରନ୍ତେ ପାରମ୍ପାରିକ ଧାନଚାଷ ପୁନାପ୍ରତିଷ୍ଠା ହୋଇପାରନ୍ତା | 
ପାରମ୍ପାରିକ ଧାନର ମରୁଡ଼ି-ବଡ଼ି ସହଣୀ କିସମ ସବୁ କ'ଣ ? ଆମର ଅଲଗା 
ଅଲଗା ଦରକାର ପାଇଁ କିସମ ଅଛି ? ଖେଚୁଡ଼ି, କ୍ଷୀରି ପାଇଁ କ'ଣ ସବୁ କିସମ ? 

ଏଠାରେ କେତୋଟି ମାତ୍ର କିସମ, ଯାହା ନରିଶୋରେ ଏବେ ଚାଷ କରାଯାଉଛି 
ଉଲ୍ଲେଖ କରାଗଲା | ଆଉ ସବୁ କିସମ ମଧ୍ଯ ଅଛି । 

ମରୁଡ଼ି ସହଣୀ - କଳାକିଆରୀ, ଗେଡ଼ିଚେକି, ଗୋଲାବୃଶ୍ଡି, କାକୁଡ଼ିମଞ୍ଜିୟ ଭୋଜନି 
ଇତ୍ୟାଦି । ଏଗୁଡ଼ିକ ୮ ୦ରୁ ୧୦୦ଦିନ ମଧ୍ୟରେ ଅମଳ ହୁଏ | ଢ଼ିପ, ମଝିଆଣି ବିଲରେ 
ଚାଷ ହୁଏ | 

ବଢ଼ି। ପାଣିସହଣୀ- ହାତୀ ପିଞ୍ଜରା, ଭୋତିଆ, କେଦାରଗୌରୀ, କଳାଶୁରୀ, କାନିଆ 
ପଟିଆ ଇତ୍ଯାଦି । ଏସବୁ କିସମ ୧ ୦/୨୦ ଦିନ ପାଣିରେ ବୁଡ଼ି ରହିଲେ ମଧ୍ଯ ପାଣି 
କମିଗଲେ ପୁଣି ନୂଆ ପିଲ ଦେଇ ବଢ଼ିପାରେ । 

ମୁଢ଼ି, କର, : ଚୂଡ଼ା, ପଖାଳ ପାଇଁ କିସମ - ଚମ୍ପା, ମୟୂରକଣ୍ଠିଆ, ଜାମାଇନାଡୁ, 
ନାଲିମଟର, ଭୋତିଆ, କେଦାରଗୌରୀ, ରନୁଚୂଡ଼ି ଓ ମହିପାଳ | 

ଖେଚୁଡ଼ି, କ୍ଷିରୀ ପାଇଁ ସରୁ ବାସନା ଧାନ କିସମ - ବାଲାମୀ, ପଦ୍ଧକେଶରୀ, 
ବାସୁମତୀ, ପିଷୁଡ଼ିବାସ, କଳାଜୀରା, ଗୋବିନ୍ଦଭୋଗ, ଜୀରାଧାନ, ସୋଲରି, ଖାସ୍‌ କାମିନୀ, 
ତୁଳସୀଫୁଲ, ଶାଳଫୁଲ ଇତ୍ୟାଦି । 
ଉପକୂଳ ଜିଲ୍ଲାମାନଙ୍କରେ ବେଳେବେଳେ ସେପ୍ଟମ୍ବର ମାସରେ ବଢ଼ି ଆସି ଧାନ 
ଧୋଇନିଏ । ଏପରି କ”ଣ ଦେଶୀ ଧାନ କିସମ ଅଛି, ବଢ଼ି ପରେ ଚାଷକରି ମଧ୍ଯ 
ଠିକ୍‌ ଉପ୍ପାଦନ ମିଳିପାରିବ ? 

ଏହିପରି ବହୁ କିସମର ବିହନ ଅଛି, ଯେଉଁଗୁଡ଼ିକ ୬୦ ଦିନରୁ ୧୧୦ ଦିନ 
ମଧ୍ଯରେ ଅମଳ ହୋଇପାରିବ | ସେପ୍ଟେମ୍ବର ୧ ୦ରୁ ଡ଼ିସେମ୍ବର ୩୦- ୧୧ ୦ ଦିନ ସମୟ | 
ଧାନ ପୁଣି ଥରେ ଚାଷକରି ଅମଳ କରିବା ସମ୍ଭବ ହେବ । ଏଥିପାଇଁ ଜୀରାଧାନ, କଳାକିଆରୀ, 
ଗେଡ଼ିଚେକି ଭଳି କିସମଗୁଡ଼ିକ ଖୁବ୍‌ ଜଗଣ | ଜୀରା ଧାନବିହନ ଗଜାକରି ବଢ଼ିମଡ଼ା 

ଜମିକୁ ସଫାସୁତୁରା କରି ଛାଟିଦେଲେ ବି ଧାନ ସାଢ଼େ ୩ମାସ ପରେ କାଟିବା । ଏହି 
କିସମ ଏକରକୁ ୧ ୭/୧୮ କ୍ରିଣ୍ଟାଲ ପର୍ଯ୍ୟନ୍ତ ଅମଳ ଦେବ । ଅକ୍ଟୋବର ମାସରେ ସେଇ 
ଧାନଜମିରେ ମୁଗ ବା ବିରି ଛାଟିଦେଲେ ଧାନକଟାର ୧ ୫/ ୨୦ ଦିନ ପରେ ଏକର ପ୍ରତି 
୨ କ୍ତିଣ୍ଟାଲ ମୁଗ ମଧ୍ଯ ମିଳିପାରିବ | ଏହା ବହୁ ପରୀକ୍ଷିତ | 
ହାଇବ୍ରିଡ଼ ପନିପରିବା ମଞ୍ଜି ବ୍ୟବହାର କଲେ ଅଧୂକ ଅମଳ ମିଳୁଛି । କୈବଚାଷ 
ପଦ୍ଧତିରେ ସାର ବା ଖିଷଧ ବ୍ୟବହାର ନକରି ହାଇବ୍ରିଡ଼ୁ ମଞ୍ଜି ବ୍ୟବହାର କଲେ କ୍ଷତି 
କ'ଣ? 

ହୋମିଓପାଥିକ୍‌ ଥିଷଧ ବହୁ ରୋଗ ଉପସମ କରିଥାଏ | ମତ୍ର ପାନ, ବିଡ଼ି, ସିଗାରେଟ 
ଖାଇ ଆମେ ଯଦି ହୋମିଓପାଥିକ ଥିଷଧ ଖାଇବା ତେବେ ଫଳ କ'ଣ ମିଳିବ ? 

ହାଇବ୍ରିଡ୍‌ ମଞ୍ଜିର କଳ୍ପନା ଅଧକ ରାସାୟନିକ ସାର ଓ କୀଟନାଶକ ଓିଷଧ ପ୍ରୟୋଗ । 
ହାଇବ୍ରିଡ଼୍‌ ମଞ୍ଜି ବ୍ୟବହାର କରି ଜୈବିକ କୃଷି ପଦ୍ଧତି ଅନୁସରଣ କଲେ ଆଶାନୁରୂପ ଫଳ 
ମିଳିବ ନାହିଁ । ରୋଗ, ପୋକ ହାଇବ୍ରିଡ୍‌ ସହଚର | ସେସବୁକୁ ନିୟନ୍ତ୍ରଣ ପାଇଁ କୀଟନାଶକ 
ଦରକାର | ଏପରି ଖେଚୁଡ଼ି ଚାଷ କାହିଁକି କରିବା ? ଚଟୁ ଆଇଁଷ, ବେଣ୍ଟ ନିରାମିଷ ପରି 
ହେବ । 

ଜୈବକୃଷି ଖାଲି ଦେଶୀ ମଞ୍ଜି, ଖତ, ପିଡ଼ିଆ କଥା ବୁଝାଏ ନାହିଁ। ଏହା ଏକ 
ଜୀବିକା । ଏହା ଜୀବନଧାରା | ଏଥରେ ଏକ ଦର୍ଶନ ଅଛି | ସ୍ବାଭିମାନ ମଧ୍ଯ ଅଛି । ଚାଷୀ 
ବଜାର ଅର୍ଥନୀତି ବ୍ୟବସ୍ଥାକୂ ପ୍ରତ୍ୟାଖ୍ୟାନ କରି ସ୍ଵାବଲମ୍ବୀ କୃଷିକରିବାର ସୁଯୋଗ ଅଛି । 

ହାଇବ୍ରିଡ୍‌ ମଞ୍ଜି ଯେଉଁମାନେ ବ୍ଯବହାର କରୁଛନ୍ତି, ସେମାନଙ୍କୁ ପ୍ରତିବର୍ଷ ପୁନଃ 
ବଜାରରୁ ମଞ୍ଜି କିଣିବାକୁ ପଡ଼ୁଛି । ଗୋଟିଏ ବର୍ଷର ଫଳରୁ ମଞ୍ଜି ରଖୁ ଦ୍ଵିତୀୟବର୍ଷ ଚାଷ 
କଲେ ଫଳ ଫଳିବ ନାହିଁ । କି ବିଚକ୍ଷଣ ବୁଦ୍ଧି ବହୁରାଷ୍ଟ୍ରୀୟ କମ୍ପାନୀମାନଙ୍କର | ପୁଣି ଯଦି 
ଗୋଟିଏ ଥର ରୋଗପୋକ ହେଲା ସମ୍ପୂର୍ଣ ଫସଲଟି ଉଜ୍ଜୁଡ଼ିଯାଉଛି । ସେତେବେଳକୁ 
ଚାଷୀ ରଣଗ୍ରସ୍ତ | ରଣ ଶୁଝିବ କିପରି ? ଆମହତ୍ୟା ତା'ର ଶେଷ ପରିଣତି ! ଜୈବକୃଷିରେ 
ଏ ସମ୍ଭାବନା ନାହିଁ । ଏଥିରେ ମାଧୁର୍ଯ୍ୟ ଅଛି । ଜୀବନ ଅଛି । ଅତ୍ଯଧୂକ ଲାଭ 
ହୋଇନପାରେ, କ୍ଷତିର ଆଶଙ୍କା ନାହିଁ । 


୨୯ 

ବାଇଗଣ ଗଛ ବଢୁଛି । ଫୁଲ ଫୁଟୁଛି । ମାତ୍ର ଫଳୁ ନାହିଁ । ଏହାର ପ୍ରତିକାର କ'ଣ ? 

ପ୍ରଶ୍ନରୁ ମନେହେଉଛି ଚାଷୀବଜାରର ବାଇଗଣ ମଞ୍ଜି ବ୍ୟବହାର କରୁଛନ୍ତି । ଏହା 
ଠକେଇ ମଞ୍ଜ ! ଆଗରୁ କହିଛେ ହାଇବ୍ରିଡ଼ କିସମର ଫସଲରୁ ୨ୟ ବର୍ଷପାଇଁ ମଞ୍ଜି 
ରଖୁଲେ ସେ ମଞ୍ଜିରୁ ଗଛ ହେବ, ଫୁଲ ଫୁଟିପାରେ, ମାତ୍ର ଫଳ ହେବନାହିଁ । ବାଇଗଣ 
ମଞ୍ଜି କିଲୋ କେହି ଟ. ୪୦,୦୦ ୦ରେ କିଣିଛି । ଲୋଭ ହେଲା । ସେଇ ବାଇଗଣରୁ 
୨ ବର୍ଷ ପାଇଁ ମଞ୍ଜି ରଖୁ ବିକିଦେଲେ ବେଶ୍‌ ପଇସା ମିଳୁଛି । ମାତ୍ର ଆମର ଚାଷୀ ମଞ୍ଜି 
ଦେଖୁ ୧ମ ପିଢ଼ି କି ୨ୟ ପିଢ଼ି ମଞ୍ଜି ଜାଣି ପାରୁନାହାନ୍ତି, ତେଣୁ ଠକି ଯାଉଛନ୍ତି । ଖାଲି 
ପନିପରିବା ନୁହେଁ, ସୂର୍ଯ୍ୟମୁଖୀ କପା, ସୋୟାବିନ୍‌ରେ ମଧ୍ଯ ଠିକ୍‌ ଏକାଦଶା | କେବଳ 
କମ୍ପାନୀ ମଞ୍ଜି ପାଇଁ ତ ଆମ ଦେଶରେ ବର୍ଷକୁ ୫ ହଜାର ଚାଷୀ ଆମ୍ବହତ୍ୟା କରୁଛନ୍ତି । 
ପଙ୍କରେ ପଶିବା କାହିଁକି ଗୋଡ଼ ଧୋଉ ଧୋଉ ଗୋଡ଼ ଖସି ପଡ଼ିବା କାହିଁକି । ପାରମ୍ପାରିକ 
ପନିପରିବା ମଞ୍ଜି ହିଁ ସୁନା ମଞ୍ଜି । ଏଥିରୁ ଉତ୍ପନ୍ନ ପନିପରିବାରେ ପୁଷ୍ଠିସାର, ସ୍ବେହସାର, 
ଭିଟାମିନ୍‌ ଓ ଧାତବ ଲବଣ ଭରପୁର । ଏହା ସୁସ୍ବାଦୂ । ଅଧ୍ୂକ ଦିନ ସାଇତି ରଖାଯାଇପାରିବ । 
ବିଷାକ୍ତ କୀଟନାଶକ ବ୍ୟବହାର ନ ହୋଇଥବାରୁ ସ୍ଵାସ୍ଥ୍ୟ ପ୍ରତି ବେଶ୍‌ ହିତ କରିବ । 
କୃଷି ବିଶ୍ଵବିଦ୍ୟାଳୟ, କେନ୍ଦ୍ରୀୟ ଧାନ ଗବେଷଣା କେନ୍ଦ୍ରକୁ କଟକଭଳି 
ପ୍ରତିଷ୍ଠାନମାନଙ୍କରେ କୃଷିବୈଜ୍ଞାନୀମାନେ ଗବେଷଣା କରି ଅଧ୍ବକ ଅମଳକ୍ଷମ ଧାନ 
ବିହନ ଉଭଭାବନ କରୁଛନ୍ତି । ଜଣେ ଚାଷୀ ଚାହିଁଲେ ନିଜେ ଚାଷ କରୁଥିବା ଗୋଟିଏ 
ଦେଶୀଧାନ କିସମର ଉପ୍ପାଦନ କ୍ଷମତା ବଢ଼ାଇ ପାରିବ କି ? 

ହଁ | ଜଣେ ସାଧାରଣ ଚାଷୀ ଯଦି ନିଷ୍ଠାର ସହ କାମ କରେ ତା'ର ନିଜ ଦେଶୀ 
ଧାନ ବିହନକୁ ଅଧକ ଉପ୍ପାଦନକ୍ଷମ କରିପାରିବ ଏବଂ ଏହାର ଗୁଣମାନ ଦୀର୍ଘସ୍ଥାୟୀ 
ହେବ । ବିଜ୍ଞାନୀମାନେ ଦୂଇଟି କିସମ ଭିତରେ କ୍ରସବ୍ରିଡ଼ିଂ କରି ଶଙ୍କରଜାତୀୟ ବିହନ 
କାଢୁଛନ୍ତି । ଏହା ଅଧ୍ୂକ ଉତ୍ପାଦନ କିଛିଦିନ ହେଉଛି ସତ, ମାତ୍ର ଦୀର୍ଘସମୟ ନୂହେଁ। 
ସର୍ବାଧଵକ ୧୦ ବର୍ଷ ଏହିପରି ନୂତନ କିସମର ପରମାୟୁ | ବିଜ୍ଞାନ ମଧ୍ୟ ଏକଥା ବହୁ ଆଗରୁ 
ଜଣାଇଛି | ଡ଼ାରଉଇନ୍‌ଙ୍କ ଲିଖୂତ Origim of Speciesରେ Hybridizationର ସ୍ଥାୟିତ୍ଵ 
କମ, ଏକଥା ସେ ପ୍ରତିପାଦନ କରିଯାଇଛନ୍ତି । ସେଇଥପାଇଁ ବିଜ୍ଞାନାଗାରରେ ଉଭାବିତ 
ଶତାଧ୍ୂକ ବିହନ କିସମ ଏବେ ଆଉ ନାହିଁ । ସବୂଜ ବିପ୍ଳବର ମାତ୍ର ୪୦ ବର୍ଷ ପରମାୟୁ 


To 

ଭିତରେ ୪୦୦ ୦କିସମର ଅଧୁକ ଅମଳକ୍ଷମ ଧାନ ବିହନ ଉତ୍ତାବନ ହୋଇଥିଲେ ମଧ୍ଯ 
ଆଜି ୪୦୦ କିସମ ବ୍ୟବହାର ଉପଯୋଗୀ ନୂହେଁ । ୧୯ ୬୭ରେ ଯେଉଁ କୁହୁକ ବିହନ 
R-8, ସାରା ଏସିଆ ମହାଦେଶରେ ଚହଳ ପକାଇ ଦେଇଥଲା ଆଜି ସେ ବିହନ କାହିଁ ? 
ଜୟା, ରନ, 7-୨୦ ଜଗନ୍ନାଥ ଧାନ ବିହନ ଆଉ ପ୍ରଚଳନ ଅଛି କି ? ଏମାନଙ୍କର ଜୀବନ 
ପାଣିଫୋଟକା ଭଳି, ମାତ୍ର ଚାଷୀ ପାଖରେ ଥିବା ଦେଶୀ ବିହନର ପରମାୟୁ ୧୦,୦୦୦ 
ବର୍ଷରୁ ଅଧ୍ୂକ | ଅନନ୍ତ କାଳ ସେ ବଂରହିବାର ସାମର୍ଥ୍ୟ ଅଛି । 

ହଁ, ଦେଶୀ ବିହନରୁ ଅଧକ ଉପ୍ପାଦନ କରିବା କଥା | ଏଠାରେ ଚାଷର ନିଷ୍ଠା କଥା 
କୁହାଯାଇଛି | ଗୋଟିଏ ଦେଶୀ ବିହନକୁ ଅଧକ ଉତ୍ପାଦନକ୍ଷମ କରିବାକୁ ଜଣେ ଚାଷୀର 
୫ ବର୍ଷ ସମୟ ଲାଗିବ । ପ୍ରତିବର୍ଷ ଧାନକ୍ଷେତରେ ପାଚିଲାବେଳେ ଚାଷୀ ବିଲମଖିରୁ ବାଛି 
ବାଛି ମା” କେଣ୍ଡା (ପ୍ରଥମ ୪/୫ଟି ପିଲରୁ ମିଳୁଥିବା ଧାନକେଣ୍ଡା) ଗୁଡ଼ିକ ସଂଗ୍ରହ 
କରନ୍ତି | କେଣ୍ଡାଗୁଡ଼ିକ ବଡ଼ ବଡ଼ ହୋଇଥିବ, ନିରୋଗ ହୋଇଥିବ, ଧାନର ଦାନାଗୁଡ଼ିକ 
ପୁରିଲା ପୁରିଲା ଥବ । ଏହି ସଂଗୃହୀତ କେଣ୍ଡାରୁ ବିହନ ସଂଗ୍ରହ କରିବାକୁ ହେବ | ବିହନ 
ସଂଗ୍ରହବେଳେ ମଧ୍ଯ କଣ୍ଡା, ଅଗାଡ଼ି, କୁଲାର ଅଗଧାନ, ମଲାଧାନ ବାଛି କେବଳ ବଳିଷ୍ଠ 
ଦାନାଗୁଡ଼ିକ ସଂଗ୍ରହକରି ଛାଇଆ ଖରାରେ ସୁଖାଇ ଓଳିଆରେ ସାଇତି ରଖନବାକୁ ହେବ । 
ଏହି ବିହନକୁ ୨ ବର୍ଷ ବ୍ୟବହାର କରି ପୁଣି ଏକାଧାରାରେ ବିହନ ସଂଗ୍ରହ କରିବ । 
ପ୍ରତିବର୍ଷ ବିହନର ଉତ୍ପାଦନ କ୍ଷମତା ପୂର୍ବବର୍ଷ ତୁଳନାରେ ଅଧ୍ୟକ ହେଉଥିବା ସେ ନିଜେ 
ପରୀକ୍ଷା କରି ଜାଣିପାରିବେ । ୫ ବର୍ଷ ପରେ ଯେଉଁ ବିହନ ମିଳିବ ତାହାର ଉତ୍ପାଦନ 
କ୍ଷମତା ୧ ବର୍ଷ ବିହନଠାରୁ ୨୦ ପ୍ରତିଶତ ବଢ଼ିଥିବା ପରୀକ୍ଷା କରି ଦେଖାଯାଇଛି । 
କେଦାରଗୌରୀ ଧାନ କିସମର ଏହି ପରୀକ୍ଷା ଗତ ୪ ବର୍ଷ ଧରି କରିବାରେ ଏବେ ଏହାର 
ଉତ୍ପାଦନ ଏକର ପ୍ରତି ୧୮ କ୍ଟିଣ୍ଟାଲରେ ପହଞ୍ଚଛି । 
ଭାରତ ସରକାର ବିହନ ବିଲ୍‌- ୨୦୦ ୪ ଆଇନରେ ପରିଣତ କରିବାକୁ ସ୍ର କରିଥୁବା 
କଥା ଆପଣ କହୁଛନ୍ତି । ଚାଷୀ ତ ନିଜ ବିହନ ରଖୁପାରିବ ନାହିଁ । ନିଜ ନିଜ 
ଭିତରେ ବିହନ ବଦଳ କରିପାରିବ ନାହିଁ । କଲେ ଜେଲ, ଜୋରିମାନା ହେବ । 
ଏଭଳି ଭୟାବହ ପରିସ୍ଥିତିରେ ଦେଶୀ ବିହନ ବଞ୍ଚବ କିପରି ? 

୩ ୨ ଜ୍ଞ ଦେଶ ଚାଷ : ଚାଷ ଓ ଚାଷୀର ସୁରକ୍ଷା କବଚ 


ଭାରତ ସରକାର ଯେଉଁ ବିହନ ବିଲ୍‌- ୨୦୦ ୪ ପାଲିଆମେଣ୍ଟର ଆଲୋଚନା ପାଇଁ 
ଆଣିଛନ୍ତି ତାକୁ ଯେପରି ହେଉ ଆଇନରେ ପରିଣତ କରିବେ |! କାରଣ ଏଥପାଇଁ ସେ 
Tଠ୦ ଏବଂ ବହୁରାଷ୍ଟ୍ରୀୟ ବିହନ କମ୍ପାନୀମାନଙ୍କ ପାଖରେ ଚୂୃକ୍ତିବଦ୍ଧ | ଲୋକ ଦେଖାଣିଆକୁ 
ସଂସଦରେ ଆଲୋଚନା ହେବ । ସାମାନ୍ୟ ଯେ ବିତର୍କ ନ ହେବ ତାଂନୁହେଁ। ମାତ୍ର 
ବହୁମତରେ ବିଲ୍ଟି ଆଇନରେ ପରିଣତ ହେବା ଅନୁମାନ କରାଯାଏ | ଅବଶ୍ୟ ବହୁ ଚାଷୀ 
ସଙ୍ଗଠନ, ଧା Activist, Agri Scientist ଏହାର ବିରୋଧ କରୁଛନ୍ତି । କେବଳ ବିହନ 
ରାକ୍ଷସ ମନସାଣ୍ଟୋ କମ୍ପାନୀ ଚାହିଁଲେ ସଂସଦର ୭୦ ୦/୮୦୦ ସଭ୍ୟଙ୍କୁ ମୋଟା ଅଙ୍କରେ 
କିଣିନେବା ଅସମ୍ଭବ ନୁହେଁ । କୃଷିବୈଜ୍ଞାନିକମାନଙ୍କୁ ତ କିଣିସାରିଛି | ସେହିପରି ଆଉ ୫/ 
୧ ୦ଟି ବିହନ, ସାର, କୀଟନାଶକ ପ୍ରସ୍ତୁତକାରୀ କମ୍ପାନୀ ଅଛନ୍ତି | ଥରେ ଆଇନ ହୋଇଗଲେ 
ଆମ ଚାଷୀ ତା”ର ବିହନ ସାର୍ବଭୌମତ୍ଵ ବାଧ୍ଯ ହେବ । ଏଭଳି ଭୟାବହ ପରିସ୍ଥିତିରେ 
ଦେଶୀ ବିହନ ବଞ୍ଚାଇବାକୁ ହେଲେ ଚାଷୀମାନେ ଗାଁରେ ସଙ୍ଗଠିତ ହେବାକୁ ପଡ଼ିବ | ଏହି 
ସଙ୍ଗଠନ ନିଜ ନିଜ ଅଞ୍ଚଳରେ ପ୍ରଚଳିତ ଦେଶୀ ବିହନର ପଞ୍ଜିକରଣ କରିବେ । ଏହି 
ସଙ୍ଗଠନ ବା ସ୍ବୟଂ ସହାୟକ ସମବାୟମାନେ ଏହି କାମ କରିପାରିବେ । ସରକାରୀ 
କମ୍ପାନୀ ବିହନ ପ୍ରଚଳନ ପାଇଁ ଚାଷୀମାନଙ୍କୁ ଆଇନ ବଳରେ ଭୟଭୀତ କରିବେ । 
ସେତେବେଳେ ସାହସର ସହିତ ପଞ୍ଜୀକୃତ ବିହନ ତାଲିକା ସରକାରଙ୍କ ପିଆଦାଙ୍କୁ 
ଦେଖାଇବେ ଏବଂ କୌଣସି କମ୍ପାନୀ ବିହନ ମାଗଣା ମିଳିଲେ ବି ଛୁଇଁବେ ନାହିଁ । ଥରେ 
ତ ତାଙ୍କ ଫାନ୍ଦରେ ପଡ଼ି ସବୁଜ ବିପ୍ଲବ ମାୟାଜାଲରେ ଛନ୍ଦି ହୋଇ ଏବେବି ଏତେ 
ଛଟପଟ ହେଉଛେ । ସେଥୁରୁ କ”ଣ ଆମେ ଶିକ୍ଷା ପାଇଲେନି । ନିଜ ନିଜ ଗାଁରେ 
ଶିଖୁମନାଇମାନଙ୍କୁ ମୁକାବିଲା ନକରି ବୁଝାଇ ସୁଝାଇ ନିଜ ସଙ୍ଗଠନ ଭିତରକୁ ଆଣିବେ । 
ରାଜ୍ୟ ମୈଳିକୁ ରଜାମେଳି ସରି ନୁହେଁ । ହୁଏତ ଆପଣଙ୍କ ନିର୍ବାଚିତ ପ୍ରତିନିଧ୍ବ ବିଧାୟକ, 
ସାଂସଦମାନଙ୍କୁ ଏହି ବିହନ ପ୍ରଚଳନ ପାଇଁ ପ୍ରଚାର ଦାୟିତ୍ଵ ଦିଆଯାଇପାରେ । ଆମେ ତ 
ସେ କଥା ଜାଣିପାରିବା ନାହିଁ । ଗାଁକୁ ଆସି ସଭାସମିତି କରି ସେତେବେଳେ ବନେଇ 
ଚୁନେଇ କମ୍ପାନୀ ବିହନର ଗୁଣଗାନ କରିବେ | ସାବଧାନ ! ସେମାନେ ଏ ମଧ୍ଯରେ କିଣା 
ହୋଇଯାଉଛନ୍ତି । କମ୍ପାନୀର ଦଲାଲି କରିବେ | ଯେକୌଣସି ପରିସ୍ଥିତିରେ ଦେଶୀବିହନକୁ 
ହାତଛଡ଼ା କରିବେ ନାହିଁ, ଏପରି ସଂକଛ ଆଜିଠାରୁ କରନ୍ତୁ । ଆନ୍ଧ, କର୍ଶାଟକରେ ଚାଷୀମାନେ 

ଅତୀତରେ ଶହ ଶହ ଏକର ବିଟି-କପା କିଆରୀ ପୋଡ଼ି ଦେଇଛନ୍ତି, ହାଇବ୍ରିଡ଼ ଓ ଜେନେଟିକ 
ମଡ଼ିଫାଏଡ଼୍‌ ବିହନକୂ ବିରୋଧ କରି । 

ଓଡ଼ିଶା ତ ବର୍ରମାନ ବିଶ୍ବବ୍ୟାଙ୍କ, ୪୮୦, ଭFIDର ପରୀକ୍ଷାଗାର ହେଇଛି | ଏଠାରେ 
ବିଦ୍ୟୁତ୍‌ ଘରୋଇକରଣ, ଶିକ୍ଷା ଘରୋଇକରଣ ଭଳି କନସ୍ବାର୍ଥବିରୋଧୀ କାର୍ଯ୍ୟକୁ ସରକାରୀ 
ପ୍ରୋସ୍ପାହନ ମିଳୁଛି । ବିହନ ଆଇନ ହେଲେ ଓଡ଼ିଶା ସରକାର ହୁଏତ ପ୍ରଥମେ ଅଧକ 
ରଣପାଇବା ଆଶାରେ ଚାଷୀମାନଙ୍କୁ ବାଧ୍ୟ କରିପାରନ୍ତି କମ୍ପାନୀ ବିହନ ବ୍ୟବହାର କରିବାକୁ | 
ପାରମ୍ପାରିକ ବିହନ ସୁରକ୍ଷା ପାଇଁ ଲଢ଼େଇ ଦରକାର ପଡ଼ିପାରେ । 

ରାସାୟନିକ କୃଷି ବଦଳରେ ଜୈବକୃଷି କଲେ ସରକାରୀ ପ୍ରୋତସ୍ଥାହନ ମିଳିବ କି ? 

ହଁ, ଏପରି ପ୍ରୋତ୍ସାହନ ମିଳିପାରେ । କାରଣ ଏହି ପ୍ରୋସ୍ପାହନ ମାଧ୍ୟମରେ କମ୍ପାନୀ 
ବିହନ ପ୍ରଚଳନ କରିବା ସହଜ ହୋଇଯିବ । କମ୍ପାନୀ ଜୈବସାର କାରବାର ପାଇଁ ରାସ୍ତା 
ଖୋଲିଯିବ । ମାଗଣା ମିଳୁଛି ବୋଲି କ”ଣ ଆମେ ଆଲକାତାରା ପିଇବା । ସରକାରୀ 
ପ୍ରୋସ୍ପାହନ ପାଇଁ ଆମେ କାହିଁକି ବ୍ୟସ୍ତ ହେବା | ବନିସୀରେ ଥୋପ ଦେଇ ମାଛ ଧରାଯାଏ | 
ସରକାରୀ ସବସିଡ଼ି ବନିସୀ ଥୋପଠାରୁ କୌଣସି ଗୁଣରେ କମ୍‌ ନୁହେଁ । 

ଏମିତି ମାଗଣା ବିହନ, ସାର, କୀଟନାଶକ ସବୂଜ ବିପ୍ଲବ ଆରମ୍ଭ ସମୟରେ 
ସରକାର ବନ୍ଧୁମାନଙ୍କୁ ଦେଇଥିଲେ । ମାଗଣା ଗଞ୍ଜେଇ ଟାଣୁ ଟାଣୁ ଗଞ୍ଜେଇ ନିଶା 
ହୋଇଗଲେ ବାସନକୁସନ ବିକି ଲୋକ ଗଞ୍ଜେଇ ଟାଣେ । ଠିକ୍‌ ସେମିତି ଆଜି ବାଡ଼ିରେ 
ଗୋବର ଖତ, କମ୍ପୋଷ୍ଟ ଗଦା ହୋଇ ପରିବେଶ ଦୂଷିତ କରୁଥିଲେ ମଧ୍ଯ ଟାଷୀ ସାର 
ଦୋକାନକୁ ଦୈୌଡୂଛି । 

ଆଉ ମାଗଣା ନୁହେଁ | ପ୍ରଚଳିତ ସରକାରୀ କୃଷି ନୀତି କୃଷକ ସ୍ଵାର୍ଥବିରୋଧୀ । 
ଚାଷୀ ସେ ନୀତିରେ ଭାସି ନଯାଇ ନିଜର ଆମବନିର୍ଭରଶୀଳ ପନ୍ନା ଅନୁସରଣ କରିବା 
ଦରକାର । 
ଲୋକସଂଖ୍ୟା ଯେପରି ବଢ଼ିରାଲିଛି ଜୈବକୃଷି / ନିରନ୍ତର କୃଷି/ଦେଶୀ ଚାଷ, 
ପ୍ରବର୍ଗତନ କଲେ ଆମ ରାଜ୍ୟର ଖାଦ୍ୟ ସମସ୍ୟା ସମାଧାନ କରିପାରିବା କି ? 

ଆଜି ଦିନରେ ତ ଓଡ଼ିଶାର ଖାଦ୍ୟ ନିରାପରା ବିପନ୍ନ । ଖୋଦ କୃଷି ବିଶ୍ଵବିଦ୍ୟାଳୟ 
ବୈଜ୍ଞାନିକମାନେ ନିକଟରେ ଯେଉଁ ତଥ୍ୟ ଖବରକାଗଜକୁ ଯୋଗାଉଛନ୍ତି ସେଥିରୁ ଜଣାପଡ଼ୁଛି 

ଓଡ଼ିଶାରେ ଖାଦ୍ୟଶସ୍ୟ ଉପ୍ପାଦନ ଗତ ୧ ୦ବର୍ଷ ହେଲା କ୍ରମାଗତ କମିଯାଉଛି । ଏବେ 
ମୋଟ ଉପ୍ପାଦନ ୭ ଶତକଡ଼ା କମିଗଲାଣି । ଏପରିକି ଅଧକ ଅମଳକ୍ଷମ ଧାନ, ଚାଷ 
ଜମିର କ୍ଷେତ୍ରଫଳ ବଢ଼ିଥଲେ ମଧ୍ଯ ହାରାହାରି ଏକର ପ୍ରତି ଉତ୍ପାଦନ ୭/୮ କ୍ତିଣ୍ଟାଲ 
ରହୁଛି 1 Orissa Development Report - 2002 ମଧ୍ଯ ଅନୁରୂପ କରିଛି | ରାଜ୍ୟର 
୩୦ ପ୍ରତିଶତ ଲୋକ ପ୍ରତିଦିନ ଗୋଟିଏ ବେଳ ମାତ୍ର ଖାଇବାକୁ ପାଉଛନ୍ତି । ଆମ 
ରାଜ୍ୟର ଶିଶୁ ବା ଗର୍ଭବତୀମାନଙ୍କର ପୁଷ୍ଟିହୀନତା ଓ ଅକାଳ ମୂତ୍ୟୁହାର ଭାରତବର୍ଷରେ 
ସର୍ବାଧୂକ । ଏହାର କାରଣ କ'ଣ ହୋଇପାରେ ? କାରଣ ଜଙ୍ଗଲର ବ୍ୟାପକ ଅବକ୍ଷୟ, 
ସବୁଜ ବିପ୍ଲବ ଧାରାରେ ଧାନ, ଧାନ ଓ ଧାନ | ବର୍ଷସାରା କେବଳ ଧାନଚାଷ, ଡାଲିଜାତୀୟ 
ଫସଲ ଚାଷ ଓଡ଼ିଶାରେ ୬୦ ପ୍ରତିଶତ କମିଛି । ତୈଳବୀଜ ଚାଷ ୬୦ରୁ ୭ ୦ ପ୍ରତିଶତ 
କମିଛି । କୃଷି ଶ୍ରମିକଙ୍କ ପାଇଁ ମଜୁରୀ ନାହିଁ । ଆଦିବାସୀ ଲୋକଙ୍କ ପାଇଁ କାମ ନାହିଁ | 
ତାଙ୍କ ଜମି କଳକାରଖାନା ପାଇଁ ଶିଳ୍ପପତି ଲୁଟି ନେଉଛନ୍ତି । ପାରମ୍ପାରିକ ଚାଷ ବୃତି 
ସେମାନେ ହରାସାରିଲେଣି । ଆବଶ୍ୟକ ଖାଦ୍ୟ କିଣିବାକୁ ଅଣ୍ଟାରେ ପଇସା ନାହିଁ । ଏହା 
ଏକ ଉଦ୍‌ବେଗଜନକ ପରିସ୍ଥିତି । ମାତ୍ର ଏଥିରେ ଆଶ୍ଚର୍ଯ୍ୟ ହେବାର କିଛି ନାହିଁ । କାରଣ 
ସବୁଜ ବିପ୍ଲବ ଆରମ୍ଭ ଦିନରୁ ବହୁ ସ୍ବାଧୀନ ବୈଜ୍ଞାନିକ, ବୁବ୍ଦିଜୀବୀ ଏଭଳି ଆଶଙ୍କା 
କରିଥଲେ | ଆଜି ତାହା ବାସ୍ତବ ରୂପ ନେଇଛି | ବିକଳ୍ପ କ'ଣ ହୋଇପାରେ ! ଜୈବକୃଷି 
ଏହାର ଯଥାର୍ଥ ବିକଳ୍ପ ହେବ | କ୍ରମବର୍ଵି ଷୁ ଲୋକସଂଖ୍ୟାକୂ ଯଥେଷ୍ଟ ଖାଦ୍ୟ ଯୋଗାଇବାକୁ 
ସକ୍ଷମ ହେବ ଦେଶୀ ଚାଷ | କୃଷିନୀତି କୃଷକ ସ୍ଥିର କଲେ, କୃଷିକ୍ଷେତ୍ରରୁ ସରକାରୀ 
ନିୟନ୍ତ୍ରଣ ହଟାଇ ନିଆଗଲେ, କୃଷି ବିଶ୍ବବିଦ୍ୟାଳୟକୁ ବନ୍ଦ କରାଯାଇ ପାରିଲେ । 

ସମୟ ଥଲା ଜଣେ ଛୋଟ ବା ନାମମାତ୍ର ଚାଷୀ ବର୍ଷକ ଭିତରେ ୪ ୦/୫ ୦ ପ୍ରକାର 
ଫସଲ ଉପ୍ପାଦନ କରୁଥଲା | ଧାନ, ମୁଗ, ବିରି, କୋଳଥ, ହରଡ଼, ମାଣ୍ଡିଆ, ବାଜରା, 
ରାଶି, ଫେସି, ଚିନାବାଦାମ, ସୋରିଷ, ପନିପରିବା, କଦଳୀ, ଅମୃତଭଣ୍ଡା, ମାଛ, କ୍ଷୀର, 
ମାଂସ-ଏସବୁ ବଦଳରେ ଆଜିକାଲି ଖାଲି ଧାନ ଆଉ ଧାନ | କୃଷିର ବିବିଧତାକୁ ସବୁଜ 
ବିପ୍ଲବ ହତ୍ଯା କରିଛି ବହୁରାଷ୍ଟ୍ରୀୟ କମ୍ପାନୀମାନଙ୍କ ଇଙ୍ଗିତରେ । ଉପ୍ପାଦନ କରିପାରିବ 
ତାକୁ କଥାକଥାକେ ବଜାରକୁ ଯିବାକୁ ପଡ଼ିବ କି ? ହିସାବ କରି ଦେଖାଯାଇଛି ଜଣେ 
ନାମମାତ୍ର ଚାଷୀ ପରିବାର ୧.୫ ଏକର ଜମିରୁ ଜୈବ କୃଷିପ୍ରଣାଳୀରେ ଯାହା ଉତ୍ପାଦନ 

କରିପାରିବ, ତାହା ପରିବାରର ୫ ଜଣ ସଦସ୍ୟଙ୍କ ସୁଷମ ଖାଦ୍ୟ ପାଇଁ ଯଥେଷ୍ଟ ହେବ | 
କ୍ଷୀର, ମାଛ, ମାଂସ ଓ ବଳକା ପନିପରିବା ବିକ୍ରୀ କରି ସେ ଲୁଗାପଟା, ପିଲାଙ୍କ ପାଠପଢ଼ା 
ଓ ଓାଷଧ ଖର୍ଚ୍ଚ ତୁଲାଇ ପାରିବ । 

ମୋଟ କଥା, ଆଜି ଦିନରେ ଏକର ପ୍ରତି ମୋଟ ଉତ୍ପାଦନ ଯାହାହେଉଛି ଜୈବକୃଷି 
ପଵ୍ଧତିରେ ତାହା ୫ ୧ ପ୍ରତିଶତ ବଢ଼ାଯାଇ ପାରିବ । ଚାଷୀକୁ ନିଜ ବିହନ ଓ ଜ୍ଞାନକୌଶଳ 
ବ୍ୟବହାର ପାଇଁ ସ୍ବାଧୀନତା ମିଳିଲେ ହିଁ ଏପରି ଫଳାଫଳ ସମ୍ଭବ । 
ଜୈବକୃଷି ପ୍ରଚଳନ କଲେ ଫସଲରେ ରୋଗ ପୋକ ନିୟନ୍ତ୍ରଣ ପାଇଁ କଣ ବ୍ୟବସ୍ପା 
ହୋଇପାରିବ ? 

ଏହା ଏକ ଉପାଦେୟ ପ୍ରଶ୍ନ । ଆମେ ଆଜିକାଲି କୃଷିକ୍ଷେତ୍ରରେ ରୋଗ ପୋକର 
ପ୍ରାଦୂର୍ଭାବ ଯାହା ଦେଖୁଛୁ କୀଟନାଶକ ଓଷଧ ବ୍ଯବହାର କରି ମଧ୍ଯ ଫସଲକୁ ରକ୍ଷା 
କରାଯାଇପାରୁ ନାହିଁ । ଜୈବକୂୃଷି କଲେ ଏବଂ ଯଦି ରାସାୟନିକ କୀଟନାଶକ ଓଷଧ 
ବ୍ୟବହାର କରିବା ନାହିଁ, ଫସଲକୁ ସୁରକ୍ଷା ମିଳିବ କିପରି ? 

ଆମେ ଜାଣିଛେ ସବୁଜ ବିପ୍ଲବ ପୂର୍ବରୁ ଅର୍ଥାତ୍‌ ୧୯ ୬ ୭/ ୬୮ ପୂର୍ବରୁ ଆମ ଓଡ଼ିଶାର 
ଚାଷୀ ରୋଗପୋକ କଥା ଜାଣି ନଥିଲେ | ଦେଶୀ ଧାନଚାଷ ବା ଦେଶୀ ପନିପରିବା ଚାଷ 
ତ ସମସ୍ତେ କରୁଥିଲେ | ରୋଗ ପୋକ ପ୍ରଥମତଃ ବିହନରୁ ଆସିଥାଏ । ଆମ ଚାଷୀମାନେ 
ସେତେବେଳେ ଯେଉଁ ବିହନ ବ୍ୟବହାର କରୁଥିଲେ ତାହା ଅତ୍ୟନ୍ତ ଶୁଦ୍ଧ ଥଲା | ବିହନ 
ନିରୋଗ ଥଲା | ଫସଲରେ ରୋଗ ଦେଖାଯାଉ ନଥିଲା | ତା'ଛଡ଼ା ଜମିରେ ଅପକାରୀ 
କୀଟପତଙ୍ଗ ମାତ୍ର ୧ ୫/ ୨ ୦ଟି ଥିବାବେଳେ ଅପକାରୀ କୀଟଙ୍କୁ ଦମନ କରିବା ପାଇଁ ଶହ 
ଶହ ଉପକାରୀ କୀଟପତଙ୍ଗ ଥିଲେ | ବୂଢ଼ୀଆଣି ଥିଲା, ଚଢ଼େଇ ଥିଲେ | ଏପରି ଅନେକ 
ପନିପରିବାରେ କାଁ ଭା ରୋଗ ଦେଖାଯାଉଥିଲା | ଗଇଣ୍ଠାପାଉଁଶ, ମାଛଧୂଆ ପାଣି, ହାଶ୍ିଧୂଆ 
ପାଣି, ଗୋବର ପାଣି ଭଳି ଦେଶୀୟ ଚିକିତ୍ସାରେ ରୋଗ ପୋକ ଆୟର କରିହେଉଥିଲା | 

ସବୂଜ ବିପ୍ଲବ ଯୋଗୁଁ ଜମିରେ ଅଧକ ସମୟ ପାଣି ରହିଲା । ଧାନ ପରେ ପୁଣି 
ଧାନଚାଷ କରାଯାଉଥିବାରୁ ଜମି ସବୁବେଳେ କାଦୁଆ ରହିଲା । ରାସାୟନିକ ସାରଯୋଗୁଁ 
ଶୀଘ୍ର ଶୀଘ୍ର ଗଛର ଡ଼ାଳପତ୍ର ବଢ଼ିଲା । ଅପକାରୀ କୀଟପତଙ୍ଗ ଅଧୁକ ସକ୍ରିୟ ହେଲେ । 
ଏଣେ କୀଟନାଶକ ଓିଷଧ ବ୍ୟବହାର ଯୋଗୁଁ ଉପକାରୀ ଜୀବ ବୁଢ଼ୀଆଣି, ଜିଆ, କଙ୍କଢ଼ା, 

ଗେଣ୍ଡା ଓ ପଶୁପକ୍ଷୀମାନଙ୍କ ବଂଶ ଲୋପ ହେଲା | ଅପକାରୀ. କୀଟପତଙ୍ଗ ସଂଖ୍ୟା 
ବଢ଼ିଗାଲିଲା | ଆଜି ଏପରି ଅବସ୍ଥା ହୋଇଛି ୩/୪ ଗୁଣ ଓଷଧ ପକାଇଲେ ମଧ୍ଯ ଆଉ 
ରୋଗ ପୋକ ଆୟର କରାଯାଇପାରୁନାହିଁ । ଆମ ଦେଶରେ ମୋଟ ଉତ୍ପାଦନ ଖାଦ୍ୟଶସ୍ୟର 
ଶତକଡ଼ା ୨୦ଭାଗ ଖାଦ୍ୟଶସ୍ୟ ଚାଷଜମିରେ ହିଁ ରୋଗ ପୋକରେ ନଷ୍ଟ ହେଉଥାଏ | 

ଜୈବକୃଷି ପ୍ରବର୍ଗନ କଲେ ଆମ କ୍ଷେତରେ ଉପକାରୀ ଜୀବମାନଙ୍କର ସଂଖ୍ଯା 
ବଢ଼ିଯିବ । ରୋଗ ପୋକର ଆଶଙ୍କା କମ୍‌ ହେବ | ପ୍ରଥମରୁ ଜମିରେ ଲିମ୍ବ୍‌ ବା କରଞ୍ଜ 
ପିଡ଼ିଆ ପ୍ରୟୋଗ କରିବାକୁ ହେବ । ଆମ ଗୁହାଳରେ ଗାଇମୂତ, ଗୋବର, ଚୁଲିରେ 
ପାଉଁଶ ଅଛି । ଗାଁ ଗଣ୍ଡାରେ ଲିମ୍ବ ଗଛ, ଅରଖ ଗଛ, କରଞ୍ଜ ଗଛ ଅଛି । କିରାସିନି, 
ରସୁଣ, ଧୂଆଁପତ୍ର ଭଳି ଜିନିଷମାନ ଘର ହାଟ ସଉଦାରେ ଆସୁଛି । ଏସବୁ ଜିନିଷରୁ 
ଏକାଧକ ଜୈବ କୀଟନାଶକ ଆମେ ବିନାଖର୍ଚ୍ଚରେ ପ୍ରସ୍ତୁତ କରିପାରିବା ଏବଂ ଯଦି 
କେତେବେଳେ କେମିତି ଫସଲରେ ରୋଗ ପୋକ ଦେଖାଯାଏ ଏହି ଜୈବ କୀଟନାଶକ 
ଓଷଧ ପ୍ରୟୋଗ କରିପାରିବା । 

ଲିମ୍ବତେଲ, କରଞ୍ଜତେଲ ବ୍ଯବହାର କରି ଧାନରେ ଗାଲମିଟ୍‌ (ପୈକାଳି), 
ଷ୍ଟେମବୋରର ( କନ୍ଦାକଟା) ରୋଗ ଆୟତ୍ତ କରିହେଉଛି । ସେହିପରି ସଜ ମାଲଗୋବର 
ପାଣି ପରି ସକାଳ ୮ଟା ଭିତରେ ଧାନବିଲରେ ସିଂନ କଲେ ରାଇସଟୁଙ୍ଗ ଭଳି ମାରାମୁକ 
ଭୂତାଣୁଜନିତ ରୋଗ ୧ ୦ ୦ ପ୍ରତିଶତ ନିୟନ୍ତ୍ରଣ କରାଯାଇ ପାରୁଛି । ଏହା ବହୁ ପରୀକ୍ଷିତ | 
ଗୋବର, ଗାଇମୂତ, କ୍ଷୀର, ଘିଅ, ଲିମ୍ବପତ୍ରକୁ ଏକତ୍ର ଗୋଟିଏ ହାଶ୍ରିରେ ଆବଶ୍ଯକ 
ଅନୁପାତରେ ମିଶାଇ ୨ ୦ ଦିନ ମାଟିରେ ପୋତି ଘୋଡ଼ାଇରଖୁ ବାହାର କରନ୍ତୁ | ଘୋଡ଼ଣୀ 
ଖୋଲି ଦେଖମବେ ସବୁ ଏକତ୍ର ମିଶି ଗୋଟିଏ ମୋଟା ସିରପ ଭଳି ହୋଇଯାଇଥବ । 
ଏହାକୁ ୧: ୧୦ ପାଣି ଅନୁପାତରେ ଫସଲରେ ପ୍ରୟୋଗ କଲେ ଅଧୁକାଂଶ ରୋଗ ନିୟନ୍ତ୍ରଣ 
କରାଯାଇପାରିବ |! ବାଇଗଣ, ଲଙ୍କାର ନେମାଟୋଡ଼ ରୋଗ ଲିମ୍ବ ପିଡ଼ିଆ ପ୍ରୟୋଗ ଦ୍ଵାରା 
ସମ୍ପୂର୍ଣ ନିୟନ୍ତ୍ରଣ କରାଯାଇପାରୁଛି । ଲଙ୍କା ଗଛ ଅଗପତ୍ର ମୋଡ଼ି ମୋଡ଼ି ହେଇଗଲେ 
ମାଛଧୁଆ ପାଣି ପକାନ୍ତୁ | ଥରେ ଦୁଇଥର ଏପରି କଲେ ଗଛରୁ ସରୁପତ୍ର ଆସିବ ଓ ଫଳ 
ଫଳିବ । ଏହିଭଳି ଅନେକ ଦେଶୀ ଚିକିତ୍ସାର ହିସାବ ଗାଁର ବୁଢ଼ାବୁଢ଼ୀମାନଙ୍କ ପାଖରେ 
ଏବେ ବି ଅଛି | ଏ ସବୁ ପ୍ରକ୍ରିୟା ବିଜ୍ଞାନସମ୍ପତ । ବର୍ଭମାନ ଜରୁରୀ ଗାଁର ଏହି ମଳିମୁଣ୍ଡିଆ 

କୃଷି ବୈଜ୍ଞାନିକମାନଙ୍କ ସାକ୍ଷାତ କରି ସେମାନଙ୍କଠାରୁ ବହୁମୂଲ୍ୟ କୃଷିଜ୍ଞାନ ସଂଗ୍ରହ କରନ୍ତୁ | 
ହୁଏତ ଆଉ ୫/୧ ୦ବର୍ଷ ଡ଼େରି କଲେ ସେ ଲୋକ ନ ଥିବେ । ସେତେବେଳେକୁ 
ଯେଉଁମାନେ ବୁଢ଼ାବୁଢ଼ୀ ହୋଇଥବେ ସେମାନେ ସବୁଜ ବିପ୍ଲବ ଧାରା ବାହାରେ କିଛି 
କହିପାରିବେ ନାହିଁ । 
ରାସାୟନିକ ସାର ପ୍ରୟୋଗ କଲେ ଜମିର ଉର୍ବରା ଶକ୍ତି କମିଯାଉଛି, ଏକଥା 
ବୁଝିହେଲା | ତେବେ ରାସାୟନିକ କୀଟନାଶକୁ ନିରନ୍ତର କୃଷି ପାଇଁ କାହିଁକି ବିରୋଧ 
କରାଯାଉଛି । ଦେଶୀ ଞିଷଧପତ୍ର କଥା ଯାହା ଜାଣିଲୁ ତାକୁ ତିଆରି କରିବାକୁ 
ପଡ଼ିବ । କୀଟନାଶକ ତ ବଜାରରୁ ନେଇଆସିବା । 

ରାସାୟନିକ କୀଟନାଶକ ଓଷଧର କୁପରିଣାମ ଲେଖୁବସିଲେ ମହାଭାରତ ହେବ । 
ଖୁବ୍‌ ସଂକ୍ଷେପରେ ଏତିକି ଜାଣ ଯେ, ରାସାୟନିକ କୀଟନାଶକ ଓଷଧ ଅତ୍ୟନ୍ତ ଉକ୍ଵଟ 
ବିଷ । ତଥାପି ଏବେ ଏଗୁଡ଼ିକ ରୋଗ ପୋକ ନିୟନ୍ତ୍ରଣ ପାଇଁ ସକ୍ଷମ ହେଉନାହିଁ । 
ଅଧ୍ବକନ୍ଧୁ କୀଟପତଙ୍ଗମାନଙ୍କର ଏହି ବିଷ ସହଣି ଶକ୍ତି ବଢ଼ିଯିବା ଦ୍ଵାରା ସେମାନଙ୍କ 
ବଂଶବୂୃଵ୍ଧି ଘଟି ଅଧକ ଫସଲ ନଷ୍ଟ ସମ୍ଭବ ହେଉଛି । ଅନ୍ୟପକ୍ଷରେ ଏହିସବୁ ବିଷ 
ବ୍ୟବହାର ଯୋଗୁଁ ପରିବେଶ ପ୍ରଦୂଷିତ ହେଉଛି । ମଣିଷ, ଜୀବଜନ୍ତୁ ଗୀରଗୋରୁମାନଙ୍କର 
ସ୍ବାସ୍ଥ୍ୟ ବିପନ୍ନ ହୋଇପଡ଼ୁଛି । ଆମେ ଯେଉଁ ପାଣି ପିଉଛେ କୂଅ ହେଉ ବା ଟ୍ୟୁବଥ୍‌ୱେଲ 
ହେଉ ବା ଟ୍ୟାପ୍‌ ପାଣି ହେଉ ସେଥିରେ ୧ ୦/୧ ୫ଟି କୀଟନାଶକ ବିଷ ଥବା ପରୀକ୍ଷା 
ନିରୀକ୍ଷାରୁ ଜଣାପଡ଼ିଲାଣି । ଆମେ ଯେଉଁ ବାଇଗଣ, କୋବି, ଡ଼ାଲି ବା ଚାଉଳ ଖାଉଛେ 
ଏଥରେ ବିଷ ଭର୍ରି । ଆମେ ଜାଣିପାରୁନୁ ଏହି କୀଟନାଶକ ଉଷଧ ପ୍ରଭାବରୁ କର୍କଟ, ରକ୍ତ 
କର୍କଟ, ପକ୍ଷାଘାତ, ବହୁମୁତୁ, ଶ୍ଵାସ, ଯକ୍ଷ୍ମା ନପୁଂସକତା, ବନ୍ଧ୍ୟାତ୍ଵ, ଶିଶୁ ଓ ମା” ମାନଙ୍କର 
ଅକାଳ ମୃତ୍ୟୁ ଭଳି ବହୁ ମାରାମ୍ବକ ରୋଗ ବଢ଼ିଚାଲିଛି । ଆମ ଦେଶର ପଞ୍ଜାବରେ 
ପ୍ରଥମେ ସବୂଜ ବିପ୍ଲବ ବାନା ଉଡ଼ିଲା ୧୯୬୫ ମସିହାରେ । ଏବେ ୫୦ବର୍ଷ ପରେ 
ଦିଲ୍ଲାର ଗୋଟିଏ ବେସରକାରୀ ଅନୁଷ୍ଠାନ ସି.ଇ.ଏସ୍‌ ପଞ୍ଜାବର ୨୦୦ରୁ ଅଧ୍ବକ ସ୍ତ୍ରୀ 
ପୁରୁଷଙ୍କ ରକ୍ତର ନମୂନା ପରୀକ୍ଷା କରିଥଲେ | ପରୀକ୍ଷାରୁ ଜଣାପଡ଼ିଛି ପ୍ରତ୍ୟେକ ବ୍ୟକ୍ତିର 
ରକ୍ତରେ ୭ରୁ ୧ ୩ପ୍ରକାର କୀଟନାଶକର ବିଷ ଅଛି । ଏବେ କଳ୍ପନା କରନ୍ତୁ ରକ୍ତରେ ଯଦି 
ବିଷ ରହିଲା ସେ ଆମକୁ ଖାଇଯିବନି କି ? ଆମେ ଯେଉଁ ଚକ୍ଚକ୍‌ ବାଇଗଣ, ପୁଲକୋବି, 

ବିଲାତି ବାଇଗଣ ବଜାରରୁ କିଣି ଆଣୁଛେ ସେଥିରେ ଇଶ୍ଡୋ-ସଲଫାନ୍‌ ଭଳି ରାସାୟନିକ 
ବିଷ ସିଂନ ହୁଏ | ବୟସ୍କ ଲୋକମାନଙ୍କର ହାଡ଼ ଦୁର୍ବଳ ଓ ସରୁ ହୋଇଯାଇଛି | Indian 
Medical Associationର ଅନୁସନ୍ଧାନ ରିପୋର୍ଟକୁ ଭିଭିକରି ୨୦୦ ୪ରେ କେରଳରେ 
ଇଣ୍ଡୋସଲଫାନକୁ ସମ୍ପୂର୍ଣ ନିଷିଦ୍ଧ କରାଯାଇଛି | ମାତ୍ର ଓଡ଼ିଶାର ଏହି ଇଣ୍ଡୋସଲଫାନ 
ତା'ର କାୟା ବିସ୍ତାର କରିଚାଲିଛି । 

ଭାରତବର୍ଷରେ ବର୍ଷକୁ ଏକ ଲକ୍ଷ ମେଟ୍ରିକଟନ୍‌ କୀଟନାଶକ ବ୍ୟବହାର କରାଯାଉଛି । 
ଲୋକସଂଖ୍ୟା ୧୦ ୦ କୋଟି ହେଲେ ମୁଣ୍ଡପିଛା ଆମେ ବର୍ଷକୁ ୧୦୦ ଗ୍ରାମ / ସି.ମି. ବିଷ 
ପ୍ରତ୍ୟେକ ବା ପରୋକ୍ଷ ଭାବେ ଗର୍ଭସ୍ଥ କରୁଛେ | ବର୍ଷ ବର୍ଷ ଧରି ଏ ପ୍ରକାର ବିଷ ପିଇଲେ 
ପରିଣତି କ'ଣ ହେବ | ଆଉ ଶାଗୁଣା, ଶଙ୍ଖଚିଲ ଦେଖାଯାଉ ନାହାନ୍ତି । ବିଲରେ ମାଛ, 
ଗେଣ୍ଡା, କଙ୍କଡ଼ା ନାହାନ୍ତି । ବିଲୁଆ, ଚଢ଼େଇ ହଜିଗଲେଣି । କୀଟନାଶକ ଆମକୁ ଏକ 
ପ୍ରାକୃତିକ ବିପର୍ଯ୍ୟୟ ଆଡ଼କୁ ଟାଣୁ ନାହିଁକି ? 

ଏଠାରେ କୀଟନାଶକର ପ୍ରକୃତି ଧ୍ଵଂସକାରୀ ଗୁଣର ଟ୍ରେଲର ଜାଣ ଦେଖାଗଲା । 
ସଞ୍ପର୍ ଛବି ଦେଖୂଲେ ଆମେ ସ୍ତମ୍ଭୀଭୂତ ହୋଇଯିବା | ତତ୍କ୍ଷଣାତ୍‌ ଡାକ୍ତରଙ୍କ ପାଖକୁ ଯାଇ 
ସ୍କାନିଂ କରି ରୋଗ ନିରୂପଣ କରିବାନି କି ? ତଥାପି ସହରର ବୁବ୍ଧିଜୀବୀ ଖାଉଟିମାନେ 
ଏବେବି ସଚେତନ ନୁହନ୍ତି | 

ଦେଶୀ ଓଷଧ ତିଆରି କରିବାକୁ କଷ୍ଠ ମନେ କରୁଛନ୍ତି ନା, ଏବେ ଆରମ୍ଭ କରନ୍ଧୁ | 
କୃଷିକୁ ଯଦି ଜୀବିକା କରିବା ତାକୁ ଉପଭୋଗ ମଧ୍ଯ କରିବା | ଏଇ ଦେଶୀ ଓଷଧ ତିଆରି 
କରି ଫସଲରେ ପକାଇ ଯେତେବେଳେ ନିରୋଗ ଫସଲ ଘରକୁ ଆଣିବେ ଭାବନୁ ତ କି 
ସନ୍ତୋଷ ଲାଭ କରିବେ | ଆମେ ନିଜର ସ୍ଵାସ୍ଥ୍ୟ ଖାଉଟିଙ୍କର ସ୍ଵାସ୍ଥ୍ୟ ପରିବେଶ ଓ 
ପିଇବାପାଣିର ସୁରକ୍ଷା ଜାଣିପାରିବା; ଏହା ଏକ ଜାତୀୟ ସେବା କାର୍ଯ୍ୟ ନୁହେଁ କି ? 
ଘାସମରା ଥିଷଧ ବ୍ୟବହାର କଲେ ଘାସ ବାଛିବା ଜରୁରୀ କମିଯାଇଛି । ଜୈବକ୍ୃଷି 
ଘାସମରା ଞିଷଧକୁ କାହିଁକି ବିରୋଧ କରେ ? 

ଏହା ଏକ ଗୁରୁତ୍ବପୂର୍ଣ ପ୍ରଶ୍ନ | DDT, Betachlor, Roundup ଭଳି କୀଟନାଶକ 
ଘାସମରା ପାଇଁ ବ୍ୟବହାର ହୁଏ | ଏଗୁଡ଼ିକ ବ୍ୟବହାର ଦ୍ଵାରା ଘାସ ମରିଯିବା କଥା ଆମେ 
ଜାଣିଛୁ । ଏହିସବୂ କୀଟନାଶକ ଉକ୍ଟ ବିଷ ବାରମ୍ବାର ବ୍ୟବହାର ଦ୍ଵାରା ଘାସ ତ ମରିଗଲା, 

ମାତ୍ର ବିଷର ପ୍ରଭାବ କ୍ଷେତରେ ରହିଲା | ସେ ପୁଣି କାହାକୁ ମାରିବ ? ଫସଲକୁ ମାରିବ 
ହିଁ ମାରିବ । ଏବେ ଏଇଭଳି ଏକ ତଥ୍ୟ ଖେର୍ଵା ଜିଲ୍ଲାର ଭିଙ୍ଗାରପୁର ଗ୍ରାମର ଚାଷୀମାନଙ୍କଠାରୁ 
ମିଳିଛି । ସେମାନେ ଜାଣିବାକୁ ଖତସାର ଅଛି, ସୁସ୍ମସବଳ ତଳି ରୁଆ ହେଉଛି, କିନୁ ୨/ 
୩ଦିନ ଭିତରେ ବହୁସଂଖ୍ୟାରେ ଗଛ ମରିଯାଉଛି । ଅନୁସନ୍ଧାନରୁ ଜଣାଗଲା ସେମାନେ 
ଘାସମରା ଣ୍ଷଷଧ ବହୁସଂଖ୍ୟାରେ ଗଛ ମରିଯାଉଛି | ଅନୁସନ୍ଧାନରୁ ଜଣାଗଲା ସେମାନେ 
ଘାସମରା ଞଷଧ ବ୍ୟବହାର କରୁଥିଲେ | ଏବେ ଆଉ ଘାସ ନାହିଁ । ତେଣୁ ସେ ଞଷଧ 
ଜମିରେ ପକାଉ ନାହାନ୍ତି | ମାତ୍ର ସେ ଓଷଧର ପ୍ରଭାବ ଏବେ ବି ଜମିରେ ଅଛି । ସେ ତ 
ପୁଣି ଘାସ ମାରିବ ! ଘାସ ନାହିଁ, ଧାନ ତ ଗୋଟିଏ ବଡ଼ ଘାସ | ତାକୁ ମାରୁଛି । 
ଚାଷୀମାନେ ଏକଥା ବୁଝିଲେ ଏବଂ ଆଉ ଘାସମରା ଥିଷଧ ବ୍ୟବହାର କରିବେ ନାହିଁ 
ବୋଲି କହିଲେ | ସତ ମିଛ ସେ ଜାଣନ୍ତି 
ଘାସମରା ଓଷଧର ବିଷ ସିଧା ପାଣିକୁ ପାଏ | ନର, ନାଳ, ପୋଖରୀରେ ମାଛମାନେ 
ନିପାତ ହୁଅନ୍ତି । ଆମେ ସେ ବିଷୟରେ କେବେ ଭାବିଛେ କି, କାହିଁକି ଏପରି 
ହେଉଛି ? 

ମୋର ବାପା ଜଣେ ଭଲ ଚାଷୀ ଥଲେ | ସେ କୁହନ୍ତି ଜମିରେ ଘାସ ଫସଲ ପାଇଁ 
ଘିଅ ଭଳି କାମ ଦିଏ | କାମଟା ମୁଁ ଏବେ ବୁଝିଲି | ଘାସବାଛି ଜମିରେ ବିଣ୍ଡ ଦେଲେ ସେ 
ଘାସ ବଢ଼ି ଜୈବଖତରେ ପରିଣତ ହୁଏ । ଜମିର ଉର୍ବରତା ବୃଦ୍ଧି ଏବଂ ଉତ୍ପାଦନ ବୃଦି 
ପାଇଁ ଏହା ଏକ ସହଜଲବ୍ଧ ଉପାୟ ନୁହେଁ କି ? 
ଓଡ଼ିଶା କୃଷି ବିଶ୍ଵବିଦ୍ୟାଳୟ „ କୃଷି ବିଭାଗ ଓ କଟକସ୍ଥିତ କେନ୍ଦ୍ରୀୟ ଧାନ ଗବେଷଣା 
କେନ୍ଦ୍ର ଭଳି ସରକାରୀ କୃଷି ସଂସ୍ଥାମାନେ ଜୈବିକକ୍ରଷିକୁ ପ୍ରୋସ୍ବାହନ ଦେଉନାହାନ୍ତି 
କାହିଁକି ? 

ଏଥରେ ରାଜନୀତି ଅଛି । ଆମ ଦେଶ ସାମ୍ରାଜ୍ୟବାଦୀ ଆମେରିକା କଥାରେ 
ପରିଚାଳିତ । ଆମେରିକା ବହୁରାଷ୍ଟ୍ରୀୟ କମ୍ପାନୀର ବିହନ, ସାର, କୀଟନାଶକ ବିକରିପାଇଁ 
ବଜାର ଦରକାର । ସେମାନେ ଆମ ଦେଶରେ କୃଷିନୀତି ତିଆରି କରନ୍ତି । କୃଷି ଗବେଷଣା 
ଲୁଚାଛପାରେ ପରିଚାଳନା କରନ୍ତି । ଆମର ତ ବିଶ୍ବବ୍ୟାଙ୍କଠାରୁ ରଣ ଦରକାର । ବିଶ୍ବ 
ବାଣିଜ୍ୟ ସଙ୍ଗଠନ ନିର୍ଦ୍ଦେଶକ ମାନିବା ପାଇଁ ଆମଦେଶ ଚୁକ୍ତିବଦ୍ଧ । ଜୈବକୃଷି ପ୍ରବର୍ଭନ 

କଲେ ତ କମ୍ପାନୀ ସାର, ଞିଷଧ, ବିହନ ବିକ୍ରିବଟା କମିଯିବ । ମନସାଣ୍ଡୋ କାର୍ଗିଲ୍‌, 
ସିଞ୍ଜେଣ୍ଟା, ବେୟର ଭଳି କମ୍ପାନୀମାନଙ୍କୁ ଆମ ସରକାର କୈଫିୟତ ଦେବାକୁ ପଡ଼ିବ । 

ତଥାପି ସ୍ବାଧୀନ ବୈଜ୍ଞାନିକ, Food Activist, ପରିବେଶବିତଙ୍କୁ ସନୁଷ୍ଟ କରିବାପାଇଁ 
ଏବେ ଭାରତ ସରକାର ଜୈବକୃଷି ପାଇଁ ଗୋଟିଏ ବିଭାଗ କିଛି କିଛି ଆରମ୍ଭ କରିଛନ୍ତି । 
ଆଗରୁ ଜାଣିଛନ୍ତି ଏହା ଲୋକଦେଖାଣିଆ | ଦେଶୀ, ବିଦେଶୀ କମ୍ପାନୀକୁ ଠିକାଚାଷ ପାଇଁ 
ଦୀର୍ଘମିଆଦୀ ସରକାର ଓ ଘରୋଇ ଜମି ଲିଜ୍‌ ଦେବା ଏବଂ କମ୍ପାନୀ ପ୍ରସ୍ତୁତ 
ବାୟୋଫର୍ଟିଲାଇଜର ଠ୮ଥanic Manure ବିକ୍ରିବଟା ପାଇଁ ସରକାରଙ୍କର ଏହି ବିଭାଗର 
ଜନ୍ନ। 

ମାତ୍ର ଏଠାରେ ଉଲ୍ଲେଖନୀୟ କି କ୍ୟୁବା ଭଳି ଗୋଟିଏ ଛୋଟିଆ ଦେଶ ଗତ ୧ ୫/ 
୨୦ ବର୍ଷ ହେଲା ସମୁଦାୟ ଦେଶର ଜୈବ କୃଷି ପ୍ରବର୍ରନ କରିଛି | କ୍ୟୁବା ସୋଭିଏତ୍‌ 
ରଷିଆଠାରୁ ଖଣିଜ ତୈଳ, ରାସାୟନିକ ସାର, କୀଟନାଶକ ଓଷଧ ପାଉଥିଲା । ମାତ୍ର 
ସୋଭିଏତ ରଷିଆର ପତନ ପରେ କ୍ୟୁବା ଏହିସବୁ ଉପାଦାନ ବାହାର ଦୂନିଆରୁ ପାଇଲା 
ନାହିଁ । ଆମେରିକା ତ ବହୁ ଆଗରୁ କ୍ୟୁବାକୁ ଅର୍ଥନୈତିକ ବାସନ୍ଦ କରିଛି । ସେଠାରେ 
ଶାସକ ଫିଡ଼େଲ କାଷ୍ଟୋଙ୍କ ନିର୍ଦଦେଶରେ କୃଷିବିଜ୍ଞାନୀ ଓ କର୍ମଗାରୀମାନେ ଜୈବଖତ ଗାଁ 
ଗାଁରେ ପ୍ରସ୍ତୁତ କରାଉଛନ୍ତି । ଗାଇ, ଗୋରୁ, ଘୋଡ଼ା, ଗଧକୁ ଚାଷକାମରେ ଲଗାଉଛନ୍ତି | 
ଆଶ୍ଚର୍ଯ୍ୟ ହେବା କେବଳ ଜୈବଚାଷ ପଦ୍ଧତିରେ ଦେଶୀ ଧାନଚାଷରେ କ୍ୟୁବାର ଚାଷୀ 
ହେକ୍ଟରକୁ ୧୮ ମେଟ୍ରିକଟନ୍‌ ଧାନ ଅମଳ କରିପାରୁଛି । କ୍ୟଯୁବାର ଆଖୁଚାଷ ୧ ୨୦ 
ମେଟ୍ରିକଟନ୍‌ ଆଖୁ ଉତ୍ପାଦନ କରିପାରୁଛନ୍ତି । ଆମେ ଆଗରୁ ଜାଣିଛେ ସରକାରୀ 
କୃଷିବିଜ୍ଞାନୀମାନଙ୍କର ନିଜର କିଛି ସ୍ଵାଧୀନ ମତ ନାହିଁ । ସେମାନେ ବହୁକଥା ଜାଣିଥିଲେ 
ମଧ୍ଯ ଚାଷୀକୁ କହିପାରିବେ ନାହିଁ । 
ସରକାର ସବୂବେଳେ ଜନକଲ୍ୟାଣ କାମ କରନ୍ତି । ରାସାୟନିକ ସାର, କୀଟନାଶକ, 
ହାଇବ୍ରିଡ୍‌ ବିହନ କୃଷକ ସ୍ବାର୍ଥବିରୋଧୀ | ସରକାର କଂ ଣ ଏକତା ଜାଣିପାରୁନାହାତ୍ତି | 

ଆମେଦେଶର ୨ ଶତାଂଶ ପରିବାର ବଡ଼ଗ୍ଷୀ | ସେମାନଙ୍କର ୨୦ ଏକରଠାରୁ 
୧ ୦ ୦ ୦ ଏକର ପରିମିତ ଜମି ଏବେ ପ୍ରତ୍ୟେକଙ୍କର ମଧ୍ଯ ଅଛି | ସେମାନେ ଚାଷ କରନ୍ତି 
ନାହିଁ । ଭାଗଚାଷ ବା ଠିକାଚାଷ କରନ୍ତି । ଦେଶରେ କୃଷକନେତାମାନେ ଏହି ଶ୍ରେଣୀର 

ଏହି ଚାଷୀମାନଙ୍କ ମଧ୍ଯରୁ ରାସାୟନିକ ସାର, କୀଟନାଶକ ଓିଷଧ ଓ ହାଇବ୍ରିଡ଼ ବିହନ 
ସପକ୍ଷରେ କହି ବହୁରାଷ୍ଟ୍ରୀୟ କମ୍ପାନୀମାନଙ୍କଠାରୁ ବହୁ ଅର୍ଥ ପାଇଥାନ୍ତି ଏବଂ ସରକାରଙ୍କର 
କୃଷି ସବ୍‌ସିଡ଼ିର ମୋଟା ଅଙ୍କ ଏଇ ଶ୍ରେଣୀର ସପକ୍ଷରେ ରହିଲେ । ଏଣେ ସରକାର 
ବିଶ୍ବବ୍ୟାଙ୍କ, ବିଶ୍ଵବାଣିଜ୍ୟ ସଙ୍ଗଠନ ଓ ଆମେରିକା, ଇଂଲଣ୍ଡ ନିକଟରେ ଚୁକ୍ତିବଦ୍ଧ । ରଣ 
କରୁଛନ୍ତି ତ ! ଏମାନେ ଆମ ସରକାରଙ୍କର ସାହୁକାର ¦! ତେଣୁ ସମ୍ପର୍କ ସାହୁକାର-ଖତକର 
ସମ୍ପର୍କ । ଯେଉଁ ଅଗଣିତ ଛୋଟ ଓ ନାମମାତ୍ର ଚାଷୀଙ୍କର ସରକାରଙ୍କର ଏହି ବହୁରାଷ୍ଟ୍ରୀୟ 
କମ୍ପାନୀ ପ୍ରୀତିଯୋଗୁଁ ଅକଥନୀୟ ଦୁର୍ବଶା ଘଟୁଛି, ସେମାନଙ୍କର ସଙ୍ଗଠନ ନାହିଁ । ତାଙ୍କ 
ନାମରେ ଯେଉଁମାନେ କୃଷକ ରାଜୀନତି କରୁଛନ୍ତି ସେମାନଙ୍କ ମଧ୍ଯରୁ ଅଧ୍କାଂଶ ଜମି 
ଦେଖୁ ନଥିବେ | ଚାଷ ତ ଦୂରର କଥା | ଦିଲ୍ଲୀ, କଲିକତା, ଭୁବନେଶ୍ବରରେ ବସି ଗାଁର 
ଚାଷୀ କଥା ଭାବିବା ଏକ ଛଳନା ହୋଇପାରେ, ଏହାର ବାସ୍ତବତା ନାହିଁ । ନହେଲେ 
ଆମ ରାଜ୍ୟର ନିର୍ବାଚିତ ପ୍ରତିନିଧ୍ଧମାନେ ରାତାରାତି ପାଣି ପଞ୍ଚାୟତ ଭଳି ଏକ କୃଷକ 
ବିରୋଧୀ ଆଇନ ପ୍ରଚଳନ କରି ନଦୀଜଳର ମୋଟା ଅଂଶ କମ୍ପାନୀ ସ୍ଵାର୍ଥର ବିକୁ ନଥାନ୍ତେ 
ନିଜେ ନମଲେ ସ୍ଵର୍ଗ ଦେଖୁ ହୁଏନି ଗାଁରେ କଥା ଅଛି । ସରକାର, ନେତା, ବେପାରୀ, 
ବ୍ୟାଙ୍କକୁ ଦୂରୁ ଜୁହାର | ନିଜେ ସଙ୍ଗଠିତ ହୋଇ ସ୍ବୟଂ ସହାୟକ ସମବାୟ ମାଧ୍ୟମରେ 
ଜୈବକୃଷି ଆରମ୍ଭ କରିପାରିଲେ ୫/୧୦ ବର୍ଷ ଭିତରେ ଏମାନଙ୍କୁ ମୁକାବିଲା କଲାଭଳି 
ଶକ୍ତି ଚାଷୀ ସଂଗ୍ରହ କରିପାରିବ । 
ଜୈବକୃଷି ମାଧ୍ଯମରେ ଏକାଧୂକ ଧନ୍ଦା କ'ଣ କରିହେବ ? 

ଏହା ଏକ ସମୟପୋଯୋଗୀ ପ୍ରଶ୍ନ । କୈବକୃଷି ସହିତ ଵୈବ ମାଛଚାଷ, ଗୋପାଳନ, 
ଦେଶୀକୂକୂଡ଼ା, ଛେଳି, ମେଣ୍ଢା ପାଳନ, ମହୁଚାଷ, ଛତୁଚାଷ କରିପାରିବ । ଏମାନେ 
ମୁଳଜମି ଚାଷର ପରିପୂରକ ଏବଂ ପୁଷ୍ଟିସାର, ଭିଟାମିନଯୁକ୍ତ ଖାଦ୍ୟ ପାଇବା ପାଇଁ 
ଉପଯୋଗୀ | ମାତ୍ର ଏଗୁଡ଼ିକ ବ୍ୟବସାୟ ନକରି ନିରନ୍ତର କୃଷିଧାରାରେ ଅଛ ଅହ୍ପ 
ପରିମାଣରେ କଲେ ପରିବାରର ସଭ୍ୟମାନେ ଏଥରେ ଲାଗିପାରିବେ । ଗୋପାଳନ କଲେ 
ଦେଶୀ ଗାର ରଖବେ । ୩୨ ୪ବର୍ଷ ଭିତରେ ନିଜର ବଳଦ ନିଜେ ପାଇପାରିବେ । 

ଧାନଚାଷ ପାଇଁ ବେଶୀ ପାଣି ଦରକାର ହେଉଛି । ଧାନ ପରିବର୍ଚେ ଫୁଲ, 
ଫଳ ବା ଖିଷଧୀୟ ବୃକ୍ଷ ଚାଷ କରି ଅଧୁକ ଲାଭ ଅର୍ଜ୍ଜନ କରିବାକୁ ସରକାର 

ପରାମର୍ଶ ଦେଉଛନ୍ତି । ଆମେ ଧାନ ଚାଷ କାହିଁକି କରିବା ? 

ସାମ୍ରାଜ୍ୟବାଦ ଶକ୍ତି ଓ ବହୁରାଷ୍ଟ୍ରୀୟ କମ୍ପାନୀମାନଙ୍କର ଏହା ଏକ ଚାଲାକବାଜି । 
ଭାରତବର୍ଷରେ ଉପ୍ପାଦିତ ଧାନର ୭୦ ପ୍ରତିଶତ ବର୍ଷାପାଣି ଉପରେ ନିର୍ଭରଶୀଳ | ୩୦ 
ପ୍ରତିଶତ ଉତ୍ପାଦନ ଖଟିଖିଆ ଧାନଚାଷରୁ ମିଳେ ଏବଂ ଏଥୁପାଇଁ କେନାଲ, ଲିଫ୍ଟ ବା 
ପୁଷ୍ଟରିଣୀର ପାଣି ବ୍ୟବହାର ହୋଇଥାଏ ¦! ଆମ ରାଜ୍ୟର ଜଳସମ୍ପଦ ଏହି ଆବଶ୍ୟକତା 
ପୂରଣ କରିବାକୁ ଯଥେଷ୍ଟ । ଧାନଚାଷ ଆମ ଖାଦ୍ୟ ନିରାପତ୍ତା ପାଇଁ ଅତ୍ୟନ୍ତ ଜରୁରୀ | 

ଆଜି ମଧ୍ଯ ଆମ ରାଜ୍ୟର ୧ କୋଟି ଲୋକ ପ୍ରତିନିଧ୍ୂୟ ରାତିରେ ଉପାସ ରହୁଛନ୍ତି | 
ଧାନଚାକ୍ଲେ କମାଇ ଫୁଲ, ଫଳ ଚାଷ କଲେ ସେମାନେ ଖାଇବେ କ'ଣ ? ଫୁଲ, ଫଳ, 
ଞଓଷଧୀୟ ବୃକ୍ଷ ଛୋଟ ବା ନାମମାତ୍ର ଚାଷୀ କରିପାରିବେ ନାହିଁ । ଦେଶୀ ବା ବିଦେଶୀ 
କମ୍ପାନୀମାନେ ସରକାରୀ ଓ ଘରୋଇ ଜମିକୁ ଦୀର୍ଘମିଆଦୀ ଲିଜ୍‌ ନେଇ ଏହା ଚାଷ 
କରିବେ । କୋରାପୁଟ, କଳାହାଣ୍ଡି, ଗଜପତି ଜିଲ୍ଲାମାନଙ୍କର ହଜାର ହଜାର ଏକର 
ଜଙ୍ଗଲ ଜମି କମ୍ପାନୀମାନଙ୍କ ଠିକାଚାଷ ପାଇଁ ହସ୍ତାନ୍ତର ହେଲାଣି ବା ହେବାର ଯୋଜନା 
ଅଛି । 

ପାଣି ଖର୍ଚ କଥା ଯାହା କୁହାଯାଉଛି ବିଦେଶୀ ଶିଳ୍ପ ପତିମାନଙ୍କ ଶିଳ୍ପ ପାଇଁ ଜଳଯୋଗାଣ 
ନିଶ୍ଚିତ କରିବା ଏହାର ଲକ୍ଷ୍ୟ | କେବଳ ପୋସ୍କୋ ଇସ୍ପାତ୍‌ କମ୍ପାନୀର ଯାହା ପାଣି ଦରକାର 
ମହାନଦୀ ପାଣି ତାକୁ ନିଅଣ୍ଟ । ଆଉ ଧାନଚାଷ ହେବ କିପରି ? ବୁଝାଇ ଦିଆଯାଉଛି 
ଧାନରେ ପାଣି ଅଧକ ଦରକାର | ଲାଭ କମ୍‌ | ଫୁଲ ଚାଷ କର, ଫଳ ଚାଷ କର | 

୨୦/୩୦ ବର୍ଷ ତଳେ ଆଫ୍ରିକା ମହାଦେଶର ସୁଦାନ, ଇଥିଓପିଆରେ ଏହି କୌଶଳ 
ପ୍ରୟୋଗ କରାଯାଇଥୁଲା | ସେ ଦେଶରେ ଗତ ୧ ୦ ବର୍ଷ ହେଲା କ୍ରମାଗତ ଦୂର୍ଭିକ୍ଷ ଖାଦ୍ୟ 
ପାଇଁ ହାହାକାର । ଆମେ କ'ଣ ଓଡ଼ିଶାକୁ ପୁଣି ଦୁର୍ଭିକ୍ଷ ନିମନ୍ତ୍ରଣ କରିବା । 
ବିଲାତ, ଆମେରିକାରେ ଗୋଟିଏ ଗାଇ ପାଇଁ ଯେତିକି ପାଣି ଦରକାର ପଡ଼େ 
ସେଥିରେ ୧୦୦ ଏକର ଧାନ, ୧୫୦ ଏକର ଗହମ ବା ୨୦୦ ଏକର ମକା 
ହୋଇପାରନ୍ତା | କାହିଁ ଜଳ ସଂରକ୍ଷଣ ପାଇଁ ସେମାନେ ତ ଗୋପାଳନ ବନ୍ଦ 
କରୁନାହାନ୍ତି | 

ମନସାଣ୍ଟୋ, ବେୟର୍‌, କ୍ରପ୍‌ ସାଇନ୍ଟ, ସିନଞ୍ଜେଣ୍ଟା, ରାଇସଟେକ, ଡ଼ୋ ପୃଥିବୀର 
ସବୁଠାରୁ ବଡ଼ ବଡ଼ ବିହନ ଉପ୍ପାଦନକାରୀ ଓ କୀଟନାଶକ ପ୍ରସ୍ତୁତକାରୀ ବିଦେଶୀୟ 
ବହୁରାଷ୍ଟ୍ରୀୟ କମ୍ପାନୀ | ଆମ ଦେଶରେ ମାହିକୋ ମନସାଣ୍ଡୋ ସହଯୋଗିତାରେ ହାଇବ୍ରିଡ୍‌ 
ବିହନ, ବିଟିକନଟନ ବିହନ ଉପ୍ପାଦନ ଓ ବିତରଣ କରନ୍ତି । ସେମାନଙ୍କର ମୋଟା 
ବେପାର ଏଠାରେ ହୋଇପାରିବ । ତାଙ୍କ ବିହନ ବ୍ଯବହାର କଲେ ହିଁ କୀଟନାଶକ 
ବ୍ୟବହାର କରିବାକୁ ବାଧ୍ଯ । କାରଣ ସେ ବିହନ ସହିତ ରୋଗ ପୋକ ଯେପରି ବନ୍ଧୁତା 
ସ୍ଥାପନ କରିଥାନ୍ତି । 
ଟିସୁ କଲଚର୍‌ କଦଳୀ ଭଲ ଫଳୁ ନାହିଁ ଏବଂ ଏହା ଦୀର୍ଘସ୍କାୟୀ ନୂହେଁ । ଏଥୁପାଇଁ 
କେଉଁପ୍ରକାର କଦଳୀ ବିହନ ବ୍ୟବହାର କରିବା ? 

ଟିସୁ କଲଚର କଦଳୀ ଚାଷ କଲେ ପ୍ରଥମ ବର୍ଷ ଭଲ ଫସଲ ହୋଇପାରେ ! ଦ୍ଵିତୀୟ 
ବର୍ଷ ସେହି କଦଳୀପୁଆରୁ ଆଦୌ ଭଲ ଉତ୍ପାଦନ ହେବନାହିଁ । ଜୈବ ପ୍ରଯୁକ୍ତି ବିଦ୍ଯାର 
କରିସ୍କା ଟିସୁ କଲଚର କଦଳୀ, ଟିସୁ କଲଚର ସାଗୁଆନ ଭଳି କେତେ ନୂଆ ନୂଆ 
Planting Material | ଏଥିରେ ବଡ଼ ବଡ଼ କମ୍ପାନୀମାନେ ଗାଁ ଗହଳ ଚାଷୀଙ୍କୁ ଖୁବ୍‌ ବେଶ୍‌ 
ଠକିପାରୁଛନ୍ତି । ଜୈବ ପ୍ରଯୁକ୍ତି ବିଦ୍ୟାରୁ ଉପଲବ୍ଧ କୃଷି ସାମଗ୍ରୀର ପରମାୟୁ ଖୁବ୍‌ କମ୍‌ । 
ତାହାହିଁ କଦଳୀ ଚାଷରୁ ପ୍ରମାଣିତ ହେଲାଣି । 

ନିରନ୍ତର କଦଳୀ ଚାଷ କରିବାକୁ ହେଲେ ଆମ ଦେଶୀ ବନ୍ତଳ, ପାଟକପୁରା, ଚମ୍ପା, 
ମେଶ୍ରି ବଳନ୍ତ, ଶିଂଘାପୁଆ ସଂଗ୍ରହ କରି ଲଗାନୁ । କଦଳୀ ଲଗାଇବା ପୂର୍ବରୁ ପ୍ରତି ଗାତରେ 
୨ ୫ ୦ ଗ୍ରାମ ଲିମତ୍ବ ପିଡ଼ିଆ ଦେଇ ପୁଆ ଲଗାଇ ପାରିଲେ ଭବିଷ୍ୟତରେ ପାଟକପୁରାରେ 
ଲାଗୁଥିବା ପାନାମା ରୋଗର ଆଶଙ୍କା ରହିବ ନାହିଁ । 
ଜୈବ କୃଷି ସମର୍ଥକମାନେ କ'ଣ ପରମ୍ପରାବାଦୀ ? ବିଜ୍ଞାନ ଯୁଗରେ ଚାଷକାମ 
ପାଇଁ ଆମେ ପୁଣି କ'ଣ ୧ ୦ , ୦୦୦ ବର୍ଷ ପଛକୁ ଯିବା ? 

ପରମ୍ପରାବାଦ ସହ ଆମେ ଜୈବକୃଷିକୁ ପ୍ରଶ୍ଧକରିବା - ଏହାର ଯଥାର୍ଥତା ଆଜିର 
ଭାରତୀୟ କୃଷି ଓ କୃଷକ ସମସ୍ୟା ସମାଧାନର ପରିପନ୍ଧୀ ହେବ । ସରକାର, ବହୁରାଷ୍ଟ୍ରୀୟ 
କମ୍ପାନୀ, ବିଶ୍ବବ୍ୟାଙ୍କ ଓ ବିଶ୍ଵବାଣିଜ୍ୟ ସଙ୍ଗଁଠନ ଭାରତର କୃଷକକୁ ଧ୍ଵଂସ କରିବାକୁ ଯେଉଁ 

ବ୍ୟୁହ ରଚନା କରିଛନ୍ତି କେବଳ ଜୈବ କୃଷି ସେ ବ୍ୟୁହ ଭେଦକରି ଏହି ଆସୁରୀ ଶକ୍ତିମାନଙ୍କୁ 
ଆୟତ୍ତ କରିପାରିବ । ଆମେ ଜାଣିଛୁ ଠାଏ ` Gold | ଆଗରୁ ତ ଆମେ କ୍ୟୁବା କଥା 
ଆଲୋଚନା କରିଛୁ । ଅର୍ଥନୈତିକ ଘୋର ଦୁର୍ଦ୍ଦିନ ଭିତରେ ରହି ମଧ୍ୟ କେବଳ ଜୈବକୃଷି 
ହିଁ ସେ ଦେଶର କୃଷକ ମୁହଁରେ ହସ ଫୁଟାଇ ପାରୁଛି ଏବଂ ଦେଶର ଖାଦ୍ୟ ନିରାପତ୍ତା 
ଅକ୍ଷୁଣ୍ଡ ରହିପାରୁଛି । ଆଗରୁ ଆମେ ଆଲୋଚନା କରିଛେ ଜୈବକୃଷି ସମ୍ପୂର୍ଣ ବିଜ୍ଞାନ 
ଉପରେ ଆଧାରିତ । ଏହି ଲୋକବିଜ୍ଞାନୀମାନଙ୍କୁ ସରକାରୀ ସ୍ଵୀକୃତି ବିଜ୍ଞାନୀମାନେ ଖୁବ 
ଶୀଘ୍ର ଖୋଜିବେ, ପରାମର୍ଶ କରିବେ | 
ସମବାୟ ବ୍ୟାଙ୍କ, ଜାତୀୟକରଣ ବ୍ୟାଙ୍କ ଜମିମାଲିକମାନଙ୍କୁ ବେଶ୍‌ କୃଷି ରଣ 
ଦେଉଛନ୍ତି । ଛୋଟ ଓ ନାମମାତ୍ର ଚାଷୀ, ଭାଗଚାଷୀ ଚାଷ ପାଇଁ ପୁଞ୍ଜି ସଂଗ୍ରହ 
କରିବେ କିପରି ? 

ବେସରକାରୀ ହିସାବରୁ ଜଣାଯାଏ କୃଷିରଣର ଶତକଡ଼ା ୮୦ଭାଗ ବଡ଼ ବଡ଼ 
ଜମିମାଲିକମାନେ ନେଇଥାନ୍ତି । ଏହି ଜମିମାଲିକମାନେ ନିଜେ ଜମି ଚାଷ କରନ୍ତି ନାହିଁ । 
ଭାଗଚାଷ ଦେଇଥାନ୍ତି । ରଣକରି ଜମିମାଲିକମାନେ ଠିକାଦାରୀ, ବ୍ୟବସାୟ, ଛୋଟବଡ଼ 
କଳକାରଖାନା ବା ଘରତୋଳା, ଚାରିଚକିଆ, ଦୁଇଚକିଆ କିଣିବାରେ ଖର୍ଚ୍ଚ କରନ୍ତି | ଏହି 
ବର୍ଟର ଲୋକମାନେ ଅନାବୃଷ୍ଠି ବା ବଢ଼ି ହେଲେ ଫସଲ କ୍ଷତି ଘୋଷଣା ପାଇଁ ସରକାରରେ 
ଦାବୀ କରିପାରନ୍ତି । ବେଳେବେଳେ ଏପରି ଚେଷ୍ଟାରେ ସଫଳକାମ ମଧ୍ଯ ହୁଅନ୍ତି । କୃଷିବୀମାରୁ 
ରଣଛାଡ଼ ସୁବିଧା ମଧ୍ୟ ଏଇମାନେ ହାସଲ କରିଥାନ୍ତି । ବିଚରା ଭାଗଟାଷୀଟି ୧୦୦ 
ପ୍ରତିଶତ ସୁଧରେ ଜମିମାଲିକଠାରୁ ଟଙ୍କା କରଜ କରି ଫସଲ କଲେ ମଧ୍ଯ ଫସଲ କ୍ଷତିପୂରଣ 
ପାଇବାରୁ ବଞ୍ଚିତ ହୁଅନ୍ତି | ତେଲିଆ ମୁଣ୍ଡରେ ତେଲ ଆମ ସରକାରୀ ବ୍ୟବସ୍ଥାର ଗୋଟିଏ 
ବହୁ ସମର୍ଥତ ନୀତି | ଭାଗଚାଷୀ ସରକାରୀ ସମବାୟ ବା ବ୍ୟାଙ୍କରୁ ମୁହଁ ଫେରାଇ ସ୍ବୟଂ 
ସହାୟକ ସମବାୟ ଗଠନ କରନ୍ତୁ ଏବଂ ଦେଶୀଚାଷ ଆରମ୍ଭ କଲେ ସାର, ଓିଷଧ ବା 
ବିହନ କିଣିବାକୁ ପଇସାର ଆବଶ୍ୟକତା ହିଁ ରହିବ ନାହିଁ । 
ଧାନ ବିକ୍ରୀବଟାବେଳେ ସରକାର ବା ମିଲ୍‌ମାଲିକମାନେ ଅଧୂକ ଅମଳକ୍ଷମ ଧାନକୁ 
ଅନେକ ସମୟରେ ନିମ୍ନମାନର କହି ଦାମ କମ୍‌ ଦେଉଛନ୍ତି । ଦେଶୀ ଧାନରେ 
ସେପରି ଅସୁବିଧା ହେବନି ତ ? 

ଦେଶୀ ଧାନ ଜୈବପ୍ରଣାଳୀରେ ଛୋଟ ବା ନାମମାତ୍ର ଚାଷୀ, ଭାଗ ଚାଷୀମାନେ 
ଚାଷ କରିବେ | ସେମାନେ ପ୍ରଥମେ ତାଙ୍କର ବାର୍ଷିକ ଖାଇବାକୁ ଧାନ ସାଇଡିବା ତାଙ୍କର 
କାମ | ଯଦି କିଛି ବଳକା ରୁହେ ସ୍ବୟଂ ସହାୟକ ସମବାୟ ମାଧ୍ଯମରେ ବିକ୍ରି କଲେ ଏ 
ପ୍ରକାର ଧାନ ବା ଚାଉଳ ପାଇଁ ଅଧୂକ ମୁଲ୍ୟ ମିଳିପାରିବ । ଦେଶୀ ଧାନ ରାଣୀ ହେଲେ 
ଅଧ୍ବକ ଅମଳକ୍ଷମ ଧାନ ଚନ୍ଦ୍ରକାଣୀ | ଏବେ ସହରୀ ଖାଉଟୀମାନେ ଏହାର ଗୁଣ ଜାଣିଲେଣି । 
ଉସୁନା ନାଲି ଚାଉଳ (ବୋର), ନାଲି ଚୂଡ଼ା, ବାସନା ଅରୁଆ ଚାଉଳର ଚାହିଦା ମଧ୍ଯ 
ବଜାରରେ ବଢ଼ିବା ଜଣାପଡୁଛି । ତେଣୁ ଗୁଣମାନ ବିଗ୍ାରରେ ଦେଶୀ ଧାନ, ଦେଶୀ 
ଚାଉଳ ଖୁବ୍‌ ଆଦରଣୀୟ ହେବ | 
ସବୁଜ ବିପ୍ଳବର ପ୍ରବକ୍ତା ଡ଼ା.ଏସ୍‌.ସ୍ବାମୀନାଥନ ପୂଥବୀର ଜଣେ ଲବଵ୍ତପ୍ରତିଷ୍ଠ କୃଷି 
ବିଜ୍ଞାନୀ । ଆମେ ସବୁଜ ବିପ୍ଲବ ପଦ୍ଧତିକୂ ବିରୋଧ କରିବା କାହିଁକି ? 

ଆମେ ତ ଆଜି କାଁ ଭାଁ ବିରୋଧ ଆରମ୍ଭ କରିଛୁ । ୧୯୬୬ ମସିହାରେ 
ଯେତେବେଳେ ସବୁଜ ବିପ୍ଲବ କଥା ଶୁଣାଗଲା, କଟକ କେନ୍ଦ୍ରୀୟ ଧାନ ଗବେଷଣା 
କେନ୍ଦ୍ରର ନିର୍ଦ୍ଦେଶକ ଡ଼ା. ରିଚାରିଆ ସେଦିନୁ ଏହି କୂୃହୁକ ବିହନ, ସାର ଓ କୀଟନାଶକ 
ଓଷଧକୁ ବିରୋଧ କରି ନିଜର ଚାକିରି ହରାଇଥିଲେ | ପଞ୍ଜାବ ବାଷୀ ଭାରତବର୍ଷରେ 
ପ୍ରଥମେ ସବୂଜ ବିପ୍ଲବ ପଦ୍ଧତି ଅନୁସରଣ ଆରମ୍ଭ କରିଥିଲେ । ୧୦/୧ ୫ ବର୍ଷ ଭିତରେ 
ପାଣି ପାଇଁ ହଣାକଟାରେ ୧ ୦ , ୦ ୦ ୦ରୁ ଅଧୁକ ଚାଷୀ ମୁତ୍ୟୁବରଣ କରିଛନ୍ତି | ହରିୟାଣାରେ 
ଛୋଟ ଚାଷୀ ପାଇଁ ଆଉ ଚାଷଜମି ନାହିଁ । ସେଠାରେ ଠିକାଚାଷ ବହୁଳ ପ୍ରଚଳନ 
ହେଲାଣି । ଗୋଟିଏ ଗୋଟିଏ ଗାଁ ବିକ୍ରି ଆରମ୍ଭ ହୋଇଛି । ଗାଁରୁ ଲୋକେ ସହରକୁ 
ଦୌଡୂଛନ୍ତି । ଉତ୍ପାଦନ କ୍ରମାଗତ ହ୍ରାସ ପାଉଛି | ପେଟୁଆ ବିହନର ଆଉ ସେ କରାମତି 
ନାହିଁ । ନିଜେ ସ୍ଵାମୀନାଥନ୍‌ ଏବେ ସ୍ଵୀକାର କଲେଣି ସବୂଜ ବିପ୍ଲବ କାମ ଆଉ ବେଶୀଦିନ 
ନୁହେଁ । ଏଥର ଦ୍ଵିତୀୟ ସବୁଜ ବିପ୍ଲବ ଆରମ୍ଭ କରିବା । ଦ୍ଵିତୀୟ ସବୁଜ ବିପ୍ଲବରେ 
ଜେନେଟିକ୍‌ ମଡ଼ିଫାଏଡ଼୍‌ ଧାନ, ଗହମ, ତୈଳବୀଜ ବିହନ ପ୍ରଚଳନ ହେବ | ଏହା ଆହୁରି 
ମାରାମ୍ପକ ଫଳ ଦେବ । ଯାହା ପୁଅକୁ ସାପ କାମୁଡ଼େ ତା” ମା” ପାଳଦଉଡ଼ି ଦେଖୁଲେ 
ଡରେ | ସବୂଜ ବିପ୍ଲବ ନାଗସାପ ହେଲେ Gene Revolution ହେଲା ଅହିରାଜ | ଏ 

ପ୍ରକାର ବିହନ ସରକାର ବୃକ୍‌କୁ ମାଗଣା ବାଣ୍ଟିବା ପାଇଁ ପଠାଇବେ | ସାବଧାନ ! ଆମେ 
ଏ ପ୍ରକାର ବିହନ ଛୁଇଁବା ନାହିଁ । ଏହା ହାଇବ୍ରିଡ଼ୁଠାରୁ ଆହୁରି ମାରାମବକ । 
ରାସାୟନିକ କୃଷି ଓ ଜୈବକୃଷିର ଏକ ତୁଳନାମୂକ ବିବରଣୀ ଆପଣ ନେବେ କି ? 
ରାସାୟନିକ କୃଷି ଓ କୈବକୃଷି ଭିତରେ ଆକାଶ ପାତାଳ ଫରକ | ପ୍ରଥମଟି ପିତ୍ତଳ 
ହେଲେ ଦ୍ଵିତୀୟଟି ସୁନାର ସ୍ଥାନ ପାଇବ, ଏଠାରେ ଏକ ତୁଳନାମ୍ବକ ସାରଣୀ ଉଲ୍ଲେଖ 


କରାଗଲା | 


ରାସାୟନିକ କୃଷି 


ଟ୍ରାକ୍ଵର ଚାଷ ଯୋଗୁଁ ଜମି କଠିନ, 
ଜଳଧାରଣ ଶକ୍ତ କମ ଓ ବ୍ୟୟ ବହୁଳ, 
କମ୍‌ | 

ସରନ୍ତି ପ୍ରାକୃତିକ ସମ୍ପଦ ଖଣିଜତୈଳର 
ନିଅଣ୍ଟ, ଛୋଟ ଜମି ଓ ଛୋଟଚାଷୀ ପାଇଁ 
ଠିକଣା ସମୟକୁ ଉପଲବ୍ଧ ନୁହେଁ । 


ବିହନ ବୃକ୍‌ ବା କମ୍ପାନୀରୁ କିଣିବାକୁ ହୁଏ, 
ଏଣୁ ପଇସା ଖର୍ଚ ହୁଏ । 
ରାସାୟନିକ ସାର ଖର୍ଦ । 


କୀଟନାଶକ ଖର୍ଦ୍ଦି । 


୪୬ 


ଜୈବ କୃଷି 


ହଳଲଙ୍ଗଳ ଚାଷ 
ମାଟି ହାଲୁକା, ଖଇ 


ମାଗଣା ଘର ବିହନ 
ବ୍ୟବହାର କରିପାରିବା | 
ଗୋବରଖତ, କମ୍ପୋଷ୍ଟ ଖତ 
ଗୁହାଳୁ ବା ବାଡ଼ିରୁ ଉପଲବ୍ଧ । 


ରୋଗପୋକ ନାହିଁ । ଦେଶୀ ଞଷଧ 
ବିନା ପଇସାରେ ଫସଲ ସୁରକ୍ଷା | 

ପ୍ରତିବର୍ଷ ଅଧ୍ଧକ ସାର ଓ ଅଧକ 
କୀଟନାଶକ ଓଷଧ ବ୍ୟବହାର । 


ଉପ୍ପାଦନ କମି କମି ଯିବ | 

ଜିଆ, ଅଣୁଜୀବ, କଙ୍କଡ଼ା, 

ଗେଣ୍ଡା, ମାଛର ବଂଶ ନିପାତ । 
ଉତ୍ପାଦିତ ଫସଲ ସ୍ଵାସ୍ଥ୍ୟ ପାଇଁ 
ହାନିକାରକ | 

ପରିବେଶ, ପାନୀୟ ଜଳ ପ୍ରଦୂଷିତ । 
ଏହା ବଜାର ଅର୍ଥନୀତି ସହିତ ଜଡ଼ିତ । 


ଜମିର ଉର୍ବର ଶର୍ତି କମିଯାଏ । 


ଜମିରେ ଖତିରା (Humus) 
ପରିମାଣ କମିଥାଏ | 


ଖର୍ଚ ତୁଳନାରେ ଉପ୍ପାଦନ 
କମ୍‌ ମିଳିଥାଏ । 


ଅଧ୍ବକ ପାଣି ଦରକାର କରେ । 

